



04 - मजहब तार्किक तो बचेंगे लोकतंत्र और मनुष्यता



05 - न्यायपालिका और अभिभाषकों के संबंधों का चक्रव्यूह

A Daily News Magazine

मोपाल  
सोमवार, 18 मई, 2026



मोपाल एवं इंदौर से एक साथ प्रकाशित

वर्ष 23, अंक 255, नगर संस्करण, पृष्ठ 8, मूल्य रु. 2



06 - जीस, जिद और जिदगी की जकड़न



07 - कोई भी पात्र महिला राशन से वंचित न रहे, अभियान...

# कैल

प्रसंगवश

## बीजेपी की जीत के बाद बंगाली फिल्मोद्योग भी रंग बदल रहा

दीप हलदर

पश्चिम बंगाल में बीजेपी की बड़ी जीत के बाद बंगालियों के बदलते चेहरे पर सबसे तीखी टिप्पणी एक लाइव शो में देखने को मिली, जहां स्टैंड-अप कॉमेडियन नसीफ अख्तर ने अपने दर्शकों को टोका। दर्शक उनके 'जय श्री राम' के नारे को बड़े उत्साह से दोहरा रहे थे। इस पर उन्होंने याद दिलाया कि 2026 विधानसभा चुनाव के नतीजों से ठीक पहले तक यही लोग टीएमसी के समर्थक थे। उनका वायरल क्लिप उन लोगों के मूड को दिखाता है जो अब अपना राजनीतिक रंग बदलने की कोशिश कर रहे हैं, खासकर टॉलीवुड यानी बंगाली फिल्म इंडस्ट्री में।

4 मई तक ममता बनर्जी की अगुवाई वाली टीएमसी के साथ खड़े रहने वाले ज्यादातर बंगाली फिल्म कलाकार अब खुलकर पार्टी से दूरी बना रहे हैं। राज्य में बीजेपी के बड़े और कुछ हद तक अप्रत्याशित चुनावी नतीजों के बाद वे खुद को नए माहौल के हिसाब से ढाल रहे हैं। इंडस्ट्री में बीजेपी की लहर के बीच अब 'हिंदू धीम' वाली नई फिल्मों की स्क्रिप्ट पर तेजी से चर्चा हो रही है। वहीं अब तक टीएमसी के मजबूत नियंत्रण में रहने वाले टॉलीवुड यूनिशन भी तेजी से टूट रहे हैं, जिससे स्क्रिप्टिंग और प्रोडक्शन में नए समीकरण बन रहे हैं।

2021 विधानसभा चुनाव से पहले कुछ राजनीतिक और नागरिक अधिकार कार्यकर्ताओं ने 'नो वोट टू बीजेपी' नाम का एक मंच बनाया था। इस मंच ने बंगाल के लोगों से अपील की थी कि वे मोदी के नेतृत्व वाली बीजेपी से दूर रहें। इस अभियान के तहत कलाकारों के एक समूह ने 'आमी ओनो कोथाओ जाबोना, आमी एई देशेतेई थाकबो' नाम का एक म्यूजिक वीडियो जारी किया था। इसका मतलब था, 'मैं

कहीं नहीं जाऊंगा, मैं इसी देश में रहूंगा।' यह उन लोगों को जवाब था जो बीजेपी की राजनीति का विरोध करने वालों से अक्सर कहते थे, 'पाकिस्तान चले जाओ।' इस अभियान में टॉलीवुड के कई बड़े नाम शामिल थे, जैसे ऋद्धि सेन, अनिबांन भट्टाचार्य, अनुपम राय और परमब्रत चट्टोपाध्याय।

इस साल भी विधानसभा चुनाव से पहले टॉलीवुड का एक हिस्सा बीजेपी के खिलाफ खुलकर बोल रहा था। 2021 की तरह इस बार भी परमब्रत चट्टोपाध्याय ने बीजेपी का विरोध किया, लेकिन इस बार वह एक कदम आगे बढ़कर टीएमसी के लिए प्रचार करने लगे। लेकिन 4 मई को बीजेपी की बड़ी जीत के बाद परमब्रत चट्टोपाध्याय का सुर बदला हुआ दिखा। उन्होंने कहा कि अगर नई सरकार राज्य में कारोबार और उद्योग के विकास के लिए काम करे, खासकर टॉलीवुड के हित में काम करे, तो उन्हें सबसे ज्यादा खुशी होगी। हालांकि उन्होंने यह भी कहा कि सरकार को राजनीतिक विचारों में मतभेद को भी जगह देनी चाहिए।

लेखक और कलकत्ता हाई कोर्ट के वरिष्ठ वकील जॉयदीप सेन ने कहा कि चट्टोपाध्याय का रवैया ज्यादा से ज्यादा पाखंड और कम से कम 'साफ झूठ' जैसा है। 2021 में चुनाव बाद हुई हिंसा के दौरान जब बीजेपी कार्यकर्ताओं के साथ बलात्कार और हत्याएं हो रही थीं, तब इसने एक शब्द नहीं कहा।

परमब्रत चट्टोपाध्याय अकेले ऐसे अभिनेता नहीं हैं जो टीएमसी से दूरी बना रहे हैं। टीएमसी के पूर्व विधायक और टॉलीवुड के बड़े निर्देशकों में से एक राज चक्रवर्ती ने एक्स पर एलान किया कि वह राजनीति छोड़ रहे हैं।

पश्चिम बंगाल में बीजेपी की बड़ी जीत पर बधाई देते हुए बंगाली सुपरस्टार और घाटल सीट से मौजूद

टीएमसी सांसद देव अधिकारी ने नई सरकार से अपील की कि वह बंगाली फिल्म इंडस्ट्री में एकता और रचनात्मक आजादी की भावना को बनाए रखे और 'सांस्कृतिक बैन' की राजनीति खत्म करे।

दिलचस्प बात यह है कि इन्होंने बैन और बंटवारे के लिए सबसे ज्यादा आरोप देव अधिकारी की पार्टी के नेताओं पर लगाते रहे हैं।

बीजेपी की जीत के बाद आने वाले दिनों में सबसे बड़ा बदलाव शायद 'फेडरेशन ऑफ सिने टेक्नीशियंस एंड वर्कर्स ऑफ इस्टर्न इंडिया' के कामकाज में देखने को मिलेगा। फिलहाल इसका संचालन टीएमसी नेता स्वरूप बिस्वास कर रहे हैं।

टॉलीवुड और बॉलीवुड दोनों में काम करने वाले एक राष्ट्रीय पुरस्कार विजेता बंगाली फिल्म निर्देशक ने नाम न बताने की शर्त पर कहा कि बिस्वास बंगाली फिल्म इंडस्ट्री में एक 'सिंडिकेट' चला रहे हैं। बिस्वास और उनका करीबी समूह टेक्नीशियनों, शूटिंग के समय, शूटिंग यूनिट के कामकाज और यहां तक कि कलाकारों और निर्देशकों पर 'बैन' लगाने तक को कंट्रोल करता है, अगर वे उनकी बात न मानें।

सीनियर एंटरटेनमेंट पत्रकार भास्वती घोष ने कहा, 'अब जब बीजेपी सत्ता में आ गई है, तो फेडरेशन में बड़े बदलाव हो सकते हैं, जिनमें नए अध्यक्ष की मांग भी शामिल है। मुख्यमंत्री सुवेदु अधिकारी पहले ही अभिनेता और बीजेपी नेताओं रुदनील घोष, पापिया अधिकारी, रूपा गुगुली और हिरण चटर्जी को टॉलीवुड की कार्य संस्कृति बदलने के तरीकों पर चर्चा के लिए बुला चुके हैं।' टॉलीवुड में सिर्फ काम करने के तरीके और बैन की संस्कृति ही नहीं बदलने वाली, बल्कि उस तरह का सिनेमा भी बदल सकता है, जिसके लिए इंडस्ट्री जानी जाती है। फिल्ममेकर विवेक

अग्निहोत्री की फिल्म 'द बंगाल फाइल्स' को राज्य में रिलीज की मंजूरी मिल गई। अग्निहोत्री ने कहा, 'हमारे टेलर लॉन्च को रोक दिया गया था। हमारे साथ मारपीट की गई। मेरे खिलाफ दर्जनों एफआईआर दर्ज की गईं। बंगाल में मुझे पूरी तरह अलग कर दिया गया। मैं राज्यपाल से अपना पुरस्कार लेने की नहीं जा सका। लेकिन हमने हार नहीं मानी। चुनाव के दौरान हमने कोशिश की कि यह फिल्म किसी तरह बंगाल में ज्यादा से ज्यादा लोगों तक पहुंचे।'

बीजेपी की जीत के बाद टॉलीवुड के कई फिल्ममेकर भी 'हिंदू मुद्दों' पर आधारित स्क्रिप्ट की तलाश में जुट गए हैं, जो हिंदू दक्षिणपंथी सोच से मेल खाती हैं, खासकर वे जिनकी जड़ें बंगाल के इतिहास में हैं। 2025 में रिलीज हुई बकिम चंद्र चट्टोपाध्याय के इसी नाम के उपन्यास पर आधारित पीरियड एक्शन-एडवेंचर बंगाली फिल्म देवी चौधरानी के निर्देशक शुभ्रजीत मित्रा का कहना है कि टॉलीवुड में जो हो रहा है, वह 'शर्मनाक बौद्धिक गुलामी' है। मित्रा ने कहा कि टॉलीवुड परंपरागत रूप से उनके जैसे प्रोजेक्ट का मजाक उड़ता रहा है। जब मैंने अत्याचार के खिलाफ संन्यासी विद्रोह के ऐतिहासिक संघर्ष पर फिल्म बनाने का फैसला किया था, तब ऐसा नहीं था कि राजनीतिक माहौल हमारे पक्ष में था। बल्कि स्थिति बिल्कुल उलटी थी। और आज जो फिल्ममेकर हिंदुत्व की सोच के मुताबिक फिल्में बनाने की कोशिश कर रहे हैं, वही लोग पहले देवी चौधरानी जैसे विषयों को पुराना, व्यावसायिक रूप से जोखिम भरा और राजनीतिक रूप से असुविधाजनक बताते थे। दर्शक स्क्रीन पर उनके झूठ को समझ जाएंगे।'

(दि प्रिंट हिंदी में प्रकाशित लेख के संपादित अंश)

subhasaverenews@gmail.com  
facebook.com/subhasaverenews  
www.subhasavere.news  
twitter.com/subhasaverenews

### शरद की सुबह

मुझे उदास कर गए हो खुश रहो  
मिरे मिजाज पर गए हो खुश रहो

मिरे लिए न रुक सके तो क्या हुआ  
जहाँ कहीं ठहर गए हो खुश रहो

खुशी हुई है आज तुमको देखकर  
बहुत निखर-सँवर गए हो खुश रहो

उदास हो किसी की बेवफ़ाई पर  
वफ़ा कहीं तो कर गए हो खुश रहो

गली में और लोग भी थे आशना  
हमें सलाम कर गए हो खुश रहो

तुम्हें तो मेरी दोस्ती पे नाज था  
इसी से अब मुकर गए हो खुश रहो

किसी की जिदगी बनो कि बंदगी  
मिरे लिए तो मर गए हो खुश रहो।

- फाजील जमीली

## 20 हजार टन एलपीजी लेकर गुजरात पहुंचा 'सिमी'

नई दिल्ली (एजेंसी)। पश्चिम एशिया में चल रहे तनाव के बीच 20 हजार टन एलपीजी लेकर सिमी कैरियर

13 मई को पार किया था होमज, अब तक 15 पहुंचे

कांडला के दीनदयाल पोर्ट पर सुरक्षित रूप से पहुंच गया है। इस जहाज ने 13 मई को होमज स्ट्रेट को पार किया था। इस जहाज पर 21 कू सदस्य सवार हैं, जिनमें आठ यूक्रेनी और 13 फिलिपीनी हैं।

मौजूदा निगरानी वाले ऑपरेशंस में होमज स्ट्रेट को पार करने वाला सिमी 11वां एलपीजी टैंकर था। अधिकारियों के मुताबिक, डीजी शिपिंग और विदेश मंत्रालय, रक्षा मंत्रालय और पेट्रोलियम-प्राकृतिक गैस मंत्रालय के बीच करीबी तालमेल से इतनी सुरक्षा मुमकिन हो पाई। ये

जहाज ऐसे समय में आया है जब पश्चिम एशिया में चल रहे संघर्ष के कारण वैश्विक ऊर्जा आपूर्ति पर दबाव बना हुआ है। पिछले कुछ महीनों में भारत का कच्चा तेल भंडार तेजी से घटा है। भंडार में लगभग 15 फीसदी की गिरावट आई है। कम्पैडिटी एनालिटिक्स फर्म के आंकड़ों के अनुसार, भारत का कुल कच्चा तेल भंडार फरवरी के अंत में दर्ज 107 मिलियन बैरल से घटकर 91 मिलियन बैरल रह गया है।

यह वही समय था जब संघर्ष शुरू हुआ था। इस भंडार में पेट्रोलियम भंडार, रिफाइनरी होल्डिंग्स और वाणिज्यिक भंडारण शामिल हैं, लेकिन पाइपलाइन स्टॉक शामिल नहीं हैं।

## गांव होया शहर, गर्मी से हर ओर बुरा है हाल

आठ राज्यों में पारा 40 डिग्री पार, दिन में निकलना हुआ मुश्किल

नई दिल्ली (एजेंसी)। पश्चिम में राजस्थान, गुजरात और महाराष्ट्र-विदर्भ से लेकर मध्य प्रदेश, उत्तर प्रदेश समेत 8 राज्य भीषण गर्मी की चपेट में हैं। इन इलाकों में पारा लगातार 40 डिग्री से ऊपर चल रहा है। दिन के साथ रातों भी गर्म हो

### महाराष्ट्र का अमरावती-वर्धा देश में सबसे गर्म तापमान 46 डिग्री

रही है। शनिवार को महाराष्ट्र के अमरावती और वर्धा देश के सबसे गर्म शहर रहे। दोनों शहरों का तापमान 46 डिग्री रिकॉर्ड हुआ। यूपी के बांदा, मध्य प्रदेश का नागव और खंडवा में भी पारा 44से ज्यादा रहा। इधर, गुजरात के एकता नगर में स्ट्रेच्यू ऑफ यूनिटी के पास बनी जंगल सफारी में जानवरों और पक्षियों के लिए एसी, कूलर लगाए गए हैं।



### राजस्थान के 8 जिलों में हीटवेव की चेतावनी

प्रदेश के बीकानेर, चूरू, बाड़मेर, जैसलमेर में अधिकतम तापमान 40 से 43 डिग्री के बीच दर्ज हुआ। सीकर, हनुमानगढ़, जालोर, सिरोंही में तापमान 40 से नीचे रहा। मौसम विभाग ने राज्य में अगले हफ्ते से गर्मी तेज हो सकती है।

### छत्तीसगढ़ में 3 दिन आंधी-बारिश का अलर्ट

पिछले 24 घंटों में उत्तर और मध्य छत्तीसगढ़ के कई इलाकों में तेज आंधी, गरज-चमक और हल्की से मध्यम बारिश हुई। शनिवार रात रायपुर में ओले भी गिरे। अगले 3 दिनों तक प्रदेश में तेज हवा के साथ बारिश की संभावना है। इस दौरान हवा की रफ्तार 40 से 50 किमी प्रति घंटा तक पहुंच सकती है। हिमाचल प्रदेश में आज से गर्मी का प्रकोप बढ़ेगा। राज्य में 21 मई तक मौसम साफ रहने का पूर्वानुमान है। इससे तापमान में चार से पांच डिग्री का उछाल आएगा। इस बार मई माह में सामान्य से ज्यादा बारिश-ओलावृष्टि के कारण अधिकांश शहरों का पारा सामान्य से नीचे गिरा रहा। बीते 24 घंटे के दौरान भी ज्यादातर शहरों का पारा सामान्य से नीचे दर्ज किया गया।

## देश में अब डर और धमकी की हो रही है राजनीति

- मौलाना अरशद मदनी बोले- मुसलमान झुकेगा नहीं
- वंदे मातरम् के खिलाफ कोर्ट जाने का किया ऐलान

सहारनपुर (एजेंसी)। जमीयत उलेमा-ए-हिंद के अध्यक्ष मौलाना अरशद मदनी ने दावा किया है कि देश में इस्लाम को निशाना बनाया जा रहा है। उरुया-धमकाया जा रहा है। उन्होंने कहा- केवल मुसलमान ही नहीं इस्लाम भी निशाने पर है। देश में अब नफरत की राजनीति की जगह डर और धमकी की राजनीति ने ले ली है। मुसलमानों को यह एहसास दिलाने की कोशिश की जा रही है कि उन्हें अब शर्तों के साथ जीवन बिताना होगा। वर्तमान सरकार इस्लाम को नुकसान पहुंचाना



चाहती है। दरअसल, मदनी दिल्ली में जमीयत के कार्यसमिति के दो दिवसीय अधिवेशन को संबोधित कर रहे थे। उन्होंने ऐलान किया कि मदरसों की समस्याओं के समाधान के लिए केंद्रीय और प्रांतीय मदरसा बोर्ड बनाएंगे।

### वंदे मातरम् को जन गण मन का दर्जा देने के खिलाफ कोर्ट जाएंगे

मौलाना अरशद मदनी ने कहा- वंदे मातरम् को राष्ट्रगान जन गण मन के समान दर्जा देने, सरकारी और शैक्षणिक संस्थानों में अनिवार्य किए जाना संविधान की मूल भावना और धार्मिक स्वतंत्रता के खिलाफ है। अगर सरकार यह निर्णय वापस नहीं लेती तो जमीयत अदालत का दरवाजा खटखटाएंगी। साथ ही समान नागरिक संहिता (यूसीसी) के खिलाफ भी कानूनी लड़ाई जारी रखने की बात कही।

मौलाना मदनी ने कहा- पश्चिम बंगाल और असम में खुलेआम चुनाव आचार संहिता का उल्लंघन हुआ। मुसलमानों को सार्वजनिक रूप से धमकियां दी गईं। चुनाव जीतने के बाद भी यह सिलसिला जारी है।

## देश के मुख्य न्यायाधीश न्यायमूर्ति सूर्यकांत ने प्रदेश की पहल को सराहा

प्रशासनिक पारदर्शिता भी बढ़ी है। प्रदेश में सुशासन के साथ ग्रीन गवर्नेंस को भी बढ़ावा मिल रहा है। इन नवाचारों से प्रदेश में जनकल्याणकारी योजनाओं और जन सामान्य से जुड़ी सेवाओं तक आम आदमी की पहुंच को आसान और उनके उपयोग को सरल व सुगम बनाया जा रहा है। सर्वोच्च अदालत के मुख्य न्यायाधीश-न्यायमूर्ति श्री सूर्यकांत ने जबलपुर के एक कार्यक्रम में प्रदेश में पेपर लैस कार्य

प्रणाली को प्रोत्साहित करने के लिए संचालित गतिविधियों की सराहना की। उन्होंने कहा कि मध्यप्रदेश, पूर्णतः पेपरलैस बनने की दिशा में निरंतर आगे बढ़ रहा है। इससे पर्यावरण को भी संबल मिलेगा।



गुड गवर्नेंस के नए आगोंगे स्थापित- प्रधानमंत्री मोदी के सुशासन के मंत्र को आत्मसात करते हुए मिनिमम गवर्नेमेंट- मैक्सिमम गवर्नेंस के मूल मंत्र के

साथ मुख्यमंत्री डॉ. यादव प्रदेश में गुड गवर्नेंस के नए आयाम स्थापित करने की दिशा में सक्रिय हैं। डिजिटल प्लेटफॉर्म के माध्यम से कार्यालयों में फाइलों की मॉनिटरिंग, समयबद्ध निराकरण और उत्तरदायित्व सुनिश्चित हुआ है। इससे भ्रष्टाचार में कमी, पारदर्शिता में वृद्धि तथा प्रशासनिक प्रक्रियाओं में गति आई है। लोक सेवा केंद्रों के माध्यम से नागरिकों को समयबद्ध सेवाएं प्रदान की जा रही हैं। सीएम हेल्पलाइन नागरिकों की समस्याओं का त्वरित समाधान सुनिश्चित कर रही है। संपदा 2.0 सॉफ्टवेयर सिस्टम के माध्यम से प्रदेश में रजिस्ट्री की सुविधा अब लोगों के लिए आसान हुई है।

## मध्यप्रदेश के आमों की मिठास और विशालकाय 'नूरजहाँ' की विश्व पहचान

भोपाल (नप्र)। भारत को आमों का देश कहा जाता है और मध्यप्रदेश इसे नई ऊंचाइयों तक पहुंचाने वाला प्रमुख राज्य बनकर उभरा है। प्रदेश की जलवायु, उपजाऊ मिट्टी और विविध भौगोलिक परिस्थितियां आम उत्पादन के लिए अत्यंत अनुकूल मानी जाती हैं। यही कारण है कि यहां दशहरी, लंगड़ा, चौसा, केसर, आम्रपाली, अल्फांको और तोतापरी जैसी अनेक प्रसिद्ध किस्मों के साथ-साथ एक ऐसी अनोखी किस्म भी पैदा होती है, जिसने देश ही नहीं बल्कि विदेशों में भी विशेष पहचान बनाई है। यह विशेष किस्म है 'नूरजहाँ' आम। इसे 'किंग ऑफ मैंगो' भी कहा जाता है।



जाता है। सामान्यतः एक नूरजहाँ आम का वजन लगभग 2 से 5 किलोग्राम तक होता है। इसका आकार इतना बड़ा होता है कि एक ही आम पूरे परिवार के लिए पर्याप्त माना जाता है। इसका रंग, सुगंध और मिठास लोगों को पहली नजर में आकर्षित कर लेते हैं। बाजार में इसकी मांग विशेष रूप से बड़े शहरों और विदेशों में अधिक है। एक आम की कीमत 1500 से 3000 तक होती है।



# मोदी कैबिनेट के 'स्कूटर वाले मंत्री' की गजब सादगी

टीकमगढ़ (नप्र)। देश में पेट्रोल-डीजल बचाने की पीएम मोदी की अपील के बाद शनिवार को मोदी कैबिनेट के सबसे सीनियर मंत्रियों में शामिल डॉ. वीरेंद्र कुमार ई-रिक्शा में सफर करते नजर आए। वे ट्रेन से दिल्ली से आए थे और बगैर किसी शोर-शराबे के ई-रिक्शा में बैठकर अपने घर चले गए। उनका सादगी भरा अंदाज देकर लोग चकित रह गए।

टीकमगढ़ की सड़कों पर शाम एक ऐसा दृश्य देखने को मिला जिसने लोगों का दिल छू लिया। लालबत्ती, लंबा काफिला और सुरक्षा घेरे के बीच चलने वाले नेताओं की तस्वीरों के दौर में केंद्रीय सामाजिक न्याय और अधिकारिता मंत्री डॉ वीरेंद्र कुमार एक साधारण ई-रिक्शा में सफर करते नजर आए।

बगैर लाव-लशकर के चुपचाप रिक्शा में बैठ गए थे- शाम करीब 6:30 बजे जब वे खजुराहो-भोपाल महामना ट्रेन से टीकमगढ़ रेलवे स्टेशन पहुंचे, तो वहां मौजूद लोगों को लगा कि हमेशा की तरह गाड़ियों का काफिला उनका इंतजार कर रहा होगा। लेकिन लोगों की नजरें उस समय उठर गईं, जब केंद्रीय मंत्री स्टेशन से बाहर निकले और सीधे एक ई-रिक्शा में बैठ गए। बिना किसी दिखावे



के, बिना किसी शोर केजबिल्कुल एक आम आदमी की तरह।

लोगों ने खूब तस्वीरें लीं, अब वायरल हो रही- ई-रिक्शा धीरे-धीरे सिविल लाइन रोड की ओर बढ़ रहा था। रास्ते में कई लोग उन्हें देखकर रुक गए। किसी ने मोबाइल निकालकर तस्वीर ली, तो कोई बस उन्हें देखकर मुस्कुरा दिया। शायद इसलिए क्योंकि बड़े पद पर बैठे लोग अक्सर जनता से दूर दिखाई देते हैं, लेकिन उस शाम एक मंत्री आम लोगों के बीच उसी सादगी से सफर कर रहा था जैसे कोई सामान्य यात्री अपने घर लौटता है।

ई-रिक्शा वाले ने जितना मांगा, खुद किराया दिया- सबसे खास बात यह रही कि बंगले पहुंचने के बाद डॉ. वीरेंद्र कुमार ने ई-रिक्शा चालक को खुद किराया दिया। यह छोटा सा दृश्य वहां खड़े लोगों के लिए बहुत बड़ा संदेश बन गया। दरअसल, हाल ही में प्रधानमंत्री नरेंद्र मोदी ने देशवासियों से डीजल और पेट्रोल की खपत कम करने की अपील की थी। उन्होंने जनप्रतिनिधियों और अधिकारियों से भी अपने काफिले सीमित रखने की बात कही थी। उसी अपील का असर शनिवार को टीकमगढ़ में साफ दिखाई दिया।

## बगैर सुरक्षा के सब्जी खरीदते नजर आते हैं

लेकिन यह पहली बार नहीं है जब डॉ वीरेंद्र कुमार अपनी सादगी को लेकर चर्चा में आए हों। इससे पहले भी वे कई बार बिना सुरक्षा घेरे के आम लोगों के बीच दिखाई दिए हैं। कभी विकलांगों वाली ट्राइसाइकिल चलाते हुए, तो कभी सब्जी मंडी में आम नागरिक की तरह सब्जियां खरीदते हुए। यही वजह है कि लोग उन्हें केवल मंत्री नहीं, बल्कि जमीन से जुड़ा जनप्रतिनिधि मानते हैं।

आज जब राजनीति में दिखावा बढ़ता जा रहा है, तब एक केंद्रीय मंत्री को ई-रिक्शा में सफर करना केवल यात्रा नहीं, बल्कि एक संदेश है। संदेश यह कि बड़ा पद इंसान को बड़ा नहीं बनाता, बल्कि उसका व्यवहार उसे लोगों के दिलों तक पहुंचाता है। टीकमगढ़ की उस शाम ने लोगों को यह एहसास कराया कि सादगी आज भी जिंदा है और शायद इसी सादगी में जनता का असली विश्वास बसता है।

## बड़ी सफलता

# सी-295 एयरबस अब परीक्षण के लिए तैयार

## पहला 'मेड इन इंडिया' एयरबस अब जल्द भरेगा उड़ान



## नई दिल्ली (एजेंसी)।

भारत ने रक्षा विमानन विनिर्माण में एक महत्वपूर्ण उपलब्धि हासिल की है। पहला स्वदेशी रूप से असेंबल किया गया एयरबस सी-295 विमान वडोदरा स्थित टाटा-एयरबस संयंत्र में बनकर तैयार हो गया है और अब यह उड़ान परीक्षण के लिए तैयार है। यह डेवलपमेंट मेक इन इंडिया पहल के तहत स्वदेशी सैन्य विमान क्षमता विकसित करने के देश के प्रयासों में एक महत्वपूर्ण कदम है। वहीं, भारतीय वायु सेना के उप प्रमुख एयर मार्शल अवधेश कुमार भारतीय वायु सेना के उप प्रमुख एयर मार्शल अवधेश कुमार ने हाल ही में वडोदरा संयंत्र में अंतिम असेंबली लाइन का दौरा किया ताकि भारत में निर्मित पहले सी-295 विमान की प्रगति का जायजा लिया जा सके। भारत ने स्पेन के साथ समझौता किया है।

## सी-295 एयरबस की खासियत

एयरबस सी-295 भारतीय वायु सेना के पुराने एवरो-748 विमानों के बड़े की जगह लेगा। इस एयरबस का उपयोग आपदा राहत, पैराशूट जंपिंग, समुद्री निगरानी, रसद और हथियार पहुंचाने के लिए भी किया जाता है। शानदार पेलोड के साथ यह विमान एक बार में 9,000 किलोग्राम तक का वजन ले जाने में पूरी तरह सक्षम है। इस एयरबस में एक साथ 70 सैनिक या 48 पैराट्रूपर्स को ले जाया जा सकता है। मोडकल इमरजेंसी के दौरान इसमें एक बार में 24 स्ट्रेचर और 7 चिकित्सकीय फिट किए जा सकते हैं।

## संक्षिप्त समाचार

### नीदरलैंड से 1000 साल पुराने तमिल दस्तावेज आएंगे भारत

#### मोदी की मौजूदगी में समझौता, टाटा इलेक्ट्रॉनिक्स और चिप बनाने वाली डच कंपनी में भी डील

एम्स्टर्डम (एजेंसी)। प्रधानमंत्री नरेंद्र मोदी की नीदरलैंड यात्रा के दौरान 11वीं सदी की ऐतिहासिक चोल ताम्र पट्टिकाओं को भारत लाने पर समझौता हुआ। ये करीब 1000 साल पुराने तमिल दस्तावेज हैं, जिनमें चोल साम्राज्य से जुड़ी ऐतिहासिक जानकारी है। समझौते के तहत 11वीं सदी की चोल ताम्र पट्टिकाएं जल्द भारत लाई जाएंगी। यह 21 बड़ी और 3 छोटी तांबे की प्लेटों



का संग्रह है। इनमें ज्यादातर लेख तमिल भाषा में लिखे गए हैं। मोदी ने कहा कि इन पट्टिकाओं में राजा राजेंद्र चोल प्रथम और उनके पिता राजा राजराजा चोल प्रथम से जुड़ी जानकारी दर्ज है। ताम्र पट्टिकाएं तांबे की बनी प्लेटें होती हैं, जिन पर पुराने समय में अहम बातें लिखी जाती थीं। एक्सपर्ट्स के मुताबिक, 19वीं सदी में जब यूरोपीय देश भारत और एशिया के दूसरे हिस्सों में व्यापार और रिसर्च कर रहे थे, उसी दौरान ये दस्तावेज विदेश ले जाई गई थीं।

टाटा इलेक्ट्रॉनिक्स और डच कंपनी के बीच भी समझौता- देह में आयोजित एक कार्यक्रम में टाटा इलेक्ट्रॉनिक्स और डच कंपनी के बीच भी समझौता हुआ। यह करार सेमीकंडक्टर और चिप तकनीक के क्षेत्र में सहयोग बढ़ाने के लिए है। यह दुनिया की प्रमुख चिप मशीन बनाने वाली कंपनियों में शामिल है, जबकि टाटा इलेक्ट्रॉनिक्स भारत में सेमीकंडक्टर क्षेत्र में निवेश बढ़ा रही है।

### इबोला को लेकर ग्लोबल हेल्थ इमरजेंसी का ऐलान

#### डब्ल्यूएचओ ने कांगो और युगांडा में 88 मौतों के बाद लिया फैसला

किंसासा (एजेंसी)। विश्व स्वास्थ्य संगठन ने अफ्रीका के दो देशों में इबोला महामारी के चलते सैकड़ों मौतों के बाद ग्लोबल हेल्थ इमरजेंसी घोषित कर दी है। डेमोक्रेटिक रिपब्लिक ऑफ कांगो और युगांडा में इबोला महामारी के चलते 88 लोगों की मौत रिपोर्ट की गई है। इसके अलावा 300 से ज्यादा संदिग्ध मामले दर्ज हुए हैं, जिसके बाद दुनिया भर में महामारी के खतरे को लेकर चिंता बढ़ गई है। डब्ल्यूएचओ के महानिदेशक टेड्रोस अधानम



घेब्रेयसस ने सोशल मीडिया प्लेटफॉर्म एक्स पर एक पोस्ट में इसे अंतराष्ट्रीय चिंता का सार्वजनिक स्वास्थ्य आपातकाल घोषित किए जाने की जानकारी दी है। रविवार को सोशल मीडिया पोस्ट में अधानम ने कहा कि यह प्रकोप महामारी आपातकाल के मानदंडों को पूरा नहीं करता है, लेकिन पड़ोसी देशों में इसके और फैलने का बहुत ज्यादा जोखिम है। हालांकि, संगठन ने देशों को अंतराष्ट्रीय सीमाएं बंद नहीं करने की सलाह भी दी। स्वास्थ्य अधिकारियों ने पुष्टि की है कि अभी भी महामारी फैल रही है, वह बुड़ीबुड़ी वायरस डिसीज की वजह से है।

# साधना स्थली है संघ शिक्षा वर्ग : विमल गुप्ता

## राष्ट्रीय स्वयंसेवक संघ, मध्यभारत प्रांत के शिक्षा वर्ग प्रारंभ

### शिवपुरी में आयोजित संघ शिक्षा वर्ग में 369 कार्यकर्ता, ब्यावरा में 200 कार्यकर्ता और बैतूल में 174 कार्यकर्ता हुए हैं शामिल, 15 दिन चलेगा प्रशिक्षण

भोपाल (नप्र)। 17 मई। संघ शिक्षा वर्ग एक साधना स्थली है, जहाँ शिक्षार्थी साधक के रूप में नित्य शारीरिक, बौद्धिक एवं व्यवस्थात्मक प्रशिक्षण प्राप्त करते हैं। यह सभी प्रशिक्षण मन की साधना से ही संभव है। यह विचार राष्ट्रीय स्वयंसेवक संघ, मध्यभारत के प्रांत प्रचारक श्री विमल गुप्ता ने शिवपुरी में संघ शिक्षा वर्ग के उद्घाटन प्रसंग पर व्यक्त किए। उल्लेखनीय है कि मध्यभारत प्रांत के विद्यार्थी कार्यकर्ताओं के लिए शिवपुरी में, तृण व्यवसायी कार्यकर्ताओं के लिए ब्यावरा में और 40 से अधिक आयुर्वर्ग के कार्यकर्ताओं के लिए बैतूल में संघ शिक्षा वर्गों का आयोजन किया जा रहा है। तीनों ही स्थानों पर संघ शिक्षा वर्ग 16 मई से प्रारंभ हो गए हैं, जिनका औपचारिक उद्घाटन 17 मई को किया गया। संघ शिक्षा वर्ग में शामिल शिक्षार्थियों को शारीरिक, बौद्धिक, योग, सेवा, प्रबंधन और संघ कार्य का प्रशिक्षण प्राप्त होगा। संघ का कार्य व्यक्ति निर्माण का कार्य है। 15 दिन के इस वर्ग में युवा कठोर अनुशासित दिनचर्या का पालन करते हुए अपने व्यक्तित्व को मजबूत करेंगे।

शिवपुरी के सरस्वती विद्यापीठ आवासीय विद्यालय फतेहपुर में चल रहे संघ शिक्षा वर्ग (विद्यार्थी) के



शिक्षार्थियों को संबोधित करते हुए प्रांत प्रचारक श्री विमल गुप्ता ने कहा कि संघ शताब्दी वर्ष में कार्यविस्तार एवं कार्य के दृढीकरण हेतु प्रशिक्षण प्राप्त करना सौभाग्य का विषय है। उन्होंने वर्ग के उद्देश्य पर प्रकाश डालते हुए बताया कि इस वर्ग में प्रशिक्षण प्राप्त करने से समूह में काम करने का स्वभाव बनता है। संघ के वैचारिक अधिष्ठान की स्पष्टता होती है। इसके साथ ही, समय प्रबंधन, आत्मविश्वास, संवेदना, स्वावलंबन और अनुशासन जैसे गुणों का विकास होता है। उन्होंने कहा कि वर्ग में 24 घंटे की व्यस्ततम दिनचर्या में स्वयं को व्यस्त रखते हुए सोचने के मानस से शिक्षार्थी प्रशिक्षण प्राप्त करता है। उन्होंने कहा कि संघ शिक्षा वर्ग में शिक्षार्थी विभिन्न प्रकार के प्रबंधन भी सीखता है, जैसे - समय प्रबंधन, मानव प्रबंधन, वित्तीय प्रबंधन, संसाधन प्रबंधन,

आपदा प्रबंधन और कार्यक्रम प्रबंधन आदि।

ब्यावरा में व्यवसायी कार्यकर्ताओं के संघ शिक्षा वर्ग के उद्घाटन सत्र में प्रांत के सह-संघचालक डॉ. राजेश सेठी ने कहा कि कला कि प्रत्येक स्वयंसेवक किसी न किसी उद्देश्य को लेकर यहां आते हैं। वास्तव में संघ शिक्षा वर्ग व्यक्ति के कौशल विकास, व्यक्तित्व निर्माण और वैचारिक स्पष्टता का केंद्र है। उन्होंने कहा कि अच्छे कार्यकर्ता बनने के लिए केवल शारीरिक क्षमता पर्याप्त नहीं, बल्कि बौद्धिक और भावनात्मक विकास भी आवश्यक है। यही कारण है कि संघ शिक्षा वर्ग में तीनों आयामों पर समान रूप से काम किया जाता है। डॉ. सेठी ने कहा कि 'राष्ट्र प्रथम' केवल नाम नहीं, बल्कि जीवन का मूल भाव होना चाहिए।

## भोपाल में स्वच्छ सर्वेक्षण का काउंटडाउन शुरू

### दो-तीन दिन में आ सकती है सर्व टीम; सांघीकरण-कचरे पर फोकस

भोपाल (नप्र)। भोपाल में स्वच्छ सर्वेक्षण का काउंटडाउन शुरू हो गया है। अगले दो से तीन दिन में सर्वे टीम भोपाल पहुंच सकती है। अंतिम दौर में नगर निगम कई कवायदें कर रहा है। ताकि, टीम के सामने शहर बेहतर स्थिति में दिखाई दें। कई जगहों पर पेंटिंग कराई गई है। जिसमें स्वच्छता का संदेश लिखे हैं।

बता दें कि नई गाइड लाइंस में अब शहरों को केवल कागजों पर नहीं, बल्कि जमीन पर भी सफाई साबित करनी होगी। इसी वजह से सड़कों की सफाई, नालों की सफाई, सार्वजनिक शौचालयों की सफाई, बैंक लेन में पेंटिंग और बाजारों में टाइल्स लगाने का काम शुरू किया है।

वहीं, शहर के बड़े बाजार जैसे- न्यू मार्केट, 10 नंबर मार्केट, पुराना शहर, करोंद, कोलार, बैरागढ़ में सांघीकरण और कचरा उठाने के काम को प्राथमिकता दी जा रही है। हालांकि, जमीन पर अब भी कई जगह गंदगी, टूटे डस्टबिन, उखड़ी सड़कें और खुले नाले जैसी समस्याएं बनी हुई हैं। ऐसे में विजिबल क्लीनलीनेस के लिए तय 1500 अंक भोपाल के लिए बड़ी चुनौती बने हुए हैं।

इन कामों पर होगा फोकस: जानकारी के अनुसार, आवास और शहरी कार्य मंत्रालय ने स्वच्छ सर्वेक्षण 2025-26 में विजिबल क्लीनलीनेस यानी जमीन पर दिखने वाली सफाई पर विशेष फोकस किया है। नई गाइडलाइंस के तहत शहरों की रैंकिंग 10 मुख्य इंडिकेटर्स के आधार पर तय होगी।

## सीएम और जामवाल करेंगे रिव्यू, राज्यमंत्रियों के साथ काम के बंटवारे पर होगी चर्चा मंत्री बताएंगे ढाई साल के टारगेट व अचीवमेंट

भोपाल (नप्र)। अगले महीने 13 जून को मध्य प्रदेश की मोहन सरकार को ढाई साल पूरे हो रहे हैं। इसके पहले ही सीएम डॉ मोहन यादव और क्षेत्रीय संगठन मंत्री अजय जामवाल मप्र सरकार के मंत्रियों से वन टू वन चर्चा करेंगे। भोपाल के मुख्यमंत्री निवास के समलव कार्यालय में आज दिन भर ये बैठकें चलेंगी। दिसंबर 2023 में सरकार गठन से लेकर अब तक ढाई साल में किए गए कामों का हिसाब देते इसके साथ ही अगले ढाई साल के टारगेट्स की जानकारी भी देंगे। मंत्रियों से इन विषयों पर होगी चर्चा।

प्रभार के जिले में अशासकीय नामांकन और विभिन्न समितियों का गठन- मंत्री से पूछा जाएगा कि उनके प्रभार वाले जिले में विभिन्न विभागों की अशासकीय समितियों (नॉन ऑफिशियल कमेटी) का गठन कितना पूरा हो चुका है। दिशा समिति, जनभागीदारी समिति,

जिला स्तरीय समन्वय समिति, मॉनिटरिंग कमेटी आदि सभी समितियों की स्थिति रिपोर्ट मांगी जाएगी। कौन-कौन सी समितियां बन चुकी हैं, कितनी बाकी हैं, और जिनका गठन हो चुका है उनकी कार्यप्रणाली कैसी चल रही है इसकी पूरी जानकारी ली जाएगी।

हारी हुई सीटों की जानकारी देंगे मंत्री- मंत्रियों से उनकी स्वयं की विधानसभा सीट, उनके गृह जिले और प्रभार वाले जिले की राजनीतिक स्थिति की गहन समीक्षा की जाएगी। खासतौर पर हारी हुई विधानसभा सीटों पर फोकस रहेगा। पार्टी संगठन इन सीटों पर वर्तमान स्थिति, कमजोर बूथों, विरोधी दलों की गतिविधियों, विकास कार्यों की स्थिति और अगले विधानसभा चुनाव को लेकर रणनीति पर चर्चा होगी।

विभाग के बारे में जानकारी देंगे मंत्री- यह पॉइंट समीक्षा नहीं बल्कि फीडबैक के लिए

## दि बर्निंग ट्रेन बनी त्रिवेंद्रम-दिल्ली राजधानी एक्सप्रेस

### 2 कोच में लगी भीषण आग, बड़ा हादसा होने से बचा

कोटा (एजेंसी)। कोटा मंडल में त्रिवेंद्रम-हरजत निजामुद्दीन राजधानी एक्सप्रेस (12431) के 2 कोच में आग लग गई। हादसा रविवार सुबह करीब 5.15 बजे कोटा मंडल के लुणी रीछ-विक्रमगढ़ आलोट (मध्य प्रदेश) स्टेशन के बीच हुआ। आग ट्रेन के कोच नंबर बी-1 और उसके पीछे लगे सेकेंड लगेज कम गार्ड वैन में लगी थी। हादसे की जानकारी के बाद कोटा जंक्शन पर हट्टर बजने लगे। राहत और बचाव टीम मौके के लिए रवाना हुई। सीनियर डिवीजनल कॉमर्शियल मैनेजर सौरभ जैन ने बताया कि कोच में 68 यात्री सवार थे। आग लगने की खबर गार्ड ने



सबसे पहले लोको पायलट को दी थी। इसके बाद ट्रेन को रुकवाया गया। पैसेंजर्स को बाहर निकाला। करीब 15 मिनट में पूरा कोच खाली कराया गया। कुछ मिनटों में ही आग पूरे कोच में फैल गई थी। हालांकि, इस हादसे में कोई जनहानि नहीं हुई है। रेलवे अधिकारियों ने बताया कि कुछ पैसेंजर्स का सामान आग में जल गया।

## श्रीति राशिनकर को समर्पण सम्मान



इंदौर। आपले वाचनालय, साहित्य कला संस्कृति केंद्र के माध्यम से भाषा समर्पित कार्यों के लिए श्रीति राशिनकर को सम्मानित किया गया। मराठी भाषियों की केंद्रीय संस्था बृहमहाराष्ट्र मंडल, दिल्ली ने अपने शताब्दी वर्ष में संस्था के कार्यों में महत्वपूर्ण योगदान देने वाले समर्पित सदस्यों को विशेष रूप से सम्मानित करने की गौरव श्रृंखला में उनके द्वारा मराठी भाषा की परीक्षाओं और निबंध स्पर्धाओं के माध्यम से भाषा उन्नयन के लिए दिए गए विशिष्ट अवदान के लिए यह सम्मान किया गया। मंडल के मदन बोबडे, अनिल दामले एवं श्रीमती बोबडे द्वारा शॉल, सम्मानपत्र प्रदान कर उन्हें सम्मानित किया गया।

## परिक्रमा

## मुश्किलों की ओर आगाह करते मोदी और राहुल



अरुण पटेल

लेखक सुबह सबरे के प्रबंध संपादक हैं

देश और देश के सामने आने वाले समय में कौन-कौन सी मुसीबतें और संकट आ सकते हैं उसे अपने-अपने ढंग से प्रधानमंत्री नरेन्द्र मोदी और लोकसभा में नेता प्रतिपक्ष राहुल गांधी बयां कर रहे हैं। हालांकि दोनों के अपने अलग-अलग अंदाज हैं लेकिन एक केंद्रीय स्तर है कि आने वाले हालात और दिन आम जनमानस के लिए मुसीबतों से भरे होंगे और इसके लिए उन्हें अभी से मानसिक रूप से तैयार हो जाना चाहिए। इसका मतलब है कि आने वाले समय में आम जनमानस की जेब पर और कैंची चलने वाली है और इसके लिए उसे अभी से मानसिक तौर पर तैयार हो जाना चाहिए ताकि उसे जोर का झटका धीरे से महसूस हो। आम आदमी जिसमें अनेक लोग वे भी हैं जो कि रोज कमाते और रोज खाते हैं और वे भी हैं जिन्हें मानसिक वेतन मिलता है। कुल मिलाकर यह कहा जा सकता है कि जो भी मार पड़ेगी वह आम उपभोक्ता पर ही पड़ने वाली है क्योंकि उसकी बंधी-बंधाई आय है।

प्रधानमंत्री नरेन्द्र मोदी इन दिनों नीदरलैंड के प्रवास पर हैं, उन्होंने देहग में भारतीय समुदाय को सम्बोधित करते हुए दुनिया के मौजूदा हालात पर चिन्ता जताई है और उनकी यह चिन्ता पूरी तरह से तार्किक एवं लोगों के गले उतरने वाली है। प्रधानमंत्री का कहना है कि यह आपदाओं का दशक है। पश्चिम एशिया संकट से पैदा हुए ऊर्जा संकट की ओर इशारा करते हुए उन्होंने भारतीय मूल के लोगों को याद दिलाया कि पहले कोरोना फिर युद्ध और अब ऊर्जा संकट से दुनिया जुझ रही है, यह एक प्रकार से आपदाओं का दशक बन गया है। हालात नहीं बदले तो कई दशकों के कामों पर पानी फिर सकता है। आकांक्षाएं अब सीमा तक नहीं बंधी हैं, उनका कहना था कि भारत को अब सिर्फ

बदलाव नहीं बल्कि सर्वोत्तम चाहिए। मोदी ने नीदरलैंड की कंपनियों को भारत में डिजाइन और नवाचार का मौका दिया। सीईओ के साथ राउंड टेबल चर्चा में मोदी ने कहा कि 300 डच कंपनियां भारत की विकास यात्रा का हिस्सा हैं। नीदरलैंड ने 11वीं सदी के 24 आनैंगलम् ताम्रपत्र भारत को वापस दे दिये



हैं। ये पट्टिकाएं 30 वजनी हैं। राजाओं के आदेश से जुड़े ये ताम्रपत्र चोल वंश के अहम अवशेष हैं।

## सनातनी को लेकर दिलचस्प बहस

कांग्रेस के राज्यसभा सदस्य रहे पूर्व मुख्यमंत्री दिग्विजय सिंह और भाजपा नेत्री उषा ठाकुर की आपस में सनातन पर

बहस का वीडियो वायरल हो रहा है और इस मुद्दे पर दिग्विजय सिंह और उषा ठाकुर एक-दूसरे पर चुटकी लेते नजर आ रहे हैं। दिग्विजय सिंह 16 मई शनिवार को इंदौर की रेसीडेंसी कोठी में थे जहां उनका सामना भाजपा नेत्री उषा ठाकुर से हो गया और दोनों की बहस का वीडियो वायरल हो रहा है। वीडियो

हूँ, मेरे कहने के बाद आपने स्वीकार किया, पहले आप हिन्दू धर्म कहती थीं, इस पर उषा ठाकुर बोलीं कि हम अनादिकाल से सनातनी हैं, वेदों के पुजारी हैं। दिग्विजय सिंह कहां मौका चूकने वाले थे उन्होंने कहा कि हम क्या दुश्मन हैं। दोनों नेताओं के बीच भोजपाला में सनातन धर्म से प्रारंभ हुई नॉकडाऊन यहां तक पहुंच गयी कि दोनों ने कहा कि हाईकोर्ट के निर्णय हमको सम्मान करना चाहिए। दिग्विजय सिंह ने कहा कि आपने कैसे गलत फैसला ले लिया। दिग्विजय सिंह सनातनी होने के प्रश्न पर अपनी नर्मदा परिक्रमा यात्रा और एकादशी व्रत को करने को बताया। इस पर उषा ठाकुर ने व्यक्तिगत रूप से पक्का सनातनी तो माना लेकिन कहा कि इसे सार्वजनिक तौर पर स्वीकार नहीं करते। दिग्विजय सिंह का कहना था कि वे अपनी बात सार्वजनिक तौर पर ही कर रहे हैं।

## और यह भी

दिग्विजय सिंह ने देश में बढ़ते हुए आर्थिक संकट और महंगाई को लेकर केन्द्र की नरेन्द्र मोदी सरकार पर तंज कसते हुए कहा है कि देश में जो कुछ आर्थिक संकट पैदा हो रहा है उसका कारण मोदी सरकार में लीडरशिप क्राइसिस और दूरदर्शी सोच का अभाव और असक्षमता है। उन्होंने केन्द्र सरकार से दो सवाल पूछे हैं पहला तो यह कि मार्च में रूसी तेज खरीदने के लिए 30 दिन का समय दिया गया था तब प्रधानमंत्री देश को ऐसी स्थिति में कैसे ले आये जहां भारत को अनुमति मांगना पड़ रही है, दूसरा उन्होंने पूछा है कि जब अंतर्राष्ट्रीय कूड आइल के दाम कम थे तब मोदी सरकार ने जनता को राहत देने के बजाए दस सालों में 43 लाख करोड़ रुपये कमाये, ऐसा क्यों।

## ब्रिटिश म्यूजियम की फुटेज आई सामने, कैसे पहुंची वहां?

## 4 फीट ऊंची और 250 किलोग्राम वजनी है वाग्देवी की प्रतिमा

## टिवशा के परिजन का सीएम हाउस पर प्रदर्शन पिता बोले- आरोपी न्यायिक व्यवस्था का हिस्सा, रिटायर्ड जज की बहू ने 5 दिन पहले किया था सुसाइड



भोपाल/धार (नप्र)। मध्य प्रदेश हाई कोर्ट की इंदौर बेंच ने धार के ऐतिहासिक भोजशाला परिसर को लेकर एक बेहद महत्वपूर्ण फैसला सुनाया है। अदालत ने अपने आदेश में भोजशाला परिसर को स्पष्ट रूप से देवी सरस्वती (वाग्देवी) का मंदिर घोषित किया है। इसके साथ ही कोर्ट ने केन्द्र सरकार से कहा है कि वह लंदन के ब्रिटिश म्यूजियम में पिछले एक सदी से अधिक समय से रखी वाग्देवी की ऐतिहासिक मूर्ति को वापस भारत लाने के लिए औपचारिक कदम उठाए। अदालत ने कहा कि पुरातत्व सर्वेक्षण विभाग इस पूरे परिसर के संरक्षण की जिम्मेदारी संभालेगा और सचिकाकर्ताओं द्वारा मूर्ति वापसी के लिए दिए गए ज्ञापनों पर

## अलाउद्दीन खिलजी का आक्रमण

इतिहासकारों के मुताबिक, यह अनमोल प्रतिमा 11वीं सदी में राजा भोज के शासनकाल के दौरान भोजशाला मंदिर के मुख्य गर्भगृह में स्थापित थी। साल 1305 में अलाउद्दीन खिलजी के आक्रमण के दौरान भोजशाला परिसर को भारी नुकसान पहुंचाया गया था। इसके सदियों बाद, ब्रिटिश शासन के दौरान साल 1875 में खुदाई के दौरान यह मूर्ति मलबे से बरामद हुई थी। साल 1880 में एक ब्रिटिश अधिकारी इस बहुमूल्य कलाकृति को अपने साथ इंग्लैंड ले

गया, जिसके बाद से यह लंदन के ब्रिटिश म्यूजियम की शोभा बड़ा रही है।

## मूर्ति की वतन वापसी की बड़ी उम्मीदें

भारत सरकार पिछले कुछ वर्षों में औपनिवेशिक काल के दौरान देश से बाहर ले जाई गई कई प्राचीन धरोहरों को वापस लाने में सफल रही है। साल 2022 में भी ग्लासगो म्यूजियम से छह प्राचीन कलाकृतियां भारत वापस लाई गई थीं। अब हाई कोर्ट के इस तर्जुमा के बाद, वाग्देवी की प्रतिमा की वतन वापसी और भोजशाला में उसकी दोबारा स्थापना की उम्मीदें काफी बढ़ गई हैं।

## गोमूत्र से भोजशाला की शुद्धि, गर्भगृह में अखंड ज्योत स्थापित

## शुरु हुई पूजा-अर्चना, सुबह से गुंजे शंख और जयकारे, उमड़ी श्रद्धालुओं की भारी भीड़



धार की ऐतिहासिक भोजशाला में भारतीय पुरातत्व सर्वेक्षण (एएसआई) की नई गाइड लाइन लागू होने के बाद रविवार को विधिवत पूजा-अर्चना की गई। सुबह बड़ी संख्या में श्रद्धालु मां वाग्देवी के चित्र लेकर भोजशाला पहुंचे। भोज उत्सव समिति ने परिसर को गंगाजल और गोमूत्र से शुद्ध किया। इसके बाद गर्भगृह को रंगोली से सजाया। परिसर के बाहर ज्योति मंदिर की अखंड ज्योत को भी गर्भगृह में स्थापित किया गया। मंत्रोच्चार, देवी अनुष्ठान और वास्तु पूजन के बाद सुबह 11:45 बजे आरती की गई। ऐतिहासिक भोजशाला में रविवार सुबह का माहौल पूरी तरह बदला हुआ नजर आया। सुबह होते ही बड़ी संख्या में श्रद्धालु भोजशाला पहुंचने लगे। कई लोग अपने हाथों में मां वाग्देवी के चित्र लेकर आए थे। परिसर में प्रवेश करते ही श्रद्धालुओं ने पूजा-अर्चना शुरू कर दी। सुबह से ही यहां मंत्रोच्चार, शंखध्वनि और जयकारों की आवाज सुनाई देती रही। एएसआई की ओर से जारी गाइडलाइन के बाद पहली बार इस तरह सुबह से धार्मिक गतिविधियां खुलकर दिखाई दीं।

विशेष रूप से सजाया गया गर्भगृह- भोजशाला के गर्भगृह को विशेष रूप से सजाया गया था। यहां रंगोली बनाई गई और पूजा से पहले पूरे स्थान को गोमूत्र से शुद्ध किया गया। इसके बाद ज्योति मंदिर में प्रज्वलित अखंड ज्योत को भी गर्भगृह तक लाया गया। सुबह सूर्योदय के साथ ही धार्मिक अनुष्ठान शुरू हो गए थे। परिसर में मौजूद श्रद्धालु भजन-कीर्तन करते नजर आए। कई लोग खुशी में झुमें और नाचते दिखाई दिए।

सुबह से जारी है अनुष्ठान- सुबह से ही भोज उत्सव समिति और हिंदू संगठनों के कार्यकर्ता व्यवस्थाओं में लगे रहे। समिति के महामंत्री सुमित चौधरी ने बताया कि सुबह से देवी अनुष्ठान जारी है और पूरे परिसर का शुद्धिकरण किया गया है। दोपहर में महाआरती का आयोजन भी रखा गया जिसमें बड़ी संख्या में लोगों के शामिल होने की संभावना है।

पुलिस बल भी रहा तैनात- भोजशाला में पूजा-अर्चना के दौरान प्रशासनिक अधिकारी भी पहुंचे। धार कलेक्टर राजीव रंजन मीना और एएसपी सचिन शर्मा ने व्यवस्थाओं का जायजा लिया। दोनों अधिकारियों ने परिसर का निरीक्षण किया। पूरे क्षेत्र में पुलिस बल को तैनात किया गया है ताकि किसी प्रकार की अव्यवस्था न हो।

## चार फीट ऊंची और 250 किलो वजनी है वाग्देवी की प्रतिमा

लगभग चार फीट ऊंची और करीब 250 किलोग्राम वजनी यह मूर्ति भारतीय शिल्प कला का एक बेजोड़ नमूना है। इस मूर्ति के निचले हिस्से में देवनागरी लिपि में संस्कृत के श्लोक खुदे हुए हैं, जो इसके पुरातात्विक और सांस्कृतिक महत्व को प्रमाणित करते हैं। हाल ही में यूनिवर्सिटी कॉलेज ऑफ लंदन के कला इतिहासकार डॉ. विवेक गुप्ता ने इस पर टिप्पणी करते हुए कहा कि हालांकि ब्रिटेन कलाकृतियों को बेहतरीन तरीके से सहेज कर रखता है, लेकिन वहां के संग्रहकर्ताओं के लिए संस्कृत भाषा और इसके वास्तविक सांस्कृतिक और आध्यात्मिक महत्व को पूरी तरह समझ पाना मुश्किल होता है।

## भोजशाला पर दिग्विजय सिंह बोले-

## यह जगह पूजा स्थल नहीं

## महज 1750 के लिए आधी रात को खूनी संघर्ष

## छिंदवाड़ा में ट्रांसपोर्टर के घर पर 20 थार गाड़ियों से पहुंचे बदमाशों का तांडव

## इंदौर में कहा- हाईकोर्ट का आदेश अस्पष्ट, एएसआई के नियमों में पूजा-पाठ का प्रावधान नहीं

भोपाल (नप्र)। कांग्रेस सांसद और मध्य प्रदेश के पूर्व सीएम दिग्विजय सिंह ने भोजशाला मामले में हाईकोर्ट के फैसले पर सवाल उठाए। उन्होंने कहा कि एएसआई (भारतीय पुरातत्व सर्वेक्षण) को इस जगह पर मंदिर का कोई सबूत नहीं मिला।

पूर्व सीएम ने इंदौर में शनिवार को कहा कि एएसआई संरक्षित यह स्मारक 'पूजा स्थल नहीं है'। हाईकोर्ट का आदेश अस्पष्ट था। उन्होंने कहा कि यह स्मारक एएसआई के तहत संरक्षित है। एएसआई के नियमों के तहत, कानूनी तौर पर पूजा-पाठ का कोई प्रावधान नहीं है। दरअसल, हाईकोर्ट ने 15 मई को भोजशाला को वाग्देवी मंदिर माना। इस फैसले में एएसआई की रिपोर्ट और कोर्ट में पेश की गई 15 तस्वीरें अहम आधार बननीं।

मुस्लिम और जैन पक्ष जाणें सुप्रीम कोर्ट- धार शहर काजी वकार सादिक ने कहा कि उन्हें हाईकोर्ट के फैसले का सम्मान है। उन्होंने कहा कि वरिष्ठ अधिवक्ता सलमान खुशीद और शोभा मेनन ने कोर्ट में अपना पक्ष रखा था। अब फैसले की समीक्षा की जाएगी। इसके बाद मुस्लिम पक्ष सुप्रीम कोर्ट जाएगा। वहीं जैन समाज की ओर से पैरवी कर रहे



एडवोकेट प्रीति जैन ने कहा कि सुनवाई के दौरान यह दावा किया गया था कि तीर्थंकरों की मूर्तियों के अवशेष आज भी ब्रिटिश म्यूजियम में मौजूद हैं और उन्हें उचित स्थान मिलना चाहिए। उन्होंने कहा कि इस मुद्दे को लेकर जैन समाज भी सुप्रीम कोर्ट जाएगा। फिलहाल भोजशाला के मुख्य गेट पर बैरिकेड्स लगाकर परिसर को बंद कर दिया गया है। मौके पर बड़ी संख्या में पुलिस बल तैनात है।

छिंदवाड़ा (नप्र)। शहर में महज 1750 रुपए के लेन-देन का विवाद देर रात हिंसक झड़प में बदल गया। आरोप है कि करीब 20 थार गाड़ियों के काफिले के साथ पहुंचे दर्जनों युवकों ने एक ट्रांसपोर्टर के घर पर धावा बोल दिया। आधी रात हुई इस घटना से इलाके में दहशत फैल गई। पीड़ित परिवार का आरोप है कि हमलावर बीजेपी के झंडे लगी गाड़ियों में सवार होकर आए थे और खुलेआम मारपीट व धमकी दी। घटना शहर में चर्चा का विषय बनी हुई है। पूरी वारदात घर के बाहर लगे सीसीटीवी कैमरों में कैद हो गई है, जिसमें गाड़ियों का काफिला और लाठी-डंडों के साथ दौड़ते युवक दिखाई दे रहे हैं। घटना के बाद क्षेत्र में भय और आक्रोश का माहौल है।

अनाज के भाड़े को लेकर शुरू हुआ विवाद- जानकारी के अनुसार, ट्रांसपोर्टर हरिराम और परिधि ट्रेडर्स से जुड़े सोनू साहू के बीच अनाज परिवहन के भाड़े को लेकर 1750 रुपए का विवाद चल



रहा था। बताया जा रहा है कि फोन पर हुई कहसुनी के बाद मामला इतना बढ़ गया कि देर रात आरोपी अपने साथियों के साथ हरिराम के घर पहुंच गया। पीड़ित परिवार का आरोप है कि बदमाशों ने घर को चारों तरफ से घेर लिया और जबर्न अंदर घुसने की कोशिश की।

इस दौरान गाली-गलौज, धमकी और मारपीट की स्थिति निर्मित हो गई। अचानक बड़ी संख्या में गाड़ियों के पहुंचने से आसपास के लोग सहम गए और कई परिवार रातभर भय के माहौल में रहे। बीजेपी झंडा लगी गाड़ियों में आए थे आरोपी- पीड़ित

हरिराम ने आरोप लगाया कि हमलावर बीजेपी के झंडे लगी गाड़ियों में पहुंचे थे। उन्होंने कहा कि आरोपियों ने परिवार के साथ बेरहमी से मारपीट की और जान से मारने की धमकी दी। पीड़ित पक्ष ने प्रशासन से सुरक्षा और आरोपियों पर कड़ी कार्रवाई की मांग की है।

## सीसीटीवी फुटेज में दिखा गाड़ियों का काफिला

घर के बाहर लगे सीसीटीवी कैमरों में पूरी घटना रिकॉर्ड हो गई। फुटेज में कई थार गाड़ियां एक साथ पहुंचती दिखाई दे रही हैं। इसके बाद युवक हाथों में लाठी-डंडे लेकर घर की ओर बढ़ते नजर आ रहे हैं। घटना की सूचना मिलते ही पुलिस मौके पर पहुंची और सीसीटीवी फुटेज जब्त कर जांच शुरू कर दी। पुलिस का कहना है कि वीडियो के आधार पर आरोपियों की पहचान की जा रही है। शहर की शांति भंग करने वालों पर सख्त कानूनी कार्रवाई की जाएगी।

कांग्रेस नेताओं ने पीड़ित परिवार से मुलाकात की- घटना के बाद स्थानीय विधायक विजय चौर और कांग्रेस जिला अध्यक्ष विश्वनाथ ओकेट पीड़ित परिवार से मिलने पहुंचे। उन्होंने प्रशासन से निष्पक्ष कार्रवाई की मांग की। कांग्रेस नेताओं ने आरोप लगाया कि पुलिस पर राजनीतिक दबाव नहीं होना चाहिए और आरोपियों के खिलाफ जिला बदर जैसी सख्त कार्रवाई की जाए। उन्होंने चेतावनी दी कि यदि कार्रवाई नहीं हुई तो आंदोलन और प्रदर्शन किया जाएगा।

## संपादकीय

## भोजशाला : अब विवाद खत्म हो

धार की भोजशाला, जिसे हिंदू सरस्वती मंदिर और मुसलमान कमाल मौला मस्जिद बताते रहे हैं, के बारे में मंत्र उच्च न्यायालय की इंदौर खंडपीठ ने मंदिर घोषित किया है। हाईकोर्ट ने यह फैसला इस विवादित परिसर की विस्तृत एएसआई सर्वे रिपोर्ट के आधार पर दिया है, जिसमें कहा गया है कि भोजशाला में डेढ़ सौ से अधिक ऐसे प्रमाण, हिंदू प्रतीक चिह्न मिले हैं, जिसके आधार पर यह माना जा सकता है कि यहां मस्जिद बनने से पहले कोई मंदिर रहा होगा। सर्वे में कुछ इस्लामिक प्रतीक चिह्न भी मिले हैं, लेकिन उनका संख्या तुलनात्मक रूप से काफी कम है। वैसे भी लोकमान्यता रही है और कुछ ऐतिहासिक उल्लेख भी हैं कि 11वीं सदी में राजा भोज ने यहां भोजशाला का निर्माण कराया था, जो विद्याध्ययन और हिंदू आराधना स्थल का केन्द्र रही थी। जाहिर है कि मुस्लिम पक्ष इससे सहमत नहीं है और उसने एएसआई रिपोर्ट को 'झूठ का पुलिंदा' करार देते हुए हाई कोर्ट के फैसले के खिलाफ सुप्रीम कोर्ट जाने का एलान किया है। हालांकि इस बीच इंदौर हाईकोर्ट बेंच के आदेश के मुताबिक भोजशाला में हिंदू समाज ने पूजा अर्चना शुरू कर दी है। कोर्ट ने मुस्लिम समाज द्वारा यहां शुकुवार को अदा की जाने वाली नमाज को पूरी तरह रोक दिया है। हालांकि हाई कोर्ट ने अपने फैसले में यह भी कहा है कि मुस्लिम अगर चाहे तो भोजशाला के बदले कोई दूसरी मस्जिद बनाने के लिए राज्य सरकार से जमीन मांग सकते हैं। फैसले के मुताबिक अब इस जगह पर एएसआई का पूरा नियंत्रण रहेगा। एएसआई ही इमारत की देखभाल, संरक्षण और रखरखाव करेगा। मुख्यामंत्री डॉ. मोहन यादव ने कोर्ट के फैसले पर खुशी जाहिर करते हुए कहा कि अदालत के आदेशों का पूरी तरह पालन किया जाएगा। यूजि इस पूरे मामले पुरातात्विक प्रमाण और आस्था का मसला कम सिपासी गुणभाग ज्यादा है। यही कारण है कि फैसला आते ही असदुद्दीन ओबेसी जैसे कई मुस्लिम नेता इस विवाद में कूट पड़े हैं। ओबेसी ने तो यहां तक कह दिया कि धर्मस्थल विवाद पर कोर्ट का फैसला भी बाबरी मस्जिद जैसा ही है। लेकिन दोनों में फर्क यह है कि भोजशाला में बाबरी ढांचे की तरह हिंदुओं ने कोई इमारत गिराई नहीं है। वो केवल ऐतिहासिक और पुरातात्विक प्रमाणों के आधार पर भोजशाला पर अपना अधिकार जता रहे थे। अयोध्या मामले में कोर्ट ने आस्था और पुरातात्विक प्रमाणों को फैसले का आधार माना था। जबकि यहां तो पुरातात्विक प्रमाण साफतौर पर कह रहे हैं कि भोजशाला 11 सौ साल तक एक मंदिर ही था, 14वीं में उसे आंशिक रूप से ध्वस्त कर वहां मस्जिद बनाई गई। मुस्लिम पक्ष का यह भी तर्क है कि यह फैसला 1991 में बने कानून कि देश के सभी धर्मस्थलों को 15 अगस्त 1947 की स्थिति में यथावत रखने की भावना का उल्लंघन है। लेकिन यह कानून में किसी भी धर्मस्थल के धार्मिक उपयोग और प्राचीनता पर संशय होने पर उसका पुरातात्विक सर्वे करने से रोक नहीं लगाता। मुस्लिम पक्ष जो भी कहें, लेकिन एएसआई ने सर्वे का काम पूरी निष्पक्षता और कोर्ट की गाइड लाइन के मुताबिक ही सम्पन्न किया है। हर चीज का रिकॉर्ड मौजूद है। ऐसे में मुस्लिम पक्ष का यह तर्क कि वहां पहले कोई मंदिर था ही नहीं और मस्जिद ही बनाई गई थी, सबूतों की स्पष्टता के आगे नहीं टिकना मुश्किल है। हिंदू पक्ष इंदौर बेंच के फैसले को हजार साल की लड़ाई के बाद मिली जीत बता रहा है, लेकिन इससे देश में धर्म स्थल विवादों का नया पिटाया खुल जाएगा। क्योंकि देश में ऐसे अनेक धर्मस्थल हैं, जिन्हें मुस्लिम शासनकाल में ध्वस्त कर मस्जिद बना दी गई।

## नजरिया

## रघु ठाकुर

लेखक समाजवादी विचारक हैं।



सारी दुनिया हिंसा की चपेट में है और हिंसा की आग बढ़ती जा रही है। इसका अंत कहाँ होगा, क्या दुनिया में कोई समझ विकसित होगी, या दुनिया का एक तानाशाह होगा, या दुनिया नष्ट होगी, ये विकल्प हैं जो अनुत्तरित हैं। इसका उत्तर भी किसी व्यक्ति को देना या विचार या दर्शन को देना आज सम्भव नहीं है। फिलहाल तो विश्व ताकत का विश्व बन रहा है। भारत की पुरानी कलहात जिसकी लाठी उसकी भैंस सारी दुनिया पर चरितार्थ हो रहा है।

युद्ध की आग फैलती जा रही है। पिछले तीन वर्ष रूस और यूक्रेन युद्ध के थे। रूस-यूक्रेन के दुर्लभ खनिज तत्वों पर कब्जा करने के लिए और अपने पुराने सोवियत रूस यानी यूएसएसआर जो 1986-87 में बिखर चुका है, उसे वापस लाने की योजना में है। यूक्रेन युद्ध उसी का एक हिस्सा है। अमेरिका ने भी लागूभग उसी तर्ज पर यानि ताकत के दम पर लैटिन अमेरिकी देशों को अपने कब्जे में लेने का उपक्रम शुरू कर दिया है। उसकी भी दृष्टि उसी प्रकार की लगती है कि अमेरिका गोलार्ध के सभी देश अमेरिकी हिस्से हैं और लाजिमी तौर पर उन्हें अमेरिका के पीछे चलना चाहिए। इन दो महाशक्तियों का यह ताकत का खेल दुनिया को तीसरे विश्वयुद्ध की ओर ले जा रहा है। वेनेजुएला पर कब्जे के बाद अमेरिकी राष्ट्रपति का अगला निशाना वयूबा, ग्रीनलैंड पर है। इसके पीछे दृष्टि वहाँ भूमस्मदा जो अमेरिकी विलासिता, सम्पन्नता, सामरिक शक्ति के लिए जरूरी है, उस पर कब्जा करने की है।

रूस-यूक्रेन युद्ध में यूक्रेन का साथ देने के नाम पर अमेरिका ने यूक्रेन से युद्ध में सहयोग के खर्च की वसूली में लगभग बत्तीस लाख करोड़ के दुर्लभ खनिज पदार्थों को वसूलने का फैसला कर लिया है। अमेरिका का यूक्रेन को समर्थन कोई नैतिक या लोकतांत्रिक आधार पर नहीं है। लोकतांत्रिक दुनिया के लिए भी नहीं, बल्कि अपनी लूट के लिए इस्तेमाल करने के लिये है। जिस प्रकार जंगल में शेर अपनी अपनी सीमाओं को बांध लेते हैं। उसके अंदर वही शिकार कर सकते हैं। एक जमाने के दस्युदल अपने-अपने इलाके बाँटे हुए थे। उनके बीच वहाँ लूटपाट कर सकते थे। राजे रजवाड़े अपने अपने राजपाट की सीमा बाँटे हुए थे। उसी हिसाब से वहाँ लोगों की राजस्व वसूली कर सकते थे। इसी प्रकार अब दुनिया का निर्माण हो रहा है जो सामरिक शक्ति, आर्थिक शक्ति के आधार पर वैश्विक सीमाओं की नयी सीमा रेखाएँ खींच रहे हैं। सम्भावित तीसरा युद्ध किसी तानाशाह के खिलाफ नहीं, बल्कि नया तानाशाह बनने के लिए है। दिमागी तौर पर भी दुनिया अपने अपने मजहबी कट्टरपंथों में बंटी है। एक-दूसरे से भयभीत हैं। एक-दूसरे को साम्प्रदायिक घोषित करती हैं। जबकि सच्चाई यह है कि हर मजहब में कुछ अच्छाइयाँ हैं, परंतु परम्परा के तौर पर कुछ कट्टरता और

## वागर्थ

## मजहब तार्किक तो बचेंगे लोकतंत्र और मनुष्यता

रूस-यूक्रेन युद्ध में यूक्रेन का साथ देने के नाम पर अमेरिका ने यूक्रेन से युद्ध में सहयोग के खर्च की वसूली में लगभग बत्तीस लाख करोड़ के दुर्लभ खनिज पदार्थों को वसूलने का फैसला कर लिया है। अमेरिका का यूक्रेन को समर्थन कोई नैतिक या लोकतांत्रिक आधार पर नहीं है। लोकतांत्रिक दुनिया के लिए भी नहीं, बल्कि अपनी लूट के लिए इस्तेमाल करने के लिये है। जिस प्रकार जंगल में शेर अपनी-अपनी सीमाओं को बांध लेते हैं। उसके अंदर वही शिकार कर सकते हैं। एक जमाने के दस्युदल अपने-अपने इलाके बाँटे हुए थे। उनके बीच वहाँ लूटपाट कर सकते थे। राजे रजवाड़े अपने-अपने राजपाट की सीमा बाँटे हुए थे। उसी हिसाब से वहाँ के लोगों की राजस्व वसूली कर सकते थे।

अंधविश्वास भी है।

ताकत के दम पर सामरिक शक्तियाँ दूसरे देशों को गुलाम बनाने के प्रयास करती हैं। मजहब भी अपनी परंपराओं की कट्टरता तथा धर्मगुरुओं की अलोकतांत्रिक शिष्टता को स्थापित करता है। आजकल यह जुमला अमूमन सुनने को मिलता है कि हिन्दू पंथ उदार है जिसने अन्य पंथों को स्वीकार किया है। मुस्लिम भाई कहते हैं कि वे जन्मा सेक्युलर हैं क्योंकि भाजपा के खिलाफमतदान करते हैं। ईसाई मुल्क ईसा को मानते हैं और प्रेम तथा सेवा को अपने मजहब का लक्ष्य बताते हैं। परंतु जमीनी तौर पर दुनिया में कहीं भी प्रेम और सेवा करते नजर नहीं आते। पता नहीं क्यों और कैसे मजहब का मानसिक फैलाव उस समाज के हिस्से में परंपरा के तौर पर होता रहता है। कई बार ऐसा लगता है कि इन मजहबों के के पीछे अध्ययन-अध्ययन, चिंतन-मनन- दर्शन कम है, बल्कि जन्मा पैतृक परंपरायें मुख्य कारण हैं।

मेरा तो दशकों से यह मत रहा है कि यदि दुनिया को लोकतांत्रिक बनाना है तो धर्मों का भी लोकतंत्रीकरण होना चाहिए। एक बालिय व्यक्ति को अपना धर्म चुनने का अधिकार होना चाहिए। जन्म से धर्म न थोपा जाये। परिपक्व आयु तक, जिसे 18 वर्ष माना गया है, उसे हिन्दू-मुसलमान-सिख-इसाई के रूप में न देखा जाये। अठारह वर्ष के बाद उसे अधिकार हो कि वह चाहे तो किसी धर्म को चुने या न चुने, यह उसका अपना अधिकार हो। धर्म भी दुनिया में या भारत में अलोकतांत्रिक मानस बनाने का माध्यम है जिसमें निष्पक्षता से ज्यादा पक्षपात ज्यादा है। किसी भी एक धर्म को मानने वाला व्यक्ति धार्मिक प्रतीकों को सम्पूर्ण रूप से स्वीकार करता है। उसके अच्छे-बुरे दोनों पक्षों को स्वीकार करता है। उनकी युटियाँ के ऊपर न उंगली उठता है, न बोल पाता है, बल्कि उनकी सफाई देता है।

धर्म के दार्शनिक पक्ष गौण हो गये हैं, प्रतीक महत्वपूर्ण। एक हिन्दू के लिए चोटी-जेनेऊ धर्म होना है पर दूसरे का भला करना प्रतिष्ठ सरिस धर्म नहीं भाई केवल शब्द भर रह गये हैं और प्रतीक महत्वपूर्ण हो गये हैं। लागूय यही स्थिति मुसलमान भाइयों की भी है। दाढ़ी-कपड़े, पहनावे में मुस्लिम दिखना उनके लिए ज्यादा जरूरी लगता है, भले इस्लाम की किसी अच्छी बात को न स्वीकार करें। कितने मुसलमान भाई सोने से पहले पड़ोसियों को पीड़ा या भूख का पता करते हैं? केवल परम्पराएँ ही मजहब बन गई हैं, दार्शनिक पक्ष शून्य हो गया है।

यही स्थिति ईसाई, सिक्ख या अन्य धर्म पंथों की भी बन रही है। पिछले दिनों में इस्लाम को मानने वाले एक मित्र के घर इंद्र पर मिलने गया था। वहाँ काफी मच्छर थे। परंतु वे मच्छरों को मारने के लिए बिजली के करंट वाला जाला इस्तेमाल नहीं करते। उनका कहना है कि इस्लाम में जलाकर मारने पर रोक है। मैंने उनसे कहा कि मच्छरों को मारना दवा, धुंए या जाल से हो क्या फर्क पड़ता है? उन्होंने कहा कि जला कर मारने वाले के लिए दोजख की सजा है। फिर बोले-मजहब तो मजहब है। मैंने उनसे कहा इन अंधविश्वास आधारित मजहबी परंपराओं को बदलना चाहिए। वे चुप हो गए परंतु उन्हें मन से मेरी बात स्वीकार नहीं थी। अभी कुछ दिन पहले एक और मुस्लिम भाई मिले थे। उनके बेटे-बहू के बीच 12 साल पहले तलाक हो गया है, पर दोनों ने दोबारा शादी नहीं की। हमारे मित्र अपने नाती को लेकर चिंतित थे, उससे मिलना चाहते थे जो अपनी माँ के पास है। अपने नाती से मिलने के लिए वे कोर्ट में मुकदमा करने की तैयारी में हैं। मैंने उनसे कहा कि जब दोनों ने पुनर्विवाह नहीं किया और किसी छोटी-मोटी बात पर अलगाव था तो उनका दोबारा पुनर्विवाह कर देना चाहिए, ताकि नाती के प्रति आपकी और आपके बेटे की चिंताओं का हल हो सके। वह बड़ेदुख के साथ बोले-क्या करें...हमारे मजहब में जो इदत की व्यवस्था बना दी गई है उसे कैसे तोड़ें...यह साहस मुझ में नहीं कि मैं सारे समाज का मुकाबला कर सकूँ। मैंने उनसे कहा इदत एक परंपरा है। हो सकता है उसका आधार कभी रहा हो। बार-बार होने वाले तलाक या झगड़ों को समाप्त करने के लिए यह कठोर और अमानवीय बंधन लगाया गया हो, पर अब इसका क्या औचित्य। हमारे मुस्लिम मित्रों में भी अपनी समाज के सामने खड़े होने का सामर्थ्य नहीं।

धर्मसत्ता के लिए संकीर्णता और कुछ कट्टरता जरूरी है। संकीर्णता और कट्टरता मूलतः अलोकतांत्रिक है। मैं अमेरिका और इजरायल के द्वारा ईरान पर किए गए हमले का विरोध करता हूँ। परंतु मैं हिजाब का विरोध करने वाली बेटियों को इस्लामी गाँड़ के माध्यम से पीड़ित करके जेलों में डालने के भी खिलाफ हूँ। हमारे मुस्लिम भाई अमेरिकी हमले का विरोध तो करते हैं, जो किया जाना चाहिए परंतु हिजाब का विरोध कर रही पाँच हजार बच्चियों को जेल में डाले जाने का समर्थन करते हैं। वे भारत में धर्म के नाम पर मॉबिलिचिंग का विरोध करते हैं, जो किया जाना चाहिए, परंतु बांग्लादेश और पाकिस्तान में वहाँ के अल्पसंख्यकों की मॉबिलिचिंग या ईश-

निंदा कानून के नाम पर हो रही है। अंधविश्वास ज्वादाती को उचित मानते हैं। अंधविश्वास को मानने वाले एक मित्र के घर इंद्र के कट्टरपंथ को गलत बताया, यह सिलसिला चल रहा है।

मैं समझता हूँ कि अब हर व्यक्ति को अपने मजहब की कट्टरपंथी परंपरा के खिलाफ खड़े होना चाहिए। हिंदू-मुसलमान अपनी-अपनी कट्टरता के खिलाफ खड़े हों। जब ऐसा होगा तभी दुनिया बेहतर हो सकती है, तभी लोकतंत्र बच सकता है। परंतु इक्कीसवीं सदी के समाज ने पीड़ाओं को भी मजहबी आधार पर महसूस करना सीख लिया है। निस्संदेह अमेरिका और इजरायल का ईरान पर हमला बोले निंदनीय है, परंतु ईरान के द्वारा खाड़ी के इस्लामी देश सऊदी अरब-बहरीन-कुवैत आदि पर हमला कैसे जायज दृष्टया जा सकता है। ईरान ने इन देशों के अमेरिकी सामरिक अड्डों पर हमला किया था। परंतु इन सामरिक अड्डों का इस्तेमाल अमेरिका ने ईरान के खिलाफ नहीं किया था। ईरान के हमले से सुन्नी पंथ के निंदीय लोग मौत के शिकार हुए। लोकतांत्रिक ढंग से निर्वाचित राष्ट्रपति पेजेरिट्शन ने सार्वजनिक बयान देकर माफी माँगी और अपनी इस गलती को स्वीकार किया। परंतु मजहबी नेता खामेनेई ने निर्वाचित राष्ट्रपति को पीछे कर सार्वजनिक रूप से ईरान द्वारा किए गए हमले का बचाव किया। सतलव साफ है कि ईरान में लोकतंत्र नाममात्र का है और सारी शक्ति धार्मिक मुखिया के पास है। अन्य स्थानों पर लोकतंत्र का समर्थन करने वाले और धर्मसत्ता का विरोध करने वाले मुस्लिम भाई ईरान की धर्मसत्ता का विरोध नहीं करते। हम हिंदू राष्ट्र और हिंदू धर्मसत्ता के खिलाफ हैं। इसके लिए दंड सहना पड़े या जान देनी पड़े, हम तैयार हैं। परंतु हम इस्लामिक या ईसाई धर्म सत्ता के भी खिलाफ हैं। और उसे भी स्वीकार नहीं करेंगे।

मेरी राय में धर्मगुरुओं और समूहों का काम ईसान को नैतिक, मानवीय, आध्यात्मिक बनाना होना चाहिए। राजनीतिक ताकत पूर्णतः निर्वाचित सत्ता के पास होनी चाहिए। दरअसल जरूरी यह है कि दुनिया को तार्किक लोकतांत्रिक मानवीय और मूल्य आधारित बनाया जाना चाहिए। परंतु कुछ यक्ष प्रश्न और यक्ष उत्तर हैं। यक्ष प्रश्न तो इतिहास में मिलते हैं, यक्ष उत्तरों की चर्चा नहीं होती।

एक प्रश्न यह है कि यह दुनिया या समाज कैसे बदले? दुनिया, समाज, परिवार और अंत में व्यक्ति को अपने आप को बदलना होगा। अगर हम खुद को नहीं बदलेंगे और दुनिया को बदलना चाहे तो यह असंभव कल्पना होगी।

## ईरान को चाबहार बंदरगाह विकसित करने की उम्मीद



## विदेश नीति

## प्रमोद भार्गव

लेखक वरिष्ठ पत्रकार हैं।

अमेरिका-ईरान-इजरायल युद्ध के दौरान भारतीय विपक्ष, मोदी विरोधी मीडिया और कुछ चरमपंथियों ने प्रधानमंत्री नरेंद्र मोदी को परिचय एशिया की इस विषम स्थिति में दोषी ठहराने के आरोप लगाए थे। कूटनीतिक रणनीति में पाकिस्तान को केवल इसलिए सफल ठहराने के कसौदे काढ़े गए, क्योंकि अमेरिका और ईरान के बीच असफल रही समझौते की बैठकें इस्लामाबाद में हुई थीं। यह भी आशंकाएं जताई जा रही थी कि स्पष्ट नीति नहीं होने के कारण भारत और ईरान के संबंधों में खटास उत्पन्न हो रही है। किंतु अब इन सब कुशंकाओं के विपरीत भारत दौरे पर आए ईरान के विदेश मंत्री सैयद अब्बास अराघची ने ईरान में भारत के सहयोग से निर्माणधीन चाबहार बंदरगाह को एक सुनहरे दरवाजे और सहयोग का प्रतीक बताते हुए उम्मीद जताई कि भारत इस रणनीतिक बंदरगाह को विकसित करना जारी रहेगा। भारत ही इस क्षेत्र में प्रभावशाली रचनात्मक भूमिका निभा सकता है। अराघची ब्रिक्स विदेश मंत्रियों की बैठक में शामिल होने के बाद नई दिल्ली में ईरानी दूतावास में ठहरे थे। यहीं उनकी विदेश मंत्री एस. जयशंकर से हुई द्विपक्षीय हुई वार्ता में यह बात निकलकर आई है।

अराघची ने इस बंदरगाह के विकास में भारत की महत्वपूर्ण भूमिका को स्वीकार करते हुए कहा कि अमेरिकी प्रतिबंधों के कारण इस परियोजना में सुस्ती आ गई है, लेकिन मुझे विश्वास है कि यह बंदरगाह भारत के लिए मध्य एशिया और फिर इस आवागमन मार्ग के रूप में यूरोप तक पहुंचने का सुनहरा दरवाजा साबित होगा। साथ ही यूरोपीय लोगों, मध्य-एशियाई लोगों और अन्य

लोगों के लिए हिंद महासागर तक पहुंचने का भी माध्यम बनेगा। यह रणनीतिक दृष्टि से एक अत्यंत महत्वपूर्ण बंदरगाह है। ईरान और भारत के अलावा अन्य देशों के लोगों के लिए भी यह बंदरगाह उपयोगी साबित होगा। अतएव मुझे उम्मीद है कि भारत चाबहार बंदरगाह परियोजना को पूरा करेगा ताकि अन्य देश भी इसका लाभ उठा सकें। अराघची ने यहां तक कहा कि भारत ही वह देश है, जो पश्चिम एशिया में शांति के लिए अहम भूमिका निभा सकता है।

दिल्ली में संपन्न हुए ब्रिक्स देशों के विदेश मंत्रियों के सम्मेलन के बाद आया अराघची का बयान इस बात का संकेत है कि भारत ही वह देश है, जिससे शांति और समावेशन की उम्मीद की जा सकती है, क्योंकि इस भू-राजनीतिक क्षेत्र के ईरान समेत लगभग सभी देशों से भारत के मैत्रीपूर्ण संबंध हैं। अमेरिका-इजरायल और ईरान के बीच युद्ध के चलते अराघची के बयान को बढ़ते ऊर्जा और आर्थिक संकट के परिप्रेक्ष्य में वैश्विक चिंता के रूप में भी देखने की जरूरत है। दरअसल भारत ने ईरान के साथ चाबहार स्थित शाहिद बेहेस्ती बंदरगाह के संचालन के लिए एक समझौता किया हुआ है। 10 वर्षों के लिए हुए इस समझौते पर दोनों देशों के संधि पत्र पर हस्ताक्षर भी हो चुके थे। परंतु हस्ताक्षर के चंद्र घंटों बाद भी ईरान पर लगाए गए अमेरिकी प्रतिबंधों के चलते यह समझौता खटाई में पड़ा हुआ है।

इंडियन पोर्ट्स ग्लोबल लिमिटेड और ईरान के बंदरगाह एवं समुद्री संगठन के बीच 13 मई 2016 को समझौता हुआ था। भारत के तबके जहाजरानी मंत्री सर्बानंद सोनोवाल ने ईरान पहुंचकर अपने समकक्ष के साथ इस समझौते पर हस्ताक्षर किए थे।

इंडिया पोर्ट ग्लोबल लिमिटेड को करीब 120 मिलियन डॉलर का निवेश करना था। भारत सरकार की यह संस्था सागरमाला विकास कंपनी की सहायक कंपनी है। कंपनी की वेबसाइट के मुताबिक चाबहार स्थित

शाहिद बेहेस्ती बंदरगाह को विकसित करने के लिए ही इस कंपनी को अस्तित्व में लाया गया था। इसका लक्ष्य भूमि से चिरे अफगानिस्तान और मध्य-एशियाई देशों के लिए मार्ग तैयार करना था। यह कंपनी कटेरनों के संचालन से लेकर वेयरहाउसिंग तक का काम करती है। इंडिया पोर्ट ने इस बंदरगाह का संचालन सबसे पहले साल 2018 के अंत में शुरू किया था। तब ईरान के परमाणु कार्यक्रम, मानवाधिकार उल्लंघन और चरमपंथी संगठनों को मदद करने के आरोप में अमेरिका ने ईरान



पर अनेक व्यापक असर डालने वाले प्रतिबंध लगा दिए थे। 1998 में जब पोखरण में भारत ने परमाणु परीक्षण किया था तब भी अमेरिका ने भारत पर प्रतिबंध लगाए थे। भारत सरकार को अपने पूंजी निवेश से इस बंदरगाह पर पांच गिर्दियों का निर्माण करना है। इनमें से दो बनकर तैयार हो गई हैं। इनमें से एक पर जब भारत का गेहूँ से भरा पहला जहाज इस बंदरगाह पर पहुंचा था, तब उसकी अगवांनी ईरान के तब के राष्ट्रपति हसन रुहानी ने की थी। इसी के साथ इस बंदरगाह का औपचारिक उद्घाटन भी संपन्न हो गया था। भारत के लिए यह बंदरगाह आर्थिक, सामरिक एवं रणनीतिक रूप से बेहद महत्वपूर्ण है। इस परियोजना के पहले चरण को 'शाहिद बेहेस्ती पोर्ट' के नाम से जाना जाता है। वैसे चाबहार का अर्थ चारों ओर

बहार अर्थात् खुशहाली से है।

ईरान के सिस्तान-बलूचिस्तान प्रांत में स्थित इस बंदरगाह की भौगोलिक स्थिति बेहद अहम है। चाबहार ओमान की खाड़ी में स्थित है। अतएव यह बंदरगाह भारत के लिए मध्य एशिया, यूरोप, रूस और अफगानिस्तान में प्रवेश के लिए एक द्वार माना जाता है। चाबहार के सबसे निकट गुजरात का कंडला बंदरगाह 1016 किमी और मुंबई बंदरगाह की दूरी 1455 किमी है। यहां से महज 140 किमी दूर पाकिस्तान का त्वादर बंदरगाह है। इसे

चीन ने विकसित किया है। यह बहुत पहले से संचालित है। दरअसल पाकिस्तान ने कूटनीतिक चाल चलते हुए अपने क्षेत्र से भारतीय जहाजों को अफगानिस्तान ले जाने से मना कर दिया था। नतीजतन भारत ने वैकल्पिक मार्ग की तलाश किया और चाबहार बंदरगाह ईरान के साथ हुए द्विपक्षीय समझौते के बाद अस्तित्व में आया। भारत के लिए यह रास्ता इसलिए बेहद महत्वपूर्ण है, क्योंकि पाक और चीन की मिली-जुली रणनीति के तहत भारत को दक्षिण एशिया में हाशिए पर डालने की कूटिल चाल अपनाई हुई है। चीन ने दक्षिण एशिया में

बड़ा पूंजी निवेश करते हुए पाक, श्रीलंका, बांग्लादेश, नेपाल आदि देशों से मजबूत आर्थिक व सामरिक संबंध बना लिए हैं। इनके जरिए चीन एवं पाक ने भारत और अफगानिस्तान के बीच व्यापार को प्रतिबंधित करने की कोशिश की थी, जो अब तक नाकाम रही है। भारत से बंदरगाह बनवाए जाने की बुनियाद 2002 में तत्कालीन प्रधानमंत्री अटलबिहारी वाजपेयी और ईरानी राष्ट्रपति सैयद मोहम्मद खतमी ने डाली थी, जो प्रधानमंत्री नरेंद्र मोदी की सकारात्मक पहल के बाद परवाना चढ़ना शुरू हुई, लेकिन प्रतिबंधों के चलते अधूरी है।

अटल बिहारी वाजपेयी जब प्रधानमंत्री थे, तब 2003 में ईरान के तत्कालीन खतमी दिल्ली आए थे। तभी भारत और ईरान के बीच चाबहार बंदरगाह को विकसित

करने व रेल लाइन बिछाने और कुछ सड़कें डालने के समझौते हो गए थे, लेकिन विवादित परमाणु कार्यक्रम और अंतरराष्ट्रीय परिस्थितियाँ अनुकूल नहीं होने के कारण भारत इन कार्यक्रमों में रुचि होने के बावजूद कुछ नहीं कर पाया था। इस समय भारत को परमाणु शक्ति के रूप में उभरने व स्थापित होने के लिए अमेरिकी सहयोग व समर्थन की जरूरत थी। भारत राजस्थान के रेगिस्तान में परमाणु परीक्षण के लिए तैयार था। परमाणु परीक्षण अप्रत्यक्ष तौर से परमाणु बम बना लेने की पुष्टि होती है। इसके तत्काल बाद पाकिस्तान और उत्तर कोरिया ने भी परमाणु बम बना लेने की तस्दीक कर दी थी। इसी समय भारत परमाणु निरस्त्रीकरण की कोशिश में लगा था। इस नाते भारत यह कतई नहीं चाहता था कि ईरान परमाणु शक्ति संपन्न देश बन जाए? गोया, भारत को परमाणु अप्रसार संधि के मुद्दे पर अमेरिकी दबाव में ईरान के खिलाफ दो मर्तबा वोट देने पड़े थे। इन मतदानों के समय केंद्र में मनमोहन सिंह प्रधानमंत्री थे। हालांकि 2012 में तेरहान में आयोजित गुट निरपेक्ष देशों के सम्मेलन में मनमोहन सिंह ईरान गए थे। उन्होंने सम्मेलन के एजेंडे से इतर ईरानी नेताओं से बातचीत भी की थी, लेकिन संवाद की करिश्माई शैली नहीं होने के कारण जड़ता टूट नहीं पाई थी। लिहाजा गतिरोध कायम रहा।

दरअसल चीन अपनी पूंजी से ग्वादर बंदरगाह का विकास अपने दूरगामी हितों को ध्यान में रखते हुए किया है। इसके मार्फत एक तो चीन हिंद महासागर तक सीधी पहुंच बनाने को आतुर है, दूसरे खाड़ी के देशों में पकड़ मजबूत करना चाहता है। चीन इसी क्रम में काशगर से लेकर ग्वादर तक 3000 किलोमीटर लंबा आर्थिक गलियारा बनाने में भी लगा है। इस लक्ष्य को पूरा करने के लिए चीन पाकिस्तान में 46 लाख अरब डॉलर खर्च कर रहा है। इससे यह आशंका उत्पन्न हुई है कि चीन इस बंदरगाह से भारत की सामरिक गतिविधियों पर खुफिया नजर रखेगा। अलबत्ता भारत को ग्वादर के इर्द-गिर्द चीन व पाकिस्तानी गतिविधियों पर नजर रखने के लिए चाबहार के रूप में एक मकान मिल रहा था, जो बन नहीं पाया।

स्वामी, सुबह सवेरे मीडिया एल.एल.पी. के लिए प्रकाशक एवं मुद्रक उमेश त्रिवेदी द्वारा श्री सिद्धीविनायक प्रिंटर्स, प्लॉट नं. 26-बी, देशबंधू परिसर, प्रेस कॉम्प्लेक्स, जेन-1, एम.पी.नगर, भोपाल, म.प्र. से मुद्रित एवं डी-100/46, शिवाजी नगर भोपाल से प्रकाशित।



## व्यंग्य

## जवाहर चौधरी

लेखक व्यंग्यकार हैं।

प्रधान संपादक उमेश त्रिवेदी  
कार्यकारी प्रधान संपादक अजय बोक्लिन  
संपादक (मध्यप्रदेश) विनोद तिवारी  
वरिष्ठ संपादक पंकज शुक्ला  
प्रबंध संपादक अरुण पटेल  
(सभी विवादों का न्याय क्षेत्र भोपाल रहेगा)  
RNI No. MPHIN/ 2003/ 10923,  
Ph. No. 0755-2422692, 4059111  
Email- subahsavere.news@gmail.com

'सुबह सवेरे' का प्रकाशित विचार लेखकों के निजी मत हैं। इनसे सम्बन्धित पत्र का सहमत होना आवश्यक नहीं है।

## सही कौन, कौन गलत!

प्रेम के गहरे अर्थ को समझो। प्रेम से कह रहे हैं कि सोना नहीं खरीदना है तो मत खरीदो।

साल भर नहीं खरीदोगे तो घरवाली भाग नहीं जाएगी। वरना हमें और ज्यादा प्रेम करना

पड़ेगा, सोच लो। जनता हमेशा प्रेम की भूखी होती है। यह बात अंग्रेज जानते थे या हम जानते

हैं। जनता टीवी देख कर मान जाए, रेडियो सुनकर मान जाए, अखबार पढ़ कर मान जाए,

इतने सारे विज्ञापन छपवाते हैं उन्हें देखकर मान जाए तो अच्छी बात है।

रहेगा।

'अरे नहीं मालिक!! सब करियेगा बस प्रेम मत करियेगा हुजूर। प्रेम से धाप गए हम तो। हम गरीब, जो भी आता है प्रेम कर जाता है। पुलिस तो हैं ही प्रेमी, अब दबंग देशभक्त भी आए दिन प्रेम कर जाते हैं। अब आप कह रहे हैं कि समझाने के लिये प्रेम पर उतर आएं। तो जान लेओ महाराज हम तो समझे समझाये बैठे हैं। सोना चांदी से हमारा दूर का नाता नहीं है। एक बार घरवाली ने बड़े शौक से कान के टापस क्या पहन लिये चोरों को न्योता मिल गया। हुजूर चोर बड़े प्रेम से घर में झाड़ू मार गए, तब से हमने मान लिया है कि सोने रखना पाए है, सोने कि तरफ देखना भी पाए है। जाने कब सोने पर किस माई बाप की नजर पड़ जाए

या फिर चोर उचकें की, हम तो गए बारा के भाव में। सोना कोई खाने के काम तो आता नहीं है कि नहीं होगा तो भूखे भर जाएंगे... सही कह रहे हैं ना हुजूर?' बुधवारिया ने हाथ जोड़ दिये। 'चलो ठीक है। समझदार हो यह पक्का हो गया। एक बात और, छुट्टी मनाने के लिये विदेश यात्रा नहीं करना है। बिलकुल नहीं। शादी ब्याह, हनीमून, जो भी करना है यहीं करो। समझ गए, कोई यात्रा नहीं।' सेनापति दूसरे पॉइंट पर आए।

'महाराज हम तो कहीं जाते ही नहीं यात्रा पर। गांव से आए थे खटारा बस में बैठकर और मौका पड़ गया तो जान बचा कर यहां से पैतल निकाल गए। हमें तो यह भी पता नहीं की विदेस कहाँ है। हमारा गांव हमारी माटी,

हमारा देस है हुजूर। यात्रा हमारे नसीब में नहीं है।'

'गाँव में रहते हो! तो यहाँ क्यों आ गए! वक़ फ़ॉम होम करना चाहिए था।'

'ये क्या होता है हुजूर!!'

'गाँव में तुम्हारा घर है ना। वहाँ से काम करो। सबको वक़ फ़ॉम होम करना है। अच्छे अच्छे पढ़े लिखें को करना है तो तुम कैसे बच सकते हो! नहीं नहीं,.... मना नहीं करना, ठीक है। ... और तेल कितना खाते हो?'

'खाते नहीं हैं हुजूर। ख़ैक लगाते हैं बस।'

'बिना फ़ौक के ख़ाया करो, देशभक्त बनो। इससे अच्छा मौका फिर नहीं मिलेगा। अभी ऑफ़ सीजन में बन लो। अंग्रेजों के जमाने में तो जान तक देना पड़ती थी। पता है!'

'ठीक है हुजूर, ख़ैक भी नहीं लगाएंगे।' बुधवारिया मुंडी हिलाई।

सेनापति ने फुसफुसा कर सिपाही से पूछ - 'क्यों रे ऐसा क्यों लग रहा है कि हम गलत आदमी से बात कर रहे हैं।'

'हमारी हर बात मान रहा है, आदमी तो सही है।' सिपाही बोला।

# न्यायपालिका और अभिभाषकों के संबंधों का चक्रव्यूह

न्यायपालिका के सभी स्तरों पर न्यायाधीशों को सभी के प्रति, विशेष रूप से बार के युवा सदस्यों के प्रति, धैर्य, करुणा और प्रोत्साहन की भावना प्रदर्शित करनी चाहिए।

यह दायित्व इतना विशाल है कि एक निष्पक्ष और उत्तरदायी न्यायपालिका सत्यनिष्ठा, स्वतंत्रता और पेशेवर नैतिकता के अत्यंत उच्च मानकों के अंतर्गत कार्य करती है।

## कानून और न्याय

### विनय झैलावत

(पूर्व अतिरिक्त सॉलिसिटर जनरल एवं वरिष्ठ अधिवक्ता)



न्यायपालिका संवैधानिक मूल्यों की रक्षा करती है, व्यक्तिगत अधिकारों को सुरक्षित रखती है और लोकतंत्र तथा कानून के शासन को एक प्रभावी स्तर पर संरक्षित करती है। न्यायाधीशों के पास कानून से संबंधित निर्णय लेने और आदेश जारी करने, विवादों का निपटारा करने और उन्हें सुलझाने तथा न्याय का निष्पक्ष और तटस्थ अनुप्रयोग सुनिश्चित करने की अपार शक्ति होती है। यह दायित्व इतना विशाल है कि एक निष्पक्ष और उत्तरदायी न्यायपालिका सत्यनिष्ठा, स्वतंत्रता और पेशेवर नैतिकता के अत्यंत उच्च मानकों के अंतर्गत कार्य करती है। आचरण नैतिकता और व्यवहार के सामान्य मानकों के विपरीत होता है, तो इन कार्यों का प्रभाव पूरे तंत्र पर पड़ता है। यहां तक कि वास्तविक क्षति या 'उचित प्रक्रिया' के उल्लंघन के रूप में भी विवेकपूर्ण तब, जब उनके किसी कार्य के परिणामस्वरूप कोई अन्यायपूर्ण परिणाम सामने आता है। व्यक्तिगत स्वतंत्रता, दंड और मौलिक अधिकारों के संरक्षण में 'न्यायिक विवेक' की भूमिका को समझना अत्यंत महत्वपूर्ण है।

आंध्र प्रदेश उच्च न्यायालय की एकल न्यायाधीश पीठ इस हफ्ते न्यायिक जगत की सुखियों में आ गई, जो न्यायाधीशों ने अपना आपा खो दिया और केवल दो साल के अनुभव वाले एक युवा अधिवक्ता को जेल भेजने का आदेश दिया। 4 मई की घटना के एक वीडियो में न्यायाधीश को एक युवा अधिवक्ता को हिरासत में लेने के लिए पुलिस को बुलाते हुए दिखाया गया, जिसने लापरवाही भरा बर्ताव किया था। सर्वोच्च न्यायालय बार एसोसिएशन और बार काउंसिल ऑफ इंडिया ने अन्यायपूर्ण और प्रस्तावों के माध्यम से भारत के मुख्य न्यायाधीश का ध्यान इस मामले की ओर आकर्षित किया। सर्वोच्च न्यायालय ने इस मामले का स्वतः संज्ञान लिया और टिप्पणी की कि 'न्यायपालिका के सभी स्तरों पर न्यायाधीशों को सभी के प्रति, विशेष रूप से बार के युवा सदस्यों के प्रति, धैर्य, करुणा और प्रोत्साहन की भावना प्रदर्शित करनी चाहिए। यद्यपि बार के वरिष्ठ सदस्यों का यह निश्चित रूप से एक गंभीर कर्तव्य है कि वे अनुशासन, पेशेवर नैतिकता और निरंतर सीखने की भावना विकसित करें। लेकिन कर्तव्य और ईमानदारी की भावना को पोषित

करने की जिम्मेदारी केवल बार (अभिभाषकों का समूह) की ही नहीं, बल्कि बेंच (न्यायपालिका) की भी है, ताकि हर अधिवक्ता खुद को सबसे पहले अदालत के एक अधिकारी के रूप में देखे।

इस मामले के मुख्य न्यायाधिपति की रिपोर्ट में यह भी कहा गया कि वह वीडियो क्लिप, हर्ड थी, उसमें उन घटनाओं के पीछे का संदर्भ मौजूद नहीं था। इस बात का संज्ञान लेते हुए सर्वोच्च न्यायालय ने कहा, 'हम साफ तौर पर यह बात कहते हैं कि इस मामले में मीडिया की एक अहम भूमिका है। संदर्भ से हटकर दिखाए गए वीडियो फैलाने से बेवजह का पक्षपात हो सकता है। इसलिए, हम उम्मीद करते हैं कि मीडिया जिम्मेदारी की गहरी भावना के साथ एक सक्रिय भूमिका निभाएगा। यह एक सच्चाई है कि जहां कुछ मामलों को जरूरत से ज्यादा बढ़ा-चढ़ाकर पेश किया जाता है। लेकिन, यह भी सही है कि पूरे देश में न्यायाधीशों द्वारा दुर्व्यवहार की घटनाएँ भी होती हैं। हालांकि इसमें न्यायिक समुदाय का केवल एक छोटा सा हिस्सा ही शामिल होता है।

अनुभव अधिवक्ता किसी न्यायाधीश को केवल उनके द्वारा दिए गए कानूनी आदेश के आधार पर ही पसंद या उनका सम्मान नहीं करते। उनमें से कई इतने अनुभवी होते हैं कि वे पहले से ही यह अंदाजा लगा लेते हैं कि किसी मामले का नतीजा उसकी खूबियों के आधार पर क्या होगा। लेकिन वे न्यायाधीश से यह उम्मीद जरूर करते हैं कि वे उनके साथ गरिमापूर्ण व्यवहार करेंगे।

एक प्रैक्टिस करने वाले अधिवक्ता के लिए, किसी अपमानजनक न्यायाधीश को जवाब देना हमेशा मुश्किल होता है। अगर कोई ऐसा करने की हिम्मत करता है, तो उस अदालत में उसका भविष्य हमेशा के लिए खत्म हो सकता है। वरिष्ठ अभिभाषक, जिनसे उम्मीद की जाती है कि वे न्यायाधीश को सही करेंगे वे

से किसे अपने पक्ष में आदेश मिलते हैं। उन्हें भी लगता है कि किसी एक मामले के लिए अपने संबंध क्यों खराब किए जाएं? बेहतर है कि हम चुपचाप सह लें, आगे बढ़ जाएं और सफलता के इस मंत्र को हमेशा याद रखें, कभी भी किसी न्यायाधीश को नाराज न करें।

यह कहा जा सकता है कि न्यायिक नैतिकता, न्यायाधीशों के सही आचरण के मूल सिद्धांत हैं। इसमें न्यायाधीशों के नैतिक कार्यों, व्यवहार, उद्देश्यों या चरित्र को शामिल किया जाता है या यह उनसे संबंधित होती है, यानी उनके लिए क्या सही या उचित है। एक न्यायाधीश को संयमित और अनुशासित, स्वभाव से निष्पक्ष, अडिग, ईश्वर-भरू अपने कर्तव्यों के प्रति कर्मठ, क्रोध-मुक्त, सदाचारी जीवन जीने वाला और अच्छे कुल का होना चाहिए। न्यायाधीशों का आचरण, उनकी

तटस्थता, निष्पक्षता, स्वतंत्रता और न्यायिक अनुपासन। ये सभी एक न्यायाधीश के अच्छे न्यायिक व्यवहार के अनिवार्य अंग हैं। जहां एक ओर न्यायिक व्यवहार की जांच-परख हो रही है, वहीं अधिवक्ताओं का व्यवहार भी कम चिंताजनक नहीं है। थोड़ा-सा धैर्य और अपने गुस्से पर कानू रखने से कई टकरावों को सुलझाया जा सकता है या उनसे बचा जा सकता है। अदालत की



सामान्यतः सबसे कम प्रतिक्रिया देते हैं, क्योंकि उनके पेशेवर हित बहुत ऊंचे होते हैं। सफलता काफ़ी हद तक अनिवार्य अंग है। जहां एक ओर न्यायिक व्यवहार की जांच-परख हो रही है, वहीं अधिवक्ताओं का व्यवहार भी कम चिंताजनक नहीं है। थोड़ा-सा धैर्य और अपने गुस्से पर कानू रखने से कई टकरावों को सुलझाया जा सकता है या उनसे बचा जा सकता है। अदालत की

तटस्थता, निष्पक्षता, स्वतंत्रता और न्यायिक अनुपासन। ये सभी एक न्यायाधीश के अच्छे न्यायिक व्यवहार के अनिवार्य अंग हैं। जहां एक ओर न्यायिक व्यवहार की जांच-परख हो रही है, वहीं अधिवक्ताओं का व्यवहार भी कम चिंताजनक नहीं है। थोड़ा-सा धैर्य और अपने गुस्से पर कानू रखने से कई टकरावों को सुलझाया जा सकता है या उनसे बचा जा सकता है। अदालत की

## शिक्षा

### तेजेंद्र शर्मा

(कुरुक्षेत्र विवि में वाणिज्य के प्रोफेसर)



शैक्षणिक परिसर आज 'बौद्धिक अभयारण्य' के बजाय 'अवसाद के कारखाने' बन रहे हैं। कुरुक्षेत्र एनआईटी में छात्रों और मेम कर्मचारी की आत्महत्याएं इस 'सांस्थानिक विफलता' का प्रमाण हैं कि हमारा पारिस्थितिकी तंत्र भीतर से लहनुबुन है। यह संकट केवल पढ़ाई के दबाव का नहीं, बल्कि उस संवेदना शून्य व्यवस्था का है जहाँ ईमान को केवल 'संसाधन' समझा जाता है। आज परिसरों में संवाद की जगह सत्राटे ने ले ली है, जहाँ व्यक्ति को पहचान उसके ग्रेड कार्ड तक सिमट गई है। यह संवेदनहीनता न केवल विद्यार्थियों के मानसिक स्वास्थ्य को निगल रही है, बल्कि शिक्षण और गैर-शिक्षण स्टाफ को भी अस्तित्वहीन संकट में धकेल रही है। अब समय आ गया है कि हम डिग्रियों और अंकों की अंधी दौड़ से ऊपर 'मानवीय संवेदना' और 'गुरु-शिष्य परंपरा' के आत्मीय बोध को पुनर्स्थापित करें। हमें एक ऐसे समावेशी वातावरण का निर्माण करना होगा जहाँ व्यावसायिक उल्लंघनों से अधिक जीवन के मूल्यों और मानसिक कल्याण को प्रधानता मिले, ताकि कोई भी स्वयं को अकेला और लाचार न पाए।

आज का विद्यार्थी एक ऐसे बहुस्तरिय और जटिल दबाव का सामना कर रहा है, जिसकी कल्पना पिछली पीढ़ियों के लिए लगभग असंभव थी। इस संकट को समझने के लिए हमें 'चुनौतियों के त्रिकोण' का विश्लेषण करना होगा। इस त्रिकोण का पहला कोना डिजिटल 'आदर्शवाद' का भ्रम है। सोशल मीडिया के इस दौर में सफलता का एक कृत्रिम और आदर्शीकृत

# शैक्षणिक परिसरों में मानसिक संकट के हालात

कुरुक्षेत्र विश्वविद्यालय की घटना एक चेतावनी है, जो हमें झकझोर रहा है। शोर-शराबे और गलाकाट प्रतिस्पर्धा के इस युग में हमें उन 'मौन संकेतों' को पहचानने की दृष्टि विकसित करनी होगी, जो हमारे शिक्षा परिसरों की गहमागहमी में कहीं खो गए हैं। एक संवेदनशील और सहायक पारिस्थितिकी तंत्र का निर्माण करने के लिए हमें किसी बहुत बड़े वित्तीय बजट की नहीं, बल्कि एक साझा मानवीय दृष्टिकोण, करुणा और निरंतर संवाद की आवश्यकता है।

चित्र चौबीसों घंटे परोसा जा रहा है। इंस्टाग्राम और लिंक्डइन जैसी साइटों पर फिल्टर की गई तस्वीरों और चुनिंदा सफल पलों के बीच विद्यार्थी अपने वास्तविक जीवन के संघर्षों, छोटी-बड़ी असफलताओं और सामान्य क्षणों को हीन भावना से देखने लगता है। यह निरंतर तुलना-बोध आत्म-संदेह को जन्म देता है, जो धीरे-धीरे आत्म-सम्मान को निगल जाता है।

त्रिकोण का दूसरा कोना 'त्वरित संतुष्टि' का संकेत है। डिजिटल अर्थव्यवस्था ने हमारी मानसिकता को 'एक क्लिक' पर समाधान पाने का अभ्यस्त बना दिया है। इसके कारण विद्यार्थियों में उस धैर्य और विवेक की कमी हो रही है जो लंबी शैक्षणिक यात्राओं और जीवन की कठिन चुनौतियों के लिए अनिवार्य है। जब परिणाम तुरंत नहीं मिलते, तो हताशा का स्तर अपर्याप्त रूप से बढ़ जाता है। त्रिकोण का तीसरा और सबसे महत्वपूर्ण पक्ष भावनात्मक आधार का अभाव है। संयुक्त परिवारों के विच्छेदन और शहरी जीवन की आभासीपन में संवाद की वह सुरक्षा दीवार ढह गई है, जो पहले संकट के समय कवच का काम करती थी। अब विद्यार्थी भीड़-भरे परिसरों में भी स्वयं को नितांत अकेला और असहाय पाता है।

मानसिक स्वास्थ्य का यह मुद्दा अब केवल सहानुभूति या नैतिकता का विषय नहीं रह गया है, बल्कि यह एक गंभीर कानूनी और संवैधानिक अनिवार्यता बन चुका है। भारतीय संविधान के अनुच्छेद 21 ए (शिक्षा का अधिकार) और अनुच्छेद 21 (जीवन का

अधिकार) के व्यापक फलक में 'मानसिक स्वास्थ्य का अधिकार' स्वतः ही अंतर्निहित है। भारत के माननीय सर्वोच्च न्यायालय ने समय-समय पर गरिमामय जीवन की व्याख्या करते हुए स्पष्ट किया है कि 'जीवन के



अधिकार' का अर्थ केवल सांस लेना या पशुवत अस्तित्व नहीं, बल्कि मानवीय गरिमा और मानसिक कल्याण के साथ जीने का अधिकार है। यदि एक शैक्षणिक संस्थान अपने परिसर में ऐसा वातावरण प्रदान करने में विफल रहता है जहाँ विद्यार्थी का मानसिक स्वास्थ्य सुरक्षित रहे, तो यह सीधे तौर पर उसके संवैधानिक अधिकारों का उल्लंघन माना जाना चाहिए।

यहाँ 'इन लोको पेंटेडि' का सिद्धांत अत्यंत प्रासंगिक हो जाता है, जिसका अर्थ है 'माता-पिता के स्थान पर।' जब एक अभिभावक अपने बच्चे को किसी

विश्वविद्यालय या संस्थान में भेजता है, तो वह संस्थान कानूनी और नैतिक रूप से उस बच्चे की सुरक्षा, मानसिक स्थिरता और समग्र कल्याण के लिए पूर्णतः उत्तरदायी हो जाता है। कुरुक्षेत्र एनआईटी की हालिया घटना इस विधिक दायित्व की विफलता का एक दुःख उदाहरण है, जो हमें यह सोचने पर मजबूर करती है कि क्या हमारे 'डन एंड डस्टेड' नियम विद्यार्थियों की जान से बढ़कर हैं? विधिक दृष्टिकोण से, मानसिक स्वास्थ्य अधिनियम, 2017 एक युगांतकारी कानून है जो गरिमामय उपचार के

अधिकार को वैधानिक मान्यता देता है। यह कानून शैक्षणिक संस्थानों के लिए अपनी नीतियों को संवेदनशील बनाने और मानसिक तनाव से जूझ रहे छात्रों को सामाजिक कलंक से बचाने की कानूनी बाध्यता उत्पन्न करता है। इसी क्रम में, विश्वविद्यालय अनुदान आयोग के 'विद्यार्थी कल्याण' दिशानिर्देशों का पालन करना प्रशासन के लिए स्वीच्छक विकल्प नहीं, बल्कि एक अनिवार्य उत्तरदायित्व होना चाहिए। अंततः, परिसरों में वास्तविक बदलाव केवल प्रशासनिक आदेशों से नहीं, बल्कि वैश्विक स्तर की सर्वश्रेष्ठ

प्रणालियों को अपनाने से ही संभव है।

यूरोपीय मॉडल, विशेषकर फिनलैंड में, शिक्षा में 'लेस इज मोर' का सिद्धांत चलता है। वे 'हैडर-कॉम्पिटिटिव' माहौल के बजाय सहयोगात्मक शिक्षा पर जोर देते हैं, जिससे छात्र अवसाद की दर न्यूनतम रहती है। वहीं, ब्रिटीश और अमेरिकी विश्वविद्यालयों जैसे हार्वर्ड और केम्ब्रिज में 'हार्ट एंड माइंड' मॉडल को तहत छात्रों के लिए 24/7 मानसिक स्वास्थ्य हेल्पलाइन और 'पीयर-सपोर्ट' ग्रुप अनिवार्य हैं। जापान की 'इकोमाई' पद्धति भी एक बेहतर उदाहरण है, जहाँ परिसरों में छात्रों को उनके जीवन का उद्देश्य खोजने में मदद की जाती है, ताकि वे केवल डिग्री और पैकेज के लिए नहीं, बल्कि आत्म-संतोष के लिए पढ़ें। भारत को भी अपने 'हॉलिस्टिक प्रोग्रेस कार्ड' में शैक्षणिक अंकों के साथ-साथ 'इमोशनल इंटेलिजेंस' को प्राथमिकता देनी होगी।

कैंपस में गहराते मानसिक संकट के समाधान हेतु एक बहुआयामी सुधारवादी रोडमैप अनिवार्य है। इसके तहत सबसे पहले 'मेंटरशिप प्रणाली' को पुनर्जीवित कर शिक्षकों को 'प्रथम प्रक्रिया कर्ता' के रूप में प्रशिक्षित करना होगा, ताकि वे छात्रों के व्यवहार में आने वाले सूक्ष्म बदलावों, जैसे एकतंत्रता या चिड़चिड़ाहट को समय रहते पहचान सकें। साथ ही, तकनीक का लाभ उठाते हुए एक 'प्रारंभिक चेतावनी तंत्र' विकसित किया जाना चाहिए, जो छात्रों की उपस्थिति और शैक्षणिक प्रदर्शन के डेटा का विश्लेषण कर संकट की

## ज्ञान (वाग्देवी) की संस्कृति

### डॉ. मयंक चतुर्वेदी

लेखक वरिष्ठ पत्रकार हैं।



मध्यप्रदेश के धार स्थित भोजशाला को लेकर न्यायालय को जो निर्णय सामने आया है, वह उस सनातन सांस्कृतिक चेतना की पुनर्पुष्टि है, जिसने हजारों वर्षों से मानव सभ्यता को ज्ञान, शिक्षा, कला और संस्कृति का मार्ग दिखाया है। एक ओर भारत में भोजशाला को लेकर मां वाग्देवी (सरस्वती) की प्राचीन उपासना के प्रमाण पुनः चर्चा में हैं, वहीं दूसरी ओर दुनिया का सबसे बड़ा मुस्लिम बहुल देश इंडोनेशिया, अमेरिका की राजधानी वॉशिंगटन डीसी में मां सरस्वती की 16 फीट ऊंची भव्य प्रतिमा स्थापित कर पूरी दुनिया को यह संदेश दे चुका है कि ज्ञान की कोई सीमाएँ नहीं होती।

व्यहट हाजम से कुछ दूरी पर कमल पर विराजित वीणावादिनी मां सरस्वती की प्रतिमा सही मायनों में देखा जाए तो भारतीय ज्ञान परंपरा की वैश्विक प्रतिष्ठा का उद्घोष है। यह दृश्य उस भारत के लिए भी एक गहरा संदेश है, जो कभी नालंदा, तक्षशिला, विक्रमशिला और भोजशाला जैसी ज्ञान परंपराओं का केंद्र रहा है।

**भोजशाला: सांस्कृतिक स्मृति का प्रश्न-** धार की भोजशाला को लेकर इतिहासकारों, पुरातत्वविदों और स्थानीय परंपराओं का बड़ा वर्ग इसे परमार वंश के महान राजा भोज द्वारा स्थापित मां वाग्देवी के मंदिर और संस्कृत शिक्षा केंद्र के रूप में स्वीकार करता आया है। राजा भोज पराक्रमी शासक होने के साथ ही भारतीय ज्ञान परंपरा के बड़े संरक्षक माने जाते हैं।

# ज्ञान की देवी का वैश्विक स्वीकार्य

उनकी राजधानी धार उस समय विद्वानों, कवियों और दर्शनियों का केंद्र थी। भोजशाला में विद्या की देवी मां सरस्वती की आराधना होती थी और यहाँ शास्त्रार्थ तथा विद्वत सभाएँ आयोजित होती थीं। यही कारण है कि इसे 'विद्या की तपोभूमि' कहा गया। यहाँ प्राप्त संस्कृत शिलालेख, स्थापत्य शैली, कमल आकृतियाँ और मंदिर वास्तु के अवशेष इस ऐतिहासिक तथ्य को मजबूत करते हैं कि भोजशाला मूलतः एक ज्ञान मंदिर थी।

**न्यायालयीन निर्णय और उपभ्रंते पुरातात्विक तथ्य-** हाल के न्यायालयीन निर्णय और भारतीय पुरातत्व सर्वेक्षण की रिपोर्टों ने भोजशाला से जुड़े कई महत्वपूर्ण तथ्यों को फिर सामने ला दिया है। सर्वेक्षण में मंदिर स्थापत्य शैली, देवी-देवताओं के प्रतीक, संस्कृत अभिलेख और हिंदू धार्मिक चिह्नों के प्रमाण मिले हैं। यह भी स्पष्ट हुआ कि संरचना के अनेक हिस्से मूल हिंदू मंदिर शैली पर आधारित हैं।

वर्षों तक भोजशाला को केवल विवादित स्थल के रूप में प्रस्तुत करने की कोशिश हुई, किंतु अब पुरातात्विक और ऐतिहासिक प्रमाण यह संकेत दे रहे हैं कि यह स्थान भारत की प्राचीन शिक्षा और सांस्कृतिक चेतना का केंद्र रहा है, इसलिए भोजशाला का प्रश्न भारत की सांस्कृतिक अस्मिता और ज्ञान परंपरा के पुनर्संरक्षण का विषय बन चुका है।

**मां सरस्वती :** केवल देवी नहीं, ज्ञान की चेतना- सनातन परंपरा में मां सरस्वती केवल पूजा की देवी नहीं हैं, वे ज्ञान, विवेक, कला और संस्कार की चेतना हैं। उनके हाथों में वीणा कला

और संगीत का प्रतीक है, पुस्तक ज्ञान का, अक्षमाला साधना और निरंतर सीखने की प्रक्रिया का संकेत देती है, जबकि श्वेत कमल पवित्रता और निर्मलता का प्रतीक माना गया है। भारतीय संस्कृति ने हजारों वर्ष पहले यह स्वीकार कर लिया था कि शिक्षा रोजगार का साधन नहीं, बल्कि मनुष्य को संस्कारित करने की प्रक्रिया है। यही कारण है कि भारत में बच्चे की

पहली शिक्षा 'ऊँ' लिखवाकर शुरू होती है और विद्या प्राप्ति से पहले मां सरस्वती का स्मरण किया जाता है। आज जब दुनिया तकनीक, कृत्रिम बुद्धिमत्ता और आर्थिक प्रतिस्पर्धा की बात कर रही है, तब भारतीय दर्शन यह बताता है कि ज्ञान तभी सार्थक है जब उसमें नैतिकता, संवेदना और संस्कृति भी शामिल हो।

**मुस्लिम बहुल इंडोनेशिया ने दिया बड़ा संदेश-** इंडोनेशिया की लगभग 88 प्रतिशत आबादी मुस्लिम है, जबकि हिंदुओं की संख्या मात्र तीन प्रतिशत के आसपास है। इसके बावजूद वहाँ की सरकार द्वारा अमेरिका को मां सरस्वती की प्रतिमा भेंट करना यह सिद्धांत है कि सभ्य समाज ज्ञान को किसी मजहबी सीमा में नहीं बांधता। इंडोनेशियाई दूतावास ने स्पष्ट रूप से कहा कि यह प्रतिमा शिक्षा, सांस्कृतिक संवाद और जन-संपर्क को मजबूत करने का माध्यम है। यह वही दृष्टि है जिसने बाली में हिंदू सांस्कृतिक विरासत को संरक्षित रखा है।

प्रतिमा का निर्माण बाली के पांच मूर्तिकारों ने

किया, जिनका नेतृत्व आई न्योमन सुदरवा ने किया था। प्रतिमा में देवी सरस्वती के चार हाथ दर्शाए गए हैं। एक हाथ में अक्षमाला है, जोकि निरंतर सीखने की प्रक्रिया का प्रतीक है। वीणा कला और संस्कृति का प्रतीक है, जबकि पांडुलिपि ज्ञान के स्रोत को दर्शाती है। यह संपूर्ण संरचना भारतीय दर्शन और बाली कला का अद्भुत संगम है।



**वॉशिंगटन में खड़ी सरस्वती का सांस्कृतिक संदेश-** वॉशिंगटन डीसी में भारतीय दूतावास और महात्मा गांधी की प्रतिमा के सामने स्थापित मां सरस्वती की प्रतिमा आज कहना चाहिए कि यह विश्व रचनीति और वैश्विक संस्कृति के केंद्र में भारतीय ज्ञान परंपरा की उपस्थिति का प्रतीक है। इंडोनेशिया के राष्ट्रपति ने प्रतिमा के अनावरण के समय कहा था कि यह लोगों के दिल और दिमाग खोलने का काम करेगी तथा नफरत और गलतफहमियों को दूर करेगी। निश्चित ही यह कथन आज के समय में अत्यंत

महत्वपूर्ण है, जब दुनिया धार्मिक कट्टरता, वैचारिक संघर्ष और सांस्कृतिक टकराव से जूझ रही है। वहीं, मां सरस्वती का संदेश संवाद, सह-अस्तित्व और ज्ञान का संदेश है। यही कारण है कि यह प्रतिमा अमेरिका जैसे आधुनिक राष्ट्र में भी आकर्षण का केंद्र बन रही है।

**भारत से विश्व तक फैली सरस्वती परंपरा-** यहाँ यह भी बताना उचित होगा कि मां सरस्वती की उपासना सिर्फ भारत तक सीमित नहीं रही है। नेपाल, म्यांमार, कंबोडिया, थाईलैंड, इंडोनेशिया, जापान, चीन श्रीलंका, मरीशस, सूरीनाम, गुयाना, फिजी, त्रिनिदाद और टोबैगो, डॉमिनिका, जमैका जैसे कुछ अन्य कैरेबियन देश और तिब्बत तक विभिन्न रूपों में विद्या देवी की परंपरा दिखाई देती है। कुछ विद्वान रोमन देवी 'मिनर्वा' या यूनानी देवी 'एथेन' को ज्ञान, कला व युक्ति की देवी के रूप में भारतीय सरस्वती से समीकृत करते हैं।

जापान में मां सरस्वती 'बेंजाइतेन' के रूप में पूजी जाती है और उन्हें ज्ञान, कला तथा समृद्धि की देवी माना जाता है। थाईलैंड में कलाकार और संगीतज्ञ 'सुरसवदी' के रूप में उनकी वंदना करते हैं। म्यांमार में 'थुरथदी' के रूप में विद्या देवी का उल्लेख मिलता है। कंबोडिया के अंकोरवाट मंदिरों में भी सरस्वती से संबंधित प्रतिमाएँ और रूपकन मौजूद हैं। वस्तुतः यह तथ्य बताता है कि भारतीय संस्कृति की सीमाएँ बहुत विस्तारित हैं, उसने विश्व सभ्यता को गहराई से प्रभावित किया है।

**शिक्षा ही राष्ट्र की वास्तविक शक्ति-**

इतिहास साक्षी है कि जिन सभ्यताओं ने शिक्षा और संस्कृति को महत्व दिया, वही लंबे समय तक टिक सकीं। भारत ने दुनिया को नालंदा, तक्षशिला और विक्रमशिला जैसे विश्वविद्यालय दिए। भोजशाला उसी गौरवशाली परंपरा की एक महत्वपूर्ण कड़ी है। आज आवश्यकता इस बात की है कि भारत अपनी सांस्कृतिक धरोहरों को संकोच से नहीं, बल्कि आत्मविश्वास के साथ दुनिया के सामने रखे। भोजशाला का प्रश्न इसी आत्मविश्वास से जुड़ा है। यदि इंडोनेशिया जैसा मुस्लिम बहुल देश मां सरस्वती को वैश्विक ज्ञान की प्रतीक मान सकता है, तो भारत को भी अपनी जड़ों से जुड़ने में संकोच नहीं होना चाहिए।

**सभ्यता का भविष्य ज्ञान से तय होगा-** धार की भोजशाला और वॉशिंगटन में खड़ी मां सरस्वती की प्रतिमा मानो एक ही संदेश दे रही हैं और वह यह है कि सभ्यताओं का भविष्य हथियारों से नहीं, ज्ञान से तय होता है। आज दुनिया जिस सांस्कृतिक अस्थिरता और वैचारिक संघर्ष से गुजर रही है, उसमें भारतीय ज्ञान परंपरा का यह संदेश अत्यंत प्रासंगिक हो जाता है कि शिक्षा मनुष्य को बुद्धिमान बनाने के साथ ही विनम्र और संवेदनशील भी बनाती है। वस्तुतः भारत की सनातन परंपरा ने सदियों पहले यह स्थापित कर दिया था कि 'सा विद्या या विमुक्तये' अर्थात् वही विद्या है, जो मनुष्य को मुक्त करे। भोजशाला का ऐतिहासिक सत्य और वॉशिंगटन में स्थापित मां सरस्वती की प्रतिमा इसी सनातन ज्ञानधारा की कहना चाहिए कि आज वैश्विक गुंज है।

# जींस, जिद और जिंदगी की जकड़न

इंदौर की घटना केवल एक आत्महत्या नहीं, बदलते समाज और टूटते पारिवारिक संवाद की भी कहानी है। इंदौर में हुई गौरी की आत्महत्या की घटना केवल एक परिवार की निजी त्रासदी नहीं, बल्कि भारतीय समाज के भीतर लगातार गहराते उस तनाव की तस्वीर भी है, जो आज अनेक घरों में सास-बहू के रिश्तों के बीच दिखाई देता है। एक युवा महिला का केवल जींस पहनने को लेकर विवाद के बाद फांसी लगा लेना यह संकेत देता है कि मामला केवल कपड़ों का नहीं था। इसके पीछे भावनात्मक दबाव, घरेलू तनाव, अपेक्षाओं का बोझ, पीढ़ियों का टकराव और संवादहीनता जैसी कई परतें मौजूद थीं।



मुक्ता शर्मा  
(स्वतंत्र लेखक)

मा रतीय परिवार व्यवस्था में विवाह केवल दो व्यक्तियों का संबंध नहीं माना जाता, बल्कि दो परिवारों का मेल समझा जाता है। लेकिन, इसी व्यवस्था में अक्सर नई बहू से यह उम्मीद भी की जाती है कि वह नए घर की परंपराओं में बिना सवाल किए खुद को पूरी तरह ढाल ले। कई बार यह अपेक्षा इतनी कठोर हो जाती है कि लड़की अपनी पसंद, आदतों और व्यक्तित्व को दबाने लगती है। कपड़ों को लेकर विवाद इसी मानसिकता का एक हिस्सा है। जींस पहनना आज शहरों में सामान्य बात है, लेकिन कई परिवारों में इसे अभी भी संस्कार और मर्यादा से जोड़कर देखा जाता है।

दूसरी ओर नई पीढ़ी की लड़कियां शिक्षा, स्वतंत्र सोच और आत्मसम्मान के साथ बड़ी हो रही हैं। वे अपने जीवन के छोटे-छोटे निर्णयों में भी अपनी पसंद को महत्व देना चाहती हैं। जब ऐसी सोच का सामना पुराने सामाजिक ढांचे से होता है, तब घर के भीतर टकराव पैदा होता है। समस्या तब गंभीर हो जाती है, जब बातचीत की जगह ताने, अपमान और मानसिक दबाव ले लेते हैं। इंदौर की घटना में मायके पक्ष ने दहेज को लेकर ताने और प्रताड़ना के आरोप लगाए हैं। यदि परिवार में पहले से तनाव मौजूद था, तो जींस पहनने को लेकर हुआ विवाद संभवतः केवल अंतिम चिंगारी साबित हुआ।

घरेलू रिश्तों में लगातार होने वाले छोटे-छोटे अपमान कई बार व्यक्ति को भीतर से तोड़ देते हैं। खासकर विवाह के बाद लड़की अक्सर ऐसे माहौल में होती है, जहां वह अपने माता-पिता से दूर, नए लोगों के बीच खुद को साबित करने की कोशिश कर रही होती है। ऐसे समय उसे सहयोग, अपनापन और भावनात्मक सुरक्षा की जरूरत होती है। लेकिन इस पूरे घटनाक्रम में केवल सास को दोषी ठहराना भी पर्याप्त नहीं होगा।

भारतीय परिवारों में सास की भूमिका भी कई बार दबावों से भरी होती है। एक महिला जिसने स्वयं वर्षों तक पारिवारिक नियमों, जिम्मेदारियों और समझौतों के बीच जीवन बिताया हो, वह अक्सर वही अपेक्षाएं अगली पीढ़ी से भी करने लगती है। कई सासों को यह लगता है कि यदि उन्होंने अपने समय में सीमाओं का पालन किया, तो नई बहू को भी वैसा ही करना चाहिए। यहां समस्या व्यक्ति से ज्यादा सोच की विरासत की होती है। सास-बहू के रिश्ते में सबसे बड़ी कमजोरी अक्सर 'अधिकार' और 'स्वीकार' के बीच संतुलन न बना पाना होती है। सास को



लगता है कि घर की व्यवस्था और परंपरा बनाए रखना उसकी जिम्मेदारी है, जबकि बहू अपने अस्तित्व और सम्मान को बचाए रखना चाहती है। यदि दोनों पक्ष संवाद की जगह अहंकार या आरोपों का रास्ता चुनते हैं, तो रिश्ते धीरे-धीरे तनावपूर्ण हो जाते हैं। इस पूरे मामले में पति की भूमिका भी महत्वपूर्ण है। भारतीय परिवारों में अक्सर पति दो रिश्तों के बीच संतुलन बनाने में

असफल रहता है। कई पुरुष घरेलू विवादों को 'महिलाओं का मामला' मानकर किनारा कर लेते हैं। जबकि, वास्तव में वही व्यक्ति दोनों पक्षों के बीच सबसे मजबूत संवाद का माध्यम बन सकता है। यदि घर में लगातार तनाव हो और पति संवेदनशील भूमिका न निभाए, तो स्थिति और बिगाड़ सकती है।

आज सामाजिक बदलाव बहुत तेजी से हो रहे हैं, लेकिन पारिवारिक मानसिकता उसी गति से नहीं बदल पा रही। लड़कियां आधुनिक जीवनशैली के साथ आगे बढ़ रही हैं, जबकि कई परिवार अब भी पारंपरिक नियंत्रण वाली सोच में जी रहे हैं। यही असंतुलन घरों में टकराव पैदा कर रहा है। समस्या केवल जींस पहनने या पहनाने की नहीं है, बल्कि यह तय करने की है कि क्या विवाह के बाद किसी महिला की व्यक्तिगत पसंद का अधिकार समाप्त हो जाता है? इसके साथ ही यह भी सच है कि आज की युवा पीढ़ी में भावनात्मक सहनशीलता पहले जैसी नहीं रह गई है। छोटी उम्र में विवाह, मानसिक दबाव, अकेलापन और सोशल मीडिया से

बनी आदर्श जीवन की कल्पनाएं कई बार युवाओं को वास्तविक परिस्थितियों से जूझने में कमजोर बना देती हैं। हर विवाद का अंत आत्महत्या नहीं होना चाहिए। परिवारों के साथ-साथ युवाओं को भी मानसिक मजबूती, संवाद और धैर्य सीखने की जरूरत है।

इस घटना ने एक बार फिर यह सवाल खड़ा किया है कि क्या हमारे घर वास्तव में भावनात्मक रूप से सुरक्षित स्थान बन पाए हैं? यदि एक बहू अपने कपड़ों को लेकर हूँड डंट के बाद खुद को इतना अकेला महसूस करने लगे कि जीवन खत्म कर ले, तो यह केवल एक व्यक्ति की नहीं, पूरे सामाजिक ढांचे की विफलता मानी जाएगी। सास-बहू का रिश्ता संघर्ष का नहीं, सहयोग का रिश्ता हो सकता है, यदि दोनों पक्ष एक-दूसरे को बदलने के बजाय समझने की कोशिश करें। परंपरा और आधुनिकता के बीच संतुलन केवल नियमों से नहीं, बल्कि संवेदनशील व्यवहार और खुले संवाद से बनता है। परिवार तभी मजबूत बनते हैं, जब वहां डर नहीं, बल्कि सम्मान और अपनापन मौजूद हो।

## दिगांबर जैन समाज धार में मुलनायक 1008 श्री शातिनाथ भगवान का जन्म तप एवं निर्वाण कल्याणक महोत्सव मनाया



धार। दिगांबर जैन समाज धार में परम पूज्य शुक्लिका 105 चंद्रमति माताजी के पावन सानिध्य में भगवान शातिनाथ जी का जन्म तप व निर्वाण कल्याणक महोत्सव बड़े ही धूमधाम से मनाया गया। इस अवसर पर आराधना दीदी का भी सानिध्य प्राप्त हुआ इस शुभ अवसर पर श्रीजी विराजमान करने व प्रथम अभिषेक करने का सौभाग्य राजेंद्र बाइल परिवार को मिला। मूल नायक शातिनाथ भगवान के अभिषेक व शांति धारा करने का सौभाग्य सतीश शर्मा को लुहाडिया को मिला। साथ ही चाण्डुक शीला पर भगवान शातिनाथ की प्रतिमा को विराजमान करने व शांति धारा करने का सौभाग्य उत्तम जी काला परिवार एवं अजय लुहाडिया परिवार को प्राप्त हुआ। निर्वाण लाडू चढ़ाने का सौभाग्य मंडल विधान पूजन के पुण्यार्जक परिवार नरेश कुमार, श्रेणिक कुमार प्रवीण, नवीन गोधा परिवार रहे। विधान पूजन विधानाचार्य पंडित शरद शर्मा इंदौर व विद्वान पंडित विमलचंद्र जैन के मार्गदर्शन में संपन्न हुआ। सायंकाल में विधान पुण्यार्जक गंगवाल परिवार के निवास स्थान से श्री जी की आरती शोभायात्रा के माध्यम मंदिर जी में ला कर आरती संपन्न की गई तत्पश्चात भगवान शातिनाथ के जीवन चरित्र पर एक लघु नाट्य नाटिका भी प्रस्तुत की गई। जानकारी मीडिया प्रभारी संजय गंगवाल ने दी।

## मुलताई में फिर महसूस हुए भूकंप के झटके, 3.9 तीव्रता का भूकंप आधिकारिक रूप से दर्ज

रात 9.30 और 9.45 बजे तेज धमाकों के साथ हिली धरती, लोग घरों से बाहर निकले, राष्ट्रीय भूकंप विज्ञान केंद्र ने की पुष्टि

बैतूल/मुलताई। पवित्र नगरी मुलताई सहित आसपास के क्षेत्र में शुक्रवार रात एक बार फिर धरती में तेज कंपन और धमाकों जैसी घटनाओं ने लोगों को दहशत में डाल दिया। रात लगभग 9.30 बजे पहला जोरदार धमाका सुनाई दिया, जिसके साथ ही लोगों ने जमीन में कंपन महसूस किया। इसके बाद 9.45 बजे पुनः तेज झटका महसूस हुआ, जबकि लगभग 9.50 बजे हल्के धमाके और कंपन की भी जानकारी सामने आई। अचानक हुए इन घटनाक्रमों के बाद नगर के कई क्षेत्रों में लोग घबराकर अपने घरों से बाहर निकल आए। अब इन घटनाओं को लेकर आधिकारिक पुष्टि भी सामने आ गई है। राष्ट्रीय भूकंप विज्ञान केंद्र (एनसीएस) के अनुसार 16 मई 2026 की रात 9 बजकर 31 मिनट 02 सेकंड पर बैतूल जिले के मुलताई क्षेत्र में 3.9 तीव्रता का भूकंप दर्ज किया गया। जिला जनसंपर्क कार्यालय द्वारा जारी की गई जानकारी में बताया गया कि भूकंप का केंद्र बैतूल जिले के आसपास था तथा इसकी गहराई जमीन से लगभग 10 किलोमीटर नीचे दर्ज की गई।

तीन माह से लगातार महसूस हो रहे कंपन और धमाके- नगरवासियों के अनुसार बीते लगभग तीन माह से मुलताई क्षेत्र में लगातार धमाकों और कंपन जैसी घटनाएं महसूस की जा रही हैं। इन घटनाओं के चलते क्षेत्र में भय और असमंजस का वातावरण बना हुआ है। ताप्ती वाई निवासी विजय उबनार ने बताया कि शुक्रवार रात 9.30 बजे हुए तेज धमाके के बाद पूरा क्षेत्र हिलता हुआ महसूस हुआ और लोग डरकर घरों से बाहर निकल आए। इसके बाद भी देर रात तक



हल्के कंपन और आवाजें महसूस होती रहीं। स्थानीय लोगों का कहना है कि लगातार हो रही इन घटनाओं को लेकर प्रशासन की ओर से अब तक स्पष्ट जानकारी सामने नहीं आई थी। कई लोग इन कंपन और धमाकों को नरखेड़, घाट बिरौली एवं आसपास के क्षेत्रों में संचालित ब्लास्टिंग गतिविधियों से जोड़कर देख रहे थे, जबकि कुछ नागरिक भूकंप की आशंका व्यक्त कर रहे थे। अब राष्ट्रीय भूकंप विज्ञान केंद्र की पुष्टि के बाद यह स्पष्ट हो गया है कि शुक्रवार रात महसूस किए गए झटके भूकंप के थे।

प्रशासन ने कहा, किसी नुकसान की सूचना नहीं- स्थानीय प्रशासन के अनुसार फिलहाल किसी प्रकार के जानमाल के नुकसान की सूचना प्राप्त नहीं हुई है। प्रशासन ने बताया कि जिले के किसी भी क्षेत्र से घायल होने या संपत्ति को क्षति पहुंचने की जानकारी सामने नहीं आई है। हालांकि लगातार महसूस हो रहे झटकों के कारण लोगों में चिंता बनी हुई है। नागरिकों का

कहना है कि प्रशासन और भूवैज्ञानिक विशेषज्ञों को समय-समय पर आमजन को सही जानकारी उपलब्ध करानी चाहिए, ताकि अफवाहों पर रोक लग सके और लोग किसी भी आपात स्थिति में तैयार रह सकें।

लोगों ने मांगी स्पष्ट जानकारी और वैज्ञानिक जांच- क्षेत्रवासियों का कहना है कि यदि क्षेत्र में लगातार भूकंपीय गतिविधियां हो रही हैं, तो प्रशासन को इसे गंभीरता से लेते हुए विशेषज्ञों की टीम से विस्तृत जांच करानी चाहिए। लोगों ने मांग की है कि प्रशासन यह स्पष्ट करें कि इन भूकंपों और कंपन के पीछे वास्तविक कारण क्या है, क्या भविष्य में किसी बड़े खतरे की संभावना है तथा नागरिकों को किन सावधानियों का पालन करना चाहिए। लगातार महसूस हो रहे कंपन और धमाकों ने मुलताई क्षेत्र में चिंता और चर्चा दोनों को बढ़ा दिया है। ऐसे में अब लोगों की निगाहें प्रशासन और विशेषज्ञों की आगामी कार्रवाई पर टिकी हुई हैं।

## राजा भरत को मोह से हिरन की योनि मिली अतः श्रद्धालु भक्त जनों सदा माधव माधव भजो, लक्ष्य है भक्तों का प्रमोशन हो : डॉ. काशीनाथ मिश्र उड़ीसा

( हीरालाल गोलाणी )

भोपाल। राजा भरत ने अपना राजपाठ छोड़कर वन में तपस्या करने चले गए। वहां उन्हें एक नवजात हिरन मृगशावक से अत्यधिक मोह और आसक्ति हो गई। उनका संपूर्ण ध्यान भगवान् की भक्ति से मृगशावक की देखभाल, चिंतन व्यकुलता के कारण अंतिम समय में भगवान् का स्मरण न होकर मृगशावक का स्मरण करते देह त्यागी। इसी कारण राजा भरत को हिरन की योनि मिली। शास्त्रों में वर्णित है कि 'अंत मति हो गति' यानी अंत समय जैसी सोच होगी वैसी गति मिलेगी। श्रद्धालु भक्तजनों हमारा लक्ष्य है कि भक्तों को कथा का फल मिले। उनका प्रमोशन हो। इसलिए श्रद्धालु भक्त जनों माधव माधव भजो। ताकि मनुष्य को उत्तम गति मिल सके। उक्त उद्धार जगन्नाथ संस्कृति के विशारद विद्वान पंडित डॉ. काशीनाथ जी मिश्र ने आयोजक खूबचदानी परिवार द्वारा आयोजित भोपाल स्कूल पंचवटी परिसर में आयोजित श्रीमद्भागवत पुराण कथा के अवसर पर कहे। इस अवसर पर भारी संख्या में मातृशक्ति एवं गणमान्य नागरिक उपस्थित थे। आपने उपस्थित जनों से कहा कि यदि कोई बात समझ नहीं पाते तो आप प्रश्न कर सकते हैं। क्योंकि हमारा लक्ष्य है कि भक्तों को कथा का लाभ मिले। उनका प्रमोशन हो। कथा को विस्तार देते हुए जगन्नाथ संस्कृति के विशारद विद्वान श्री मिश्र जगन्नाथ पुरी उड़ीसा के समस्त देवी-देवताओं जय जयकार करते हुए कहा कि पूर्व जन्म के कर्म का फल इस जन्म में मिलता है। मानव मात्र को सुख दुःख में एक समान रहना चाहिए एक बंधन में बंधे, जो बंधन है श्रीकृष्ण का, ठाकुर जी का, हमारा सबसे बड़े मित्र है प्रभु। प्रभु में लगन लगाएँ। कई ऐसे लोग हैं जो भगवान् को बन्धु,



सखा बना लेते हैं। उनका सीधा संबंध उनसे हो जाता है। कई ऐसे भी भक्त हैं जो भगवान् ठाकुर जी साथ लेकर सोते हैं। मोह माया छोड़कर ठाकुर जी में मन लगाओ। जो एक भगवान् कृष्ण के बंधन में बंधे हुए हैं उनको कोई दुःख नहीं होता। प्रत्येक मानव को ईश्वर के प्रति निष्ठा समर्पण का भाव जाग्रत करना पड़ेगा तभी मानव का प्रमोशन होगा। मानव को ईश्वर के समीपस्थ रहने से पुनः जन्म नहीं लेना पड़ता। ईश्वर की समीपस्थता से मनुष्य के विचार सुन्दर बनते हैं। तथा उनको मोक्ष की भी प्राप्ति होती है। आपने भक्त श्रद्धालुओं को बताया कि श्रीमद्भागवत कथा मनुष्य ही नहीं जीव जन्तु भी सुनते हैं। सभी प्राणी मात्र ईश्वर स्वरूप है। आत्मा सभी प्राणियों में विद्यमान है। इसलिए मैं की भावना को त्यागना पड़ेगा। मन की शुद्धि समर्पण की भावना भगवान् कृष्ण के प्रति रखें। सच्चिदानन्द स्वरूप आत्मा में कोई भेद नहीं है। सब में समान है। मनुष्य को पांचों इंद्रियों पर नियंत्रण रखना

होगा। तभी मानव जीवन का कल्याण होगा। श्री मिश्र जी ने दासी पुत्र महर्षि नारद के संबंध में विस्तार से सारगर्भित उद्धरण दिया। वहीं आपने जन-मानस को कहा कि आज सभी जगह ग्रह दोष सब पितर दोष से कोई बच नहीं रहा है। आपने इनके उपाय उपायों को बताते हुए कहा कि पूर्व की तरफ सात बार सूर्य का जल का आर्घ्य दें। इससे ग्रह दोष शांत होंगे। वहीं पितर दोष के लिए दक्षिण दिशा में तीन बार जल से आर्घ्य दें। इससे पितर देव शांत होंगे। आपने कथा को विस्तार देते हुए कहा कि जगन्नाथ संस्कृति सबसे प्राचीन संस्कृति है। सनातन का मूल अर्थ माधव में समाया हुआ है।

कलयुग में सबसे प्रभावशाली नाम माधव है। कृष्ण है राम है। इसका मनन करना सबसे श्रेष्ठ माना गया है। आपने भगवान् भोलेनाथ के अंशावतार आदि शंकराचार्य का उल्लेख करते कहा कि उन्होंने चारों धिम की प्रतिष्ठा करने के उपरांत जगन्नाथ जी गए। तो उन्होंने कहा कि

जगन्नाथ जी आप मेरे प्रभु है। माधव नाम ही कलयुग में नागरिकों का उद्धार करेगा। सत्संग से भगवान् प्राप्त होगी। सनातन का मूल केवल माधव रहेगा। राजा उत्तापनाद की पत्नी सुसुचि धुर्वे की सोतेली के व्यंग वाक्य से हूबूद होकर धुर्वे ने माधव भक्ति से परमपद प्राप्त कर लिया था। ऐसी शक्ति है माधव नाम में। सदा जपिए माधव, माधव। धर्म

डॉ. काशीनाथ मिश्र जी कह कि जो धर्म बेचते हैं। उन्हें नर्क मिलना निश्चित है।

आज बहुत चुनौतियां एवं भविष्य मालिका पुराण

भविष्य मालिका में लिखा है कि पति पत्नी में अविश्वास, पिता, पुत्र में स्वायत्त संबंध, पाप की कामना, समय भी परिवर्तनशील हो गया है। कलयुग का अंत निकट है। 64 बीमारियां विश्व में फैलेगी। चारों तरफ लारों ही लारों होगी। बहुत लोगों की मौत होगी। गांव के गांव साफ हो जाएंगे। दवाइयां का अभाव हो जाएगा। इस स्वरूप युक्त रूस युद्ध, अमेरिका, इजरायल, ईरान युद्ध, मैं आपको डर या भयभीत नहीं कर रहा हूँ मैं आपको सचेत कर रहा हूँ। दो अलग-अलग विचार धारा वाले देश अमेरिका एवं चीन क्या यह नहीं सोच रहे हैं कि भारत पर हमला करें? वहीं पाकिस्तान भारत पर हमला करेगा। जिसमें तुर्की भी साथ होगा। यह परिवर्तन का समय है। इसलिए मानव मात्र को धर्म की नौका पर सवार होना ही पड़ेगा। भविष्य मालिका में ही कल्कि अवतार का उल्लेख किया गया है। वहीं कोई भी आपदा आए तो भगवान का स्मरण करें। माधव ही माधव। इसके साथ ही त्रिकाल संध्या को जीवन शैली में अपनाएँ। कथा के प्रारंभ, मध्यांतर एवं अंत में गीत जगन्नाथ तू न संभाले तो कौन संभाले।

## जगन्नाथ संस्कृति उड़ीसा के अनुयायियों द्वारा प्रभात फेरी

भोपाल। श्री श्री सत्य अनंत माधवाय नमः विश्व सनातन धर्म - श्री महाकालेश्वर मंडल द्वारा आयोजित श्रीमद्भागवत कथा ,जगन्नाथ संस्कृति, भविष्य मालिका पुराण, श्री विष्णु महायज्ञ, मानव कल्याण के लिए के लिए आयोजित कथा में कथा वाचक व्यास:जगन्नाथ संस्कृति के विशारद विद्वान परम पूज्य पंडित डॉ. श्री काशीनाथ मिश्र जी के मुखारविंद से होगा। जिसमें साक्षात् महाप्रभु श्री जगन्नाथ जी के सानिध्य में 21, मई तक कथामृत का रसास्वादन करने के लिए आप सह-परिवार सादर आमंत्रित है। इस जगन्नाथ संस्कृति की कथा में विशेष कर भविष्य मालिका पुराण में वर्णित आगामी प्रकृति से मानव जीवन को खतरों बचाने के आगाह करने का लक्ष्य मानव कल्याण के लिए किया जा रहा है। इस आयोजन में श्रद्धालुओं को अधिकांश नवीन प्रवचन सुनने को मिलेगा। जिससे अभी तक सुना ही नहीं गया है। इसी संदर्भ में जगन्नाथ संस्कृति की मातृशक्ति, युवक, बच्चे एवं नागरिकगण करीबन 40 सदस्यों की टोली प्रतिदिन उरसाह के साथ



इन्द्रविहार पंचवटी कालोनी में धार्मिक भावनाओं से ओत-प्रोत नागरिकों को अनेक गीत गाते कथा में आने के लिए प्रभात फेरी निकाल कर कथा का बुलावा दे रहे हैं। उल्लेखनीय है कि आयोजन श्रीमती नीरजा गोलाणी खूबचदानी एवं पंकज खूबचदानी के तत्वावधान में किया जा रहा है। त्रिकाल संध्या प्रचार प्रसार संगठन एवं खूबचदानी परिवार ने नागरिकों से कार्यक्रम में शामिल होने का आग्रह किया है। ज्ञातव्य है कि उक्त आयोजन 21 मई तक सायं 5 से रात्रि 8 बजे तक कथा स्थल भोपाल गल्ट्स स्कूल, पंचवटी कॉलोनी एयरपोर्ट रोड, लालघाटी, भोपाल में संपन्न होगा।

## 35 फीट गहरे कुएं में गिरी कार, तीन घायल, दो के हाथ-पैर टूटे

मोड़ पर अनियंत्रित होने से हुआ हादसा, जिला अस्पताल में उपचार जारी



करीब पांच घंटे के बचाव अभियान के बाद कार में फंसे दो अन्य युवकों को भी बाहर निकाला जा सका। कुएं में लगभग तीन फीट पानी था, जिससे एक बड़ा हादसा टल गया। इस हादसे में एक युवक का हाथ टूट गया, जबकि दूसरे के पैर में गंभीर चोट आई है। एक युवक कार के गेट में फंसा हुआ था, जिसे काफी प्रयासों के बाद बाहर निकाला गया। घायलों की पहचान राहुल पिता गजानंद (36) निवासी अडवी, जिला अमरावती; कृष्णा बोकेदे पिता प्यारेलाल (36) निवासी कजौद और सत्यम तोमर निवासी मुर्ना के रूप में की गई है। बचाव कार्य में एसआई आशीष कुमरे, आरक्षक परसराम लोखंडे, आरक्षक नरेंद्र, अमर सिंह चौहान, शैलेंद्र मोरे, अशोक अडलक सहित गुदगांव और धामनगांव के ग्रामीणों ने महत्वपूर्ण भूमिका निभाई। खेल मालिक श्री मीना ने भी राहत कार्य में सहयोग किया।

## कलेक्टर श्री विश्वकर्मा की अध्यक्षता में स्वास्थ्य एवं महिला बाल विकास विभाग की संयुक्त समीक्षा बैठक सम्पन्न

रायसेन (निप्र)। कलेक्टर सभाकक्ष में कलेक्टर श्री अरूण कुमार विश्वकर्मा की अध्यक्षता में स्वास्थ्य विभाग और महिला बाल विकास की योजनाओं, अभियानों तथा गतिविधियों की संयुक्त समीक्षा बैठक सम्पन्न हुई। उन्होंने यूविन पोर्टल पर इन्ट्री, हार्ड रिस्क प्रोग्रैंट वुमन का चिन्हांकन और पंजीयन, सीडीआर, पीएमपेएसवाय भुगतान, आयुष्मान भारत, टीबी मुक्त भारत अभियान सहित अन्य स्वास्थ्य अभियानों तथा टीकाकरण की प्रगति की विस्तृत समीक्षा करते हुए अधिकारियों को दिशा-निर्देश दिए। कलेक्टर श्री विश्वकर्मा द्वारा बीएमओ को निर्देश दिए गए कि हार्ड रिस्क प्रोग्रैंट वुमन का चिन्हांकन कर सभी का पोर्टल पर शत-प्रतिशत पंजीयन किया जाए और



नियमित स्वास्थ्य जांच भी की जाए। उन्होंने निर्देश दिए कि महिला के पंजीयन से प्रसव होने तक नियमित मॉनीटरिंग की जाए, जिससे गर्भवती माताओं के प्रसव हेतु कोई परेशानी न

हो। उन्होंने सभी बीएमओ को अपने-अपने विकासखण्ड में नियमित समीक्षा और प्रभावी मॉनीटरिंग के निर्देश दिए और सभी एएनसी जांच की समीक्षा के लिए भी कहा। इसी प्रकार

सीडीआर रिपोर्टिंग की भी समीक्षा की। बैठक में कलेक्टर श्री विश्वकर्मा ने पीएमपेएसवाय भुगतान की समीक्षा के दौरान विकासखण्डवार लंबित प्रकरणों की जानकारी लेते हुए दो से तीन महीने की अवधि में भी भुगतान नहीं होने पर नाराजगी व्यक्त कर सभी बीएमओ को निर्देशित किया भुगतान की कार्यवाही प्राथमिकता से की जाए। इसी प्रकार आयुष्मान भारत योजना की

विगत दो सप्ताह की प्रगति की जानकारी लेते हुए निर्देश दिए कि सभी पात्र व्यक्तियों के आयुष्मान कार्ड बनाया जाना सुनिश्चित करें। इसी प्रकार टीबी मुक्त भारत अभियान की भी समीक्षा करते हुए प्रतिदिन स्क्रीनिंग, जांच, नियमित उपचार और जागरूकता गतिविधियों की जानकारी ली गई। बैठक में मलेरिया के प्रति जनजागरूकता

फैलाने के संबंध में भी सभी बीएमओ को निर्देश दिए गए। सीएम हेल्पलाइन शिकायतों की भी समीक्षा करते हुए सीएमएचओ, सिविल सर्जन और बीएमओ को सीएम हेल्पलाइन शिकायतों का संतुष्टिपूर्ण निराकरण कराने के निर्देश दिए गए। बैठक में सीएमएचओ डॉ. दिनेश खत्री द्वारा स्वास्थ्य अभियानों तथा योजनाओं की प्रगति से अवगत कराया गया।

इसी प्रकार महिला बाल विकास विभाग की गतिविधियों और योजनाओं की समीक्षा करते हुए कलेक्टर श्री विश्वकर्मा ने महिला बाल विकास विभाग के अधिकारियों को निर्देश दिए कि नया सत्र वर्ष 2026-27 प्रारंभ हो चुका है। जिसमें प्रधानमंत्री मातृत्व वंदना योजना, लाडली लक्ष्मी हितग्राही योजना का लक्ष्य के अनुसार शत-

प्रतिशत पंजीयन कराना सुनिश्चित करें। उन्होंने आंगनवाड़ी में बच्चों शत-प्रतिशत उपस्थिति, टीएचआर वितरण समय पर करने के निर्देश दिए। कलेक्टर ने कहा कि एनआरसी पूरी क्षमता के साथ संचालित रहें, इसके लिए सीडीपीओ, सुपरवाइजर और आंगनवाड़ी कार्यकर्ता सुनिश्चित करें।

उन्होंने कहा कि जिले में विगत महीनों में अति कुपोषित बच्चों के स्वास्थ्य सुधार में बेहतर कार्य हुआ है, लेकिन कुछ दिनों से संयुक्त भ्रमण नहीं होने से कार्यगति धीमी हुई है। उन्होंने कहा कि जो बच्चे कुपोषण की श्रेणी से बाहर आए हैं, उन सभी का सत्यापन कराए। इसी प्रकार मातृ वंदना योजना में भी नवीन लक्ष्य के अनुरूप कार्य करने के निर्देश दिए गए।

### सक्षिप्त समाचार

जिले में मतदाता सूची के वार्षिक पुनरीक्षण के प्रेक्षण हेतु सेवानिवृत्त आईएएस श्री शशिभूषण सिंह प्रेक्षक नियुक्त

रायसेन (निप्र)। मप्र राज्य निर्वाचन आयोग द्वारा नगरीय निकायों एवं पंचायतों की फोटोयुक्त मतदाता सूची के वार्षिक पुनरीक्षण 2026 की कार्यवाही के प्रेक्षण हेतु जिला रायसेन के लिए श्री शशिभूषण सिंह सेवानिवृत्त आईएएस को प्रेक्षक नियुक्त किया गया है। मप्र राज्य निर्वाचन आयोग के कार्यक्रमानुसार नगरीय निकायों एवं पंचायतों की फोटोयुक्त मतदाता सूची का पुनरीक्षण के पर्यवेक्षण हेतु प्रेक्षक श्री शशिभूषण सिंह दिनांक 22 मई से 26 मई 2026 के मध्य जिले में भ्रमण पर रहेंगे।

फोटोयुक्त मतदाता सूची का प्रारूप प्रकाशन के संबंध में स्टैंडिंग कमेटी की बैठक सम्पन्न

रायसेन (निप्र)। नगरीय निकायों एवं पंचायतों की फोटोयुक्त मतदाता सूची का पुनरीक्षण-2026 के संबंध में जिला स्तरीय स्टैंडिंग कमेटी की बैठक उप जिला निर्वाचन अधिकारी एवं अपर कलेक्टर श्री मनोज उपाध्याय की अध्यक्षता में कलेक्टर श्री मनोज उपाध्याय की अध्यक्षता में कलेक्टर श्री मनोज उपाध्याय ने उप जिले निर्वाचन अधिकारी श्री मनोज उपाध्याय ने राजनैतिक दलों के प्रतिनिधियों को अवगत कराया कि शुक्रवार को नगरीय निकायों एवं पंचायत की फोटोयुक्त प्रारूप मतदाता सूची का प्रकाशन संबंधित विहित स्थलों पर किया गया है। उन्होंने कहा कि राजनैतिक दल बीएलए/नियुक्त कर मतदाता सूची पुनरीक्षण में सहयोग करें। मतदाता सूची पुनरीक्षण हेतु दावे-आपत्तियां प्राप्त करना प्रारंभ हो गया है। राजनैतिक दलों के प्रतिनिधियों को प्रारूप मतदाता सूची की प्रतियां निःशुल्क प्रदाय की गईं।

मुख्यमंत्री संजीवनी वलीनिक पाथाखेड़ा में आयोजित स्वास्थ्य शिविर में 690 मरीजों का किया उपचार

बैतूल (निप्र)। जनजातीय कार्य मंत्रालय भारत सरकार के माध्यम से जिले में 20 स्वास्थ्य शिविर लगाने की प्राप्त स्वीकृति के परिणाम में 15 मई को मुख्यमंत्री संजीवनी क्लीनिक वार्ड-14 पाथाखेड़ा में स्वास्थ्य शिविर का आयोजन किया गया। शिविर का शुभारंभ नगरपालिका परिषद सारणी के अध्यक्ष श्री किशोर बरदे एवं डब्ल्यूकान सीएल पाथाखेड़ा के मुख्य प्रबंधक श्री संजय मिश्रा द्वारा किया गया। मुख्य चिकित्सा एवं स्वास्थ्य अधिकारी डॉ. मनोज हुस्माडे ने बताया कि शिविर में कुल 690 मरीजों का स्वास्थ्य परीक्षण कर उपचार किया गया। शिविर में जिला चिकित्सालय के विशेषज्ञ चिकित्सकों स्त्री रोग, नाक कान गला रोग, मानसिक रोग, दंत रोग के द्वारा चिकित्सा सेवा दी गई। शिविर में नगर पालिका उपाध्यक्ष श्री जगदीश पवार, श्री रंजीत सिंह, खंड चिकित्सान अधिकारी डॉ. संजीव शर्मा, संस्था ग्राम भारती मंडल अध्यक्ष श्रीमती भारती अग्रवाल एवं अन्य जनप्रतिनिधि एवं गणमान्य नागरिक, स्वास्थ्य स्टॉफ उपस्थित रहे। उन्होंने बताया कि 18 मई को सामुदायिक स्वास्थ्य केन्द्र मुलताई में स्वास्थ्य शिविर का आयोजन किया जाएगा। सीएमएचओ डॉ. हुस्माडे ने आमजन से स्वास्थ्य शिविर का लाभ लेने की अपील की है।

ग्राम पंचायतों की मतदाता सूची पुनरीक्षण हेतु प्राधिकृत कर्मचारियों का प्रशिक्षण संपन्न

नर्मदापुरम (निप्र)। नपद पंचायत नर्मदापुरम के सभागार में अनुविभागीय अधिकारी (राजस्व) जय सोलंकी के मार्गदर्शन में ग्राम पंचायतों की मतदाता सूची वर्ष 2026 के पुनरीक्षण कार्य हेतु प्राधिकृत कर्मचारियों का प्रशिक्षण आयोजित किया गया। प्रशिक्षण कार्यक्रम में मतदाता सूची पुनरीक्षण की प्रक्रिया एवं संबंधित प्रावधानों की विस्तृत जानकारी दी गई। प्रशिक्षण के दौरान बताया गया कि ग्राम पंचायतों की मतदाता सूची का पुनरीक्षण कार्य प्रारंभ किया जा रहा है। इसके अंतर्गत प्राधिकृत कर्मचारी 15 मई 2026 से 25 मई 2026 तक संबंधित ग्राम पंचायतों में उपस्थित रहकर मतदाताओं से दावे एवं आपत्तियां प्राप्त करेंगे। प्राप्त दावे एवं आपत्तियों के निराकरण उपरांत 25 मई 2026 तक संकलित जानकारी के आधार पर संशोधित मतदाता सूची का प्रकाशन किया जाएगा। वहीं दावे एवं आपत्तियों का अंतिम निराकरण 30 मई 2026 तक किया जाएगा। प्रशिक्षण कार्यक्रम में मुख्य कार्यपालन अधिकारी जनपद पंचायत रंजीत ताराम, तहसीलदार रुचि गोयल तथा बी.पी.ओ. रेवा शंकर लोवंशी उपस्थित रहे। प्रशिक्षण प्रशिक्षक संजय पवार एवं एस एन चौर द्वारा प्रदान किया गया, जिसमें सभी प्राधिकृत कर्मचारियों को मतदाता सूची पुनरीक्षण कार्य के संबंध में विस्तृत प्रशिक्षण दिया गया।

## कोई भी पात्र महिला राशन से वंचित न रहे, अभियान चलाकर ई-केवाईसी पूर्ण कराएं: कलेक्टर

आठनेर ब्लॉक में योजनाओं के क्रियान्वयन की कलेक्टर डॉ. सोनवणे ने की समीक्षा

बैतूल (निप्र)। कलेक्टर बैतूल डॉ. सोरभ संजय सोनवणे ने निर्देश दिए हैं कि शादी के बाद अन्य स्थान से आई ऐसी महिलाओं, जिनका ई-केवाईसी एवं समग्र आईडी अपडेट नहीं होने के कारण राशन, एएनसी पंजीयन एवं अन्य शासकीय योजनाओं का लाभ प्रभावित हो रहा है, उनका प्राथमिकता से ई-केवाईसी कराया जाए। उन्होंने सभी जनपद सीईओ को सख्त निर्देशित किया कि विशेष कैंप लगाकर पात्र महिलाओं की समस्याओं का त्वरित समाधान सुनिश्चित करें, ताकि कोई भी महिला राशन एवं अन्य योजनाओं के लाभ से वंचित न रहे। कलेक्टर डॉ. सोनवणे ने शुक्रवार को जनपद आठनेर के शासकीय महाविद्यालय बरखेड़ में आयोजित ब्लॉक स्तरीय बैठक में आठनेर ब्लॉक के विभिन्न विभागों की योजनाओं एवं विकास कार्यों की विस्तृत समीक्षा की। उन्होंने कहा कि आठनेर ब्लॉक में स्वास्थ्य, महिला एवं बाल विकास, शिक्षा एवं पंचायत विभाग की योजनाओं में उत्कृष्ट कार्य दिखाई देना चाहिए। बैठक में उन्होंने ग्राम जावरा एवं दोनो में पेयजल समस्या के त्वरित निराकरण के लिए लोक स्वास्थ्य यांत्रिकी विभाग एवं जनपद पंचायत



को निर्देशित किया। उन्होंने पीएम आवास योजना के अंतर्गत स्वीकृत आवासों की सूची पंचायतों में प्रदर्शित कराने के निर्देश भी दिए।

कलेक्टर ने जल संसाधन विभाग को निर्देशित किया कि सिंचाई परियोजनाओं से कोई भी गांव वंचित न रहे। उन्होंने पंचायत नहर जलाशय से वंचित ग्रामों की समस्या का समाधान कराने, ग्राम मोरुधना एवं टेसका में नवीन ट्यूबवेल एवं पाइपलाइन कार्य पंचवें वित्त मद से कराने तथा ग्राम मोरुधना आश्रम शाला की जर्जर छत के पुनर्निर्माण के निर्देश दिए। इसी प्रकार ग्राम रीमाखुर्द एवं पलासपानी के जर्जर स्कूल

भवनों की समस्या का प्राथमिकता से निराकरण करने को कहा। ग्राम बाकुड में मोक्षधाम एवं आंगनवाड़ी भवन निर्माण की समस्या के समाधान के निर्देश भी दिए गए। उन्होंने ग्राम ढाणी निवासी प्रकाश सहारे की डैम में डूबने से मृत्यु के प्रकरण में तहसीलदार को त्वरित अनुग्रह सहायता उपलब्ध कराने के निर्देश दिए। वहीं ग्राम धनौरी की पेयजल समस्या के समाधान के लिए जल संसाधन विभाग को आवश्यक कार्यवाही करने को कहा। स्वच्छ भारत मिशन अंतर्गत नियमित साफ-सफाई अभियान चलाने के निर्देश भी दिए गए। बैठक में कलेक्टर ने जल गंगा संवर्धन

## खिलाड़ियों को आरोह 2026: खेल के मैदान से दिया साइबर सुरक्षा और नशामुक्ति का संदेश



बैतूल (निप्र)। स्थानीय मेजर ध्यानचंद हॉकी स्टेडियम में चल रहे 'आरोह 2026' ग्रीष्मकालीन खेल प्रशिक्षण शिविर के साप्ताहिक गतिविधियों के अंतर्गत एक 'साइबर जागरूकता एवं नशामुक्ति कार्यक्रम' का आयोजन किया गया। इस कार्यक्रम का मुख्य उद्देश्य युवा खिलाड़ियों, खेल प्रशिक्षकों और उनके अभिभावकों को डिजिटल दुनिया के खतरों से आगाह करना और उन्हें सामाजिक बुराइयों से दूर रखना था। कार्यक्रम में मुख्य वक्ता के रूप में पुलिस विभाग की साइबर सेल के प्रभारी एवं उपनिरीक्षक श्री नवीन सोनकर उपस्थित रहे। उन्होंने वहां मौजूद

सभी खिलाड़ियों, कोच, अभिभावकों और खेल स्टाफ को साइबर सुरक्षा के विभिन्न पहलुओं पर विस्तार से विशेष जानकारी दी।

साइबर फ्रॉड से बचने के सिखाए गुर

उपनिरीक्षक श्री नवीन सोनकर ने अपने संबोधन में वर्तमान समय में बढ़ रहे ऑनलाइन फ्रॉड, सोशल मीडिया हैकिंग, और वित्तीय धोखाधड़ी के तरीकों को रेखांकित किया। उन्होंने उपस्थित जनसमुदाय को साइबर अपराधियों के जाल में फंसने से बचने के लिए कई व्यावहारिक उपाय बताए। उन्होंने कहा कि किसी भी अनजान

व्यक्ति के साथ अपना ओटीपी, पिन या बैंक डिटेल साझा न करें। सोशल मीडिया पर अनजान लोगों की फ्रेंड रिक्वेस्ट स्वीकार करने से बचें। साइबर धोखाधड़ी होने पर तुरंत राष्ट्रीय साइबर हेल्पलाइन नंबर 1930 पर शिकायत दर्ज कराएं।

नशामुक्ति का लिया संकल्प

साइबर जागरूकता के साथ-साथ कार्यक्रम में युवाओं को नशामुक्ति के प्रति भी जागरूक किया गया। उपस्थित खिलाड़ियों को समझाया गया कि एक मजबूत और स्वस्थ खिलाड़ी बनने के लिए मानसिक और शारीरिक रूप से फिट रहना जरूरी है, जिसके लिए नशे जैसी सामाजिक बुराई से दूरी बनाए रखना अनिवार्य है। कार्यक्रम के अंत में जिला खेल और युवा कल्याण अधिकारी श्रीमती पूजा कुरील द्वारा नशामुक्ति की शपथ दिलाई गयी। इस अवसर पर बड़ी संख्या में युवा खिलाड़ी, उनके माता-पिता और खेल जगत से जुड़े गणमान्य नागरिक उपस्थित थे। कार्यक्रम का संचालन श्री रामनारायण शुक्ला एवं आभार श्री तपेश साहू द्वारा व्यक्त किया गया।

कलेक्टर डॉ. सोनवणे ने बोर्ड परीक्षा में उत्कृष्ट प्रदर्शन करने वाले विद्यार्थियों का किया सम्मान

बैतूल (निप्र)। कलेक्टर डॉ. सोरभ संजय सोनवणे शुक्रवार को आठनेर भ्रमण के दौरान शासकीय महाविद्यालय बरखेड़ पहुंचे। इस दौरान उन्होंने बोर्ड परीक्षा परिणाम में उत्कृष्ट प्रदर्शन करने वाले शासकीय उत्कृष्ट उच्चतर माध्यमिक विद्यालय और शासकीय कन्या उच्चतर माध्यमिक विद्यालय आठनेर की कक्षा 10वीं और 12वीं के प्रतिभाशाली विद्यार्थियों को सम्मानित किया। इस अवसर पर कलेक्टर डॉ. सोनवणे ने विद्यार्थियों से आत्मीय संवाद करते हुए उनकी रचियां एवं भविष्य की योजनाओं की जानकारी ली। उन्होंने विद्यार्थियों को अपने लक्ष्य के प्रति समर्पित रहकर निरंतर मेहनत करने और अनुशासन के साथ आगे बढ़ने के लिए प्रेरित किया। कलेक्टर डॉ. सोनवणे ने शासकीय उत्कृष्ट उच्चतर माध्यमिक विद्यालय आठनेर की कक्षा 10वीं की प्रतिभाशाली छात्रा कु. कृतिका कनाटे 93 प्रतिशत, कु. मेधा मालवीय 89.2 प्रतिशत, दीपचंद धुवें 88.2 प्रतिशत तथा कक्षा 12वीं के छात्र इंद्रदेव खाकरे 87.8 प्रतिशत, कु. पुर्विका सोनी 86.2 प्रतिशत, अनंश ठाकरे 85.4 प्रतिशत को सम्मानित किया। इसी प्रकार कलेक्टर ने शासकीय कन्या उच्चतर माध्यमिक विद्यालय आठनेर की कक्षा 10वीं की छात्रा कु. इशिता साहू 88.4 प्रतिशत तथा कक्षा 12वीं की छात्रा कु. दीपिका उडके 93.8 प्रतिशत, कु. दिशा धोटे 90.2 प्रतिशत, कु. दिव्या घोरसे 85.0 प्रतिशत, कु. दिशा लहरपुरे 82.8 प्रतिशत को सम्मानित कर उनके उज्वल भविष्य की शुभकामनाएं दीं।

## शासकीय एकलव्य महिला आईटीआई में चित्रकला एवं विवज प्रतियोगिता का आयोजन

बैतूल (निप्र)। शासकीय एकलव्य महिला औद्योगिक प्रशिक्षण संस्था बैतूल में 15 मई को राष्ट्रीय प्रौद्योगिकी दिवस के अवसर पर प्रेरणादायी एवं ज्ञानवर्धक कार्यक्रम का आयोजन किया गया। कार्यक्रम का उद्देश्य छात्राओं में विज्ञान, नवाचार एवं तकनीकी शिक्षा के प्रति जागरूकता विकसित करना रहा। कार्यक्रम में मुख्य अतिथि के रूप में जिला युवा अधिकारी श्रीमती सुष्मा गवली उपस्थित रहीं। विशिष्ट अतिथि के रूप में डॉ. महेश गुंजेलें, श्री चाणक्य राखड़े एवं श्री रामनारायण शुक्ला उपस्थित रहे। कार्यक्रम की अध्यक्षता संस्था के प्राचार्य श्री अजीश पंदे द्वारा की गई। वहीं वरिष्ठ प्रशिक्षण अधिकारी श्री रेवाशंकर पंडगरे एवं श्री धनंजय सिंह ठाकुर की विशेष



उपस्थिति रही। इस अवसर पर छात्राओं के लिए चित्रकला एवं विवज प्रतियोगिता का आयोजन किया गया। चित्रकला प्रतियोगिता में छात्राओं ने 'प्रौद्योगिकी और आधुनिक भारत' विषय पर आकर्षक एवं रचनात्मक

चित्र प्रस्तुत किए, वहीं विवज प्रतियोगिता में छात्राओं ने विज्ञान, तकनीक, डिजिटल इंडिया एवं भारत की वैज्ञानिक उपलब्धियों से जुड़े प्रश्नों के उत्तर देकर अपनी प्रतिभा का प्रदर्शन किया। मुख्य अतिथि श्रीमती

सुष्मा गवली ने अपने उद्बोधन में कहा कि तकनीक आज केवल सुविधा का माध्यम नहीं, बल्कि राष्ट्र निर्माण का सशक्त आधार बन चुकी है। उन्होंने छात्राओं को तकनीकी शिक्षा के माध्यम से आत्मनिर्भर बनने तथा नवाचार की दिशा में आगे बढ़ने के लिए प्रेरित किया।

उन्होंने कहा कि युवाओं की ऊर्जा और तकनीकी कौशल भारत को विकसित राष्ट्र बनाने में महत्वपूर्ण भूमिका निभाएंगे। विशिष्ट अतिथि डॉ. महेश गुंजेलें ने कहा कि राष्ट्रीय प्रौद्योगिकी दिवस भारत की वैज्ञानिक क्षमता, अनुसंधान एवं आत्मनिर्वास का प्रतीक है। उन्होंने छात्राओं को विज्ञान एवं तकनीकी क्षेत्र में निरंतर सीखने, जिज्ञासा बनाए रखने तथा आधुनिक तकनीकों को

सकारात्मक दिशा में उपयोग करने का संदेश दिया। प्राचार्य श्री अजीश पंदे ने अपने संबोधन में कहा कि तकनीकी शिक्षा वर्तमान समय की सबसे बड़ी आवश्यकता है। उन्होंने बताया कि कौशल आधारित शिक्षा छात्राओं को रोजगार एवं स्वरोजगार के बेहतर अवसर प्रदान करती है तथा उन्हें आत्मनिर्भर बनने की दिशा में मजबूत बनाती है। श्री चाणक्य राखड़े ने छात्राओं को तकनीकी नवाचार, डिजिटल कौशल एवं व्यावसायिक प्रशिक्षण के महत्व के बारे में जानकारी देते हुए कहा कि वर्तमान युग प्रतियोगिता और तकनीक का युग है। उन्होंने छात्राओं को निरंतर अभ्यास, नवीन तकनीकों के अध्ययन एवं सकारात्मक सोच के साथ आगे बढ़ने के लिए प्रेरित किया।



## बिजली कंपनी द्वारा शिविर लगाकर किया गया बिजली संबंधी समस्याओं का निराकरण

सोहोर (निप्र)। विद्युत वितरण कंपनी द्वारा उपभोक्ताओं को बिजली संबंधी शिकायतों के समाधान के लिए संपर्क अभियान चलाया जा रहा है। महाप्रबंधक श्रीमती पूनम तुलाम ने बताया कि इस अभियान का मुख्य उद्देश्य उपभोक्ताओं के साथ सीधा संवाद कर उन्हें त्वरित सेवाएं उपलब्ध कराना और उनकी शिकायतों का त्वरित निराकरण करना है। विद्युत वितरण केन्द्रवार बनाए गये कलस्टर्स पर शिविर लगाए जा रहे हैं। शिविरों में बिजली उपभोक्ताओं की बिल, मीटर, सर्विस केबल, कनेक्शन एवं तकनीकी सेवाओं संबंधी शिकायतों का निराकरण किया जा रहा है। अभियान के अंतर्गत 15 मई को वितरण केन्द्र खापरद अंतर्गत ग्राम हरराजखेड़ी में शिविर लगाया गया और नागरिकों की बिजली संबंधी समस्याओं का निराकरण किया गया। अभियान के अंतर्गत 16 मई को वितरण केन्द्र बागरे अंतर्गत ग्राम समरदा, वितरण केन्द्र कोटोरी अंतर्गत ग्राम निपानिया में शिविर लगाया जाएगा। 18 मई को वितरण केन्द्र अमलाहा अंतर्गत ग्राम कालियाखेड़ी, वितरण केन्द्र बिजोरी अंतर्गत ग्राम जानपुरवाडीया,

वितरण केन्द्र बिलकिगंज अंतर्गत ग्राम वीरपुर, वितरण केन्द्र इछवर अंतर्गत ग्राम सेवनीया, वितरण केन्द्र खजूरीकला अंतर्गत ग्राम सिराड़ी, वितरण केन्द्र अहमदपुर अंतर्गत ग्राम अहमदपुर, वितरण केन्द्र दिवाड़ी अंतर्गत ग्राम मूण्डला, वितरण केन्द्र दोगाहा अंतर्गत ग्राम तक्रिया, वितरण केन्द्र नापलाखेड़ी अंतर्गत ग्राम हसनबाद, वितरण केन्द्र श्यामपुर अंतर्गत ग्राम बरौ, वितरण केन्द्र गुंजेलें अंतर्गत ग्राम दुपाड़ियाभौल, वितरण केन्द्र भाउखेड़ी अंतर्गत ग्राम प्रतापुरा, वितरण केन्द्र ब्रिजिशनगर अंतर्गत ग्राम ब्रिजिशनगर, वितरण केन्द्र सोहोर शहर जोन-1 अंतर्गत वार्ड नं. 1, वार्ड नं. 2, वार्ड नं. 29, वितरण केन्द्र सोहोर शहर जोन-2 अंतर्गत वार्ड नं. 08, वितरण केन्द्र हकीमाबाद अंतर्गत ग्राम खेमपुर, वितरण केन्द्र जावर अंतर्गत ग्राम बमूलिया, वितरण केन्द्र आटा शहर अंतर्गत वार्ड नं. 03, वितरण केन्द्र मैना अंतर्गत ग्राम पटारियागोयल, वितरण केन्द्र मेहतवाड़ा अंतर्गत ग्राम गुवाड़ियावर्मा, वितरण केन्द्र सिद्दीकगंज अंतर्गत ग्राम सिद्दीकगंज में शिविर लगाए जायेंगे।

## डीएवीवी के हॉस्टल में छात्रों का भारी हंगामा, अर्धनग्न होकर नाचे

### अंतिम वर्ष के छात्रों की हरकत, संपत्ति को नुकसान पहुंचाया

इंदौर। देवी अहिल्या विश्वविद्यालय के अध्यापिका विभाग स्थित रामानुज वी छात्रावास में रविवार अलसुबह अंतिम वर्ष के छात्रों ने जमकर हंगामा किया। छात्रों ने अर्धनग्न होकर तेज गीतों पर नृत्य किया और छात्रावास में तोड़फोड़ मचाते हुए

अर्धनग्न अवस्था में दिखाई दिए। हंगामे के दौरान छात्रों ने छात्रावास की कुर्सियां, टेबल, खिड़कियों के कांच और प्लास्टिक की पानी की टंकी तोड़ दी। परिसर में रखे सामान को इधर-उधर फेंक कर नुकसान पहुंचाया गया। घटना से छात्रावास में अफरा-तफरी का



देबल, कुर्सियां तथा पानी की टंकी तक तोड़ डली। घटना का वीडियो प्रसारित होने के बाद विश्वविद्यालय प्रशासन हरकत में आ गया है। बताया जा रहा है कि घटना सुबह करीब चार बजे के बाद की है। वीडियो में कुछ छात्र छात्रावास की पहली मंजिल से नीचे खड़े छात्रों पर पानी फेंकते दिखाई दे रहे हैं, जबकि नीचे मौजूद छात्र शोर-शराबे के बीच नृत्य कर रहे हैं। कई छात्र

माहौल बन गया। वीडियो सामने आने के बाद विश्वविद्यालय प्रशासन ने मामले को गंभीरता से लिया है। कुलगुरु प्रो. राकेश सिंघाई ने कहा कि छात्रों की पहचान की जा रही है। दोषी छात्रों पर आर्थिक दंड लगाने के साथ नियमानुसार कड़ी कार्रवाई की जाएगी। वहीं विभागाध्यक्ष डॉ. प्रतीप बंसल ने भी घटना की जानकारी प्रशासन को सौंप दी है।

## महिला डॉक्टर के खाते से 3.59 लाख उड़ाए

इंदौर। सांवेर थाना क्षेत्र में साइबर ठगी का बड़ा मामला सामने आया है। अज्ञात आरोपी ने एक महिला डॉक्टर के बैंक खातों से 3 लाख 59 हजार रुपये ट्रांसफर कर लिए। पुलिस ने धोखाधड़ी और आईटी एक्ट के तहत मामला दर्ज कर जांच शुरू कर दी है। पुलिस के मुताबिक फरियादी डॉ. प्रीति जैन निवासी किशनबाग परिसर, सांवेर ने शिकायत दर्ज कराई है। उन्होंने बताया कि 22 अप्रैल से 29 अप्रैल के बीच अज्ञात साइबर ठग ने उनके इंटरनेट बैंकिंग क्रेडेंशियल्स का अवैध उपयोग किया। आरोपी ने स्टेट बैंक ऑफ इंडिया के खाते से 2 लाख 25 हजार रुपये और आईसीआईआई बैंक खाते से 1 लाख 34 हजार रुपये अन्य खातों में ट्रांसफर कर दिए। डॉ. जैन अपने दैनिक कार्यों में व्यस्त थीं, इसलिए उन्हें इस दौरान किसी तरह की आशंका नहीं हुई। खाते से पैसे कटने के मैसेज आने के बाद उन्हें ठगी का पता चला। पुलिस अब बैंक ट्रैकिंग रिपोर्ट और साइबर ट्रेल के आधार पर आरोपी की तलाश में जुटी है।

## पैसे का विवाद, युवक पर जानलेवा हमला, 30 हजार देकर वारदात

### बिना नंबर की बाइक, नकाब लगाकर हमला, चार गिरफ्तार

इंदौर। शहर के एमजी रोड थाना क्षेत्र में पैसों के लेनदेन के विवाद में एक युवक पर जानलेवा हमला कराने का मामला सामने आया है। पुलिस ने मामले में चार आरोपियों को गिरफ्तार किया है। आरोपियों ने फरियादी को

## मेटेनेंस के नाम पर शहर को झुलसाती गर्मी में बिजली की कटौती 43 डिग्री तापमान में दिन-रात गुल हो रही बती

इंदौर। एक ओर शहर में 43 डिग्री की भीषण गर्मी लोगों को झुलसा रही है, वहीं दूसरी ओर बिजली कंपनी की प्री-मानसून मेटेनेंस के नाम पर की जा रही लगातार बिजली कटौती ने आमजन की मुश्किलें और बढ़ा दी हैं। हालात यह हैं कि दिन हो या रात, कभी भी अचानक बत्ती गुल हो रही है। कई क्षेत्रों में रोजाना 3 से 4 घंटे तक बिजली बंद रहने से लोग परेशान और आक्रोशित नजर आ रहे हैं। शहरवासियों का कहना है कि हर साल करोड़ों रुपये मेटेनेंस के नाम पर खर्च किए जाते हैं, लेकिन इसके बावजूद बिजली व्यवस्था में सुधार दिखाई नहीं देता। बार-बार पेड़ों की छंटाई के नाम पर बिजली बंद की जाती है, जबकि लोगों का कहना है कि जो पेड़ लगाए गए हैं बाधा बनते हैं, उन्हें स्थायी रूप से हटाना जाना चाहिए। आरोप है

कि समस्या का स्थायी समाधान करने के बजाय हर बार अस्थायी काम कर खानापूर्ति की जा रही है। भीषण गर्मी में बिजली कटौती के कारण घरों में पंखे, कूलर और पानी की मोटर बंद हो रही हैं। छोटे बच्चे, बुजुर्ग और मरीज सबसे ज्यादा परेशान हो रहे हैं। लोगों का कहना है कि मेटेनेंस कार्यों के लिए ऐसा समय तय किया जाना चाहिए, जिससे आमजन को कम से कम परेशानी हो। बिजली कंपनी अधिकारियों का कहना है कि बारिश के मौसम में बाधा रहित बिजली आपूर्ति सुनिश्चित करने के लिए प्री-मानसून सुधार कार्य जरूरी है। हालांकि लगातार हो रही कटौती से लोगों का सब्र अब टूटने लगा है। शहरवासियों ने मांग की है कि भीषण गर्मी के दौरान फिलहाल मेटेनेंस के नाम पर होने वाली लंबी बिजली कटौती पर रोक लगाई जाए।

सबक सिखाने के लिए 30 हजार रुपये देकर हमला करवाया था।

अतिरिक्त पुलिस उपायुक्त रामशेखर मिश्रा ने बताया कि 13 मई को फरियादी ने थाने पहुंचकर शिकायत दर्ज कराई थी। शिकायत में बताया गया कि बाइक सवार दो बदमाशों ने उन पर लोहे की रॉड और चाकू से हमला किया। हमले में उनके सिर पर गंभीर चोट आई थी। घटना के बाद पुलिस ने

हत्या के प्रयास का मामला दर्ज कर जांच शुरू की। जांच के दौरान पुलिस को गौरव चक्रवर्ती के बारे में जानकारी मिली। पुलिस ने उसे हिरासत में लेकर पूछताछ की तो पूरे मामले का खुलासा हुआ। पूछताछ में आरोपी ने बताया कि उसका फरियादी के साथ जीएसटी के निपटारे को लेकर पैसों का लेनदेन हुआ था। फरियादी लगातार रुपये वापस मांग रहा था। इसी कारण आरोपी गौरव ने अपने दोस्त रितेश के जरिए

## शहर में अवैध शराब कारोबार पर शिकंजा

इंदौर। जिले में अवैध शराब कारोबार के खिलाफ आबकारी विभाग ने शुक्रवार और शनिवार को ताबडतोड़ कार्रवाई करते हुए शहर के कई इलाकों में दबिश दी। अलग-अलग टीमों द्वारा की गई कार्रवाई में हाथ भट्टी शराब, विदेशी शराब और बीयर जब्त कर कई आरोपियों के खिलाफ आबकारी एक्ट के तहत प्रकरण दर्ज किए गए। विभाग की इस कार्रवाई से अवैध शराब कारोबारियों में हड़कंप मच गया है।

आबकारी विभाग की टीमों ने लोहमंडी, राज, पलासिया, देवालापुर और रिंग रोड क्षेत्र में लगातार छापेमारी कार्रवाई की। वृत्त बंबई बाजार और आंतरिक-2 की टीम ने लोहमंडी, राधा गोविंद का बगीचा और सिंधी कॉलोनी क्षेत्र में दबिश देकर 3 प्रकरण दर्ज किए। वहीं राज के नेहरू नगर क्षेत्र में चेकिंग के दौरान 5 अलग-अलग मामलों में कार्रवाई की गई। टीम ने यहां से 7.2 लीटर देसी मदिरा मसाला और 60 लीटर हाथ भट्टी शराब जब्त की। जब सामग्री की अनुमानित कीमत करीब 14 हजार 500 रुपये बताई गई है।

पुष्प वैष्णव और उमेश वैष्णव को फरियादी को डराने और सबक सिखाने के लिए 30 हजार रुपये देने की बात तय की। इसके बाद दोनों आरोपी बिना नंबर की बाइक पर पहुंचे और चेहरे पर नकाब लगाकर वारदात को अंजाम दिया। पुलिस ने मामले में गौरव चक्रवर्ती, रितेश, पुष्प वैष्णव और उमेश वैष्णव को गिरफ्तार कर लिया है। पुलिस आरोपियों से पूछताछ कर आगे की कार्रवाई कर रही है।

## कर्मयोग सर्व समस्याओं का हल, कर्मयोग से होगा नए भारत का उदय

भोपाल। प्रजापिता ब्रह्माकुमारी इंधरीय विश्वविद्यालय के क्षेत्रीय मुख्यालय राजयोग भवन में 'कर्मयोग' विषय पर विशेष प्रेरणादायी कार्यक्रम का आयोजन किया गया। कार्यक्रम में विशेष रूप से वरिष्ठ राजयोगिनी बोकें नीता दीदी जी, शहर के प्रसिद्ध नेत्र विशेषज्ञ डॉ. बिंद्रा जी, एजीक्यूटिव डी.जी.नियर किशन वर्मा, उद्योगपति स्वर्ण खन्ना जी सहित विभिन्न क्षेत्रों में कार्यरत गणमान्य अतिथि एवं बड़ी संख्या में भाई-बहनों की गरिमामयी उपस्थिति रही।

कार्यक्रम का संचालन एवं भूमिका बोकें सरिता बहन द्वारा प्रस्तुत की गई। उन्होंने गीता में वर्णित कर्मयोग के महत्व पर प्रकाश डालते हुए बताया कि कर्मयोग केवल एक सिद्धांत नहीं, बल्कि जीवन जीने की श्रेष्ठ कला है। उन्होंने स्पष्ट किया कि किस प्रकार व्यवहारिक जीवन में प्रत्येक कार्य को सकारात्मकता, शांति और आत्मिक जागरूकता के साथ करते हुए कर्मयोगी जीवन जिया जा सकता है।

वरिष्ठ राजयोगिनी बोकें नीता दीदी जी ने अपने प्रेरणादायी उद्घोषण में कहा कि कर्मयोग का वास्तविक अर्थ है - हर कर्म करते हुए परमपिता परमात्मा की स्नेहभरी याद में स्थित रहना। जब मनुष्य अपने प्रत्येक कर्म को ईश्वर स्मृति में धरकर करता है, तब जीवन में सहज सफलता, संतुष्टि एवं आंतरिक शांति का अनुभव होता है।

उन्होंने कहा कि ब्रह्माकुमारी संस्था की सफलता का आधार भी कर्मयोग ही है, क्योंकि यहाँ प्रत्येक कार्य सेवा भाव, समर्पण भाव,



निमित्त भावना एवं निस्वार्थ भावना से किया जाता है। यही आध्यात्मिक शक्ति जीवन को संतुलित, सफल और शक्तिशाली बनाती है। कार्यक्रम में बोकें ममता बहन एवं बोकें आरती बहन द्वारा विभिन्न रोल प्ले एवं गतिविधियों के माध्यम से यह समझाया गया कि सुबह उठने से लेकर रात्रि में सोने तक प्रत्येक कार्य करते समय मन को शांत रखते हुए परमात्मा को अपने साथ कैसे अनुभव किया जाए। उपस्थित सभी भाई-बहनों ने इन

गतिविधियों के माध्यम से कर्मयोग की सहज एवं व्यवहारिक अनुभूति प्राप्त की। बोकें अर्जुन भाई जी ने अभिनय एवं प्रेरणादायी प्रस्तुति के माध्यम से सभी को कर्मयोग को अपने जीवन में धारण करने के लिए प्रेरित किया। डॉ. बिंद्रा जी ने अपने संबोधन में कहा कि वर्तमान समय में बढ़ते तनाव, चिंता एवं मानसिक अशांति का समाधान कर्मयोग ही है। यदि व्यक्ति कार्य करते हुए परमात्मा को याद

करता है तो उसका मन शांत, स्थिर एवं सकारात्मक बना रहता है। उन्होंने इस प्रकार के कार्यक्रमों को अस्पताल, कार्यालयों एवं समाज के विभिन्न क्षेत्रों में आगे बढ़ाने की शुभकामनाएँ भी दीं। कार्यक्रम का वातावरण आध्यात्मिक ऊर्जा, उत्साह एवं सकारात्मकता से ओत-प्रोत रहा। अंत में सभी ने कर्मयोग को अपने जीवन में अपनाकर नए भारत के निर्माण में सहयोग देने का संकल्प लिया।

# प्रदेश के 15 शहरों में पारा 43 डिग्री पार

खंडवा सबसे गर्म, रतलाम में तेज धूप से मोबाइल बंद हो गया; भोपाल में बाजार सूने

भोपाल (नप्र)। मध्य प्रदेश में भीषण गर्मी पड़ रही है। इंदौर और उज्जैन संभाग में सबसे ज्यादा गर्मी है। शनिवार को नौगांव और खंडवा में पारा 44 डिग्री के पार रहा। वहीं, 15 शहरों में तापमान 43 डिग्री या इससे अधिक दर्ज किया गया।

रतलाम में इतनी तेज धूप थी कि मोबाइल ही बंद हो गया। वहीं, भोपाल के बाजार सूने रहे। मौसम केंद्र भोपाल के अनुसार, रविवार को रतलाम, खरगोन और खंडवा में तीव्र लू का अलर्ट है। यहां पारा 44 डिग्री के पार पहुंच सकता है।

वहीं, इंदौर, उज्जैन, झाबुआ, आलीराजपुर, बड़वानी, धार, बुरहानपुर, अगर-मालवा, राजगढ़, गुना, अशोकनगर, विदिशा, रायसेन, सागर, दमोह, निवाड़ी, टीकमगढ़, छतरपुर, पन्ना, सतना, रोवा, मैहर, मऊगंज, सीधी और मऊगंज में लू चलेगी।

भोपाल-जबलपुर में तेज गर्मी पड़ेगी- रविवार को भोपाल, जबलपुर, ग्वालियर, भिंड, मुरैना, दतिया, शिवपुरी, रघोपुर, नौमक, मंदसौर, शाजापुर, देवास, सीहोर, नर्मदापुरम, बैतूल, नरसिंहपुर, छिंदवाड़ा, पांडुरंग,



## पेट्रोल-डीजल, एलपीजी और दूध के बाद अब सीएनजी भी महंगी

### थिंक एजेंसी ने 3 किलो तक बढ़ाए दाम; भोपाल में 93.75 पहुंची कीमत, ग्वालियर में भी रेट बढ़े

भोपाल (नप्र)। पेट्रोल-डीजल के बाद अब सीएनजी (कंप्रेसड नेचुरल गैस) भी महंगी हो गई है। शनिवार रात 3 रुपये प्रति किलो तक रेट बढ़े हैं। भोपाल में 1 किलो गैस के रेट अब 93.75 रुपये हो गए हैं। नई कीमतें आज से लागू होंगी। मध्य प्रदेश में 3 गैस एजेंसियां- थिंक, गेल और अवतिका सीएनजी की सप्लाई करती हैं। भोपाल, सीहोर, राजगढ़, विदिशा समेत आसपास के जिलों में थिंक कंपनी सप्लाई करती है, जबकि इंदौर, उज्जैन, ग्वालियर संभाग में अवतिका की सप्लाई है। गेल कंपनी की भी कई जिलों में सप्लाई है। भोपाल समेत आसपास के जिलों में दो महीने में दूसरी बार कीमतें बढ़ी हैं। इससे पहले करीब 2 रुपये बढ़े थे। इस तरह दो महीने में सीएनजी 5 रुपये प्रति किलो तक महंगी हो गई है।

ग्वालियर में भी एक रुपये किलो बढ़े रेट- वहीं ग्वालियर में अवतिका एजेंसी ने सीएनजी की कीमत में ₹. 1 की बढ़ोतरी कर दी है। एक दिन पहले 95 रुपये किलो थी, जो अब बढ़कर 96 रुपये किलो हो गई है।

भोपाल के 25 पंपों पर सीएनजी- राजधानी में कुल 152 पेट्रोल पंप हैं। इनमें से 12 पंप ऐसे हैं। जहां सीएनजी गैस भी मिलती है। वहीं थिंक गैस के मैनिट, नीलबढ़, होशंगाबाद रोड, बैरगाढ़ रोड समेत कई जगहों पर भी कुल 25 स्टेशन हैं। यहां पर रेट बढ़े हैं।

## देवास पटाखा ब्लास्ट कांड में सबसे बड़ी कार्रवाई दिल्ली का कथित असली मालिक मुकेश विज नामजद

देवास (नप्र)। मध्य प्रदेश के देवास में हुए टॉककला पटाखा फैक्ट्री विस्फोट मामले में पुलिस प्रशासन ने आखिरकार उस मुख्य चेहरे पर शिकंजा कस दिया है, जो इस पूरे अवैध कारोबार को पर्दे के पीछे से संचालित कर रहा था। पुलिस ने मामले की गहराई से जांच करने के बाद फैक्ट्री के कथित असल मालिक और वेयरहाउस किराए पर लेकर भारी मात्रा में विस्फोटक सामग्री का भंडारण करने वाले दिल्ली निवासी मुकेश विज के खिलाफ गंभीर धाराओं में प्रकरण दर्ज कर लिया है। पुलिस ने मुकेश विज को इस हाइड्रोफाइल मामले में पांचवां आरोपी बनाया है। आरोपी की लोकेशन ट्रेस करने और उसे सलाखों के पीछे भेजने के लिए पुलिस की विशेष टीमें दिल्ली और अन्य संभावित ठिकानों के लिए खाना कर दी गई हैं।

रासुका के आरोपियों को देवास लाने की तैयारी- इस भीषण पटाखा विस्फोट कांड में पहले ही नामजद किए गए चार आरोपियों के खिलाफ सख्त कार्रवाई की जा चुकी है। रासुका के तहत जिला जेल से सीधे उज्जैन की केंद्रीय जेल भेरूगढ़ भेजे गए मुख्य



लाइसेंसधारी अनिल मालवीय और फैक्ट्री मैनेजर आजास खान की मुश्किलें अब और बढ़ने वाली हैं। पुलिस ने इन दोनों आरोपियों से बारीकी से पूछताछ करने और मुकेश विज के साथ उनके वित्तीय और व्यावसायिक संबंधों को उजागर करने के लिए न्यायालय से प्रोडक्शन वारंट जारी करवा लिया है।

रिमांड में खुलेंगे अवैध बारूद के कई बड़े राज- पुलिस जल्द ही दोनों मुख्य आरोपियों को उज्जैन की भेरूगढ़ जेल से देवास लेकर

आएगी और स्थानीय न्यायालय में पेश कर उनकी पुलिस रिमांड की मांग करेगी। अधिकारियों का मानना है कि रिमांड के दौरान होने वाली पूछताछ में इस बात का खुलासा होगा कि रिहायशी या प्रतिबंधित क्षेत्र में इतना भारी बारूद किसकी शह पर डप किया गया था। इस मामले में पहले दिन से ही स्थानीय स्तर पर कई रसूखदारों के शामिल होने की आशंका जताई जा रही थी, जिस पर से अब पर्दा उठाना लगभग तय माना जा रहा है।

## क्रिकेट के ऑनलाइन सट्टे का भंडाफोड़



इंदौर। आईपीएल क्रिकेट मैच पर ऑनलाइन सट्टा चलाने वाले गिरोह का क्राइम ब्रांच ने पर्दाफाश किया है। पुलिस ने राज क्षेत्र के रंगवासा स्थित लाभम पार्क के एक मकान पर दबिश देकर दो आरोपियों को रंगे हाथ गिरफ्तार किया। क्राइम ब्रांच को सूचना मिली थी कि इलाके में हाईटेक तरीके से ऑनलाइन सट्टा संचालित किया जा रहा है। मौके पर आरोपी मोबाइल, टेबलेट और लैपटॉप के जरिए सट्टे का कारोबार करते मिले।

पुलिस जांच में सामने आया

## पिपलानी में हथौड़े से फोड़ा लिव-इन पार्टनर महिला का सिर

मरा हुआ समझकर प्रेमी ने गला रेतकर कर ली आत्महत्या, पेट में भी चाकू मारे

भोपाल (नप्र)। पिपलानी थाना क्षेत्र में एक व्यक्ति ने अपनी लिव-इन पार्टनर पर हथौड़े से हमला कर उसका सिर फोड़ दिया। घटना सोनागिरि सी-सेक्टर में रविवार सुबह 11 बजे की है।

इसके बाद महिला को मरा हुआ समझकर अपने गले और पेट पर चाकू से वार कर आत्महत्या कर ली। सूचना मिलते ही पुलिस मौके पर पहुंची और दोनों को अस्पताल पहुंचाया। पुलिस ने केस दर्ज कर जांच शुरू कर दी है। शुरुआती जांच में घरेलू विवाद की बात सामने आई है।

5 साल पहले हो चुकी है लक्ष्मण की पत्नी की मौत- एडिशनल डीसीपी गौतम सोलंकी के मुताबिक, लक्ष्मण प्रसाद रिंछरिया (50) सोनागिरि के सी-सेक्टर में रहता था और निजी वाहन चालक था। उसकी पत्नी की करीब पांच साल पहले मौत हो चुकी है। इसके बाद से उसके साथ मोहल्ले की ही कल्पना भारती लिव-इन में रह



रही थी। कल्पना लंबे समय से पति से अलग रह रही है। घरों में साफ-सफाई और खाना बनाने का काम करती है।

पुलिस बोली- कल्पना के चरित्र पर शक करता था- सूचना मिलने के बाद एफएसएल टीम ने मौके पर पहुंचकर साक्ष्य जुटाए और घटना स्थल का निरीक्षण किया। जिस चाकू से लक्ष्मण ने खुद पर हमला किया था, उसे पुलिस ने जब्त कर लिया है। शव को पोस्टमॉर्टम के लिए जीएमसी भिजवाया गया है। पुलिस का कहना है कि घटना

का सटीक कारण फिलहाल स्पष्ट नहीं हो सका है। पूछताछ में सामने आया है कि लक्ष्मण, कल्पना के चरित्र पर शक करता था। इसी बात को लेकर दोनों के बीच अकसर विवाद होता था। महिला को निजी अस्पताल में भर्ती कराया गया- सिर पर हथौड़े से वार के बावजूद कल्पना भारती की जान बच गई है। गंभीर हालत में उसे भोपाल के एक निजी अस्पताल ले जाया गया। बाद में हमीदिया अस्पताल में भर्ती कराया गया है, जहां उसका इलाज जारी है।